

بِسْمِ اللَّهِ الرَّحْمَنِ الرَّحِيمِ

تجلیا رمضان

مُصَنَّفٌ

مولانا محمد صادق سیالکوٹی

www.KitaboSunnat.com



فتحانی کتب خانہ

حق سطرین اردو بازار
لاہور پاکستان

۲۵
ت



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



نَمِّنْ شَهِدَ مِنْكُمْ الشَّهْرَ فَلْيَصُمْهُ ۖ (قرآن)

قدحے درکش و سرخوش تہا شہر بخرام

تا بہ بینی کہ ”نگارت“ بچہ آئیں آمد

(حافظ)

مَجَلَّتْ رَمَضَانُ

اس رسالہ میں رمضان المبارک فرضی اور نفلی روزوں نماز تراویح - لیلة القدر عید الفطر عید الاضحیٰ قربانی اور قرآن مجید کے شرافت و فضائل اور احکام و مسائل کو دریا بہ حباب اندر کی صورت میں پیش کیا گیا ہے۔ تمام موضوع صرت قرآن اور حدیث کے استدلال سے بیان کئے گئے ہیں۔ جو جامعیت کے لحاظ سے تکمیل بردوش اور کہکشاں گیر ہیں۔

از تالیفات

حکیم مولانا محمد صادق صاحب سیکرٹری

ناشر۔ مکتبہ نعمانیہ۔ اردو بازار۔ گوجرانوالہ

لاہور میں ملنے کا پتہ۔ نعمانی کتب خانہ۔ حق سٹریٹ۔ اردو بازار۔ (گوجرانوالہ)

252³
الحج - ت

تجلیات رمضان

نام کتاب

مولانا محمد صادق سیالکوٹی

نام مصنف

جنوری ۱۹۷۷ء

اشاعت

مکتبہ نعمانیہ اردو بازار گوبرا نوالہ

ناشر

لاہور میں طے کا پستہ

نعمانی کتب خانہ - حق شریٹ - اردو بازار لاہور

اشادہ پیرنگسٹریٹ لاہور

مکتبہ حنیفہ

۱۷۲۷۸

17278

فہرست مضامین


صفحہ	عنوان	نمبر شمار	صفحہ	عنوان	نمبر شمار
۴۱	اپنے اپنے شہر کی رویت	۱۸	۷	پیش خیز	۱
۴۲	رویت چاند کی دعا	۱۹	۱۱	خطبہ رمضان	۲
۴۲	سحری کھانے کے احکام	۲۰	۱۸	ماہ رمضان کی فضیلت	۳
۴۴	روزہ کی نیت فروری ہے	۲۱	۱۹	عبادت روزہ کی خصوصیت	۴
۴۶	رمضان کی سلامی کا روزہ	۲۲	۲۱	روزہ کا اجر بے پامی	۵
۴۷	افطار صوم	۲۳	۲۲	بہشت کے دروازوں کا کھلنا	۶
۴۸	روزہ میں تعمیل	۲۴	۲۷	روزہ اور قرآن کی شفاعت	۷
۴۹	ختم سے افطار میں تاخیر	۲۵	۲۹	بہشت کا بناؤ سنگار	۸
۵۱	روزہ طے کی ممانعت	۲۶	۳۰	رمضان کو غنیمت جانو	۹
۵۲	مجھے خدا کھلاتا پلاتا ہے	۲۷	۳۲	حقیقی بدعت	۱۰
۵۲	روحانی کھانا پینا	۲۸	۳۲	جہیل کی تین بد دعائیں	۱۱
۵۳	کس چیز سے افطار کرے	۲۹	۳۵	روزوں کی تاکید و تجویز	۱۲
۵۴	روزہ افطار کرانے کا ثواب	۳۰	۳۶	رویت ہلال	۱۳
۵۵	دوسروں کی پیڑ سے افطار	۳۱	۳۷	روزہ دار اور عید کا حکم	۱۴
۵۶	افطار روزہ کی دعائیں	۳۲	۳۷	شک کے دن روزہ کی ممانعت	۱۵
۵۷	دعائے افطار میں زیادتی	۳۳	۳۹	رمضان کے چاند کی گواہی	۱۶
۵۸	روزہ کی پاکیزگی اور طہارت	۳۴	۴۰	عید کے چاند کی شہادت	۱۷

۳۵	غیر مقبول روزہ	۵۸	۵۴	شوال کے چھ روزے	۷۱
۳۶	روزہ نہیں فاقہ ہے	۵۹	۵۵	ایام بھیجے کے روزے	۷۲
۳۷	رمضان کے ایک دن زہ کا مرتبہ	۶۰	۵۶	یوم عذ کا روزہ	۷۳
۳۸	مسافر، مریض اور حاملہ کے متعلق	۶۰	۵۷	معراج کے روزہ کی ایجاد	۷۴
۳۹	سفر میں روزہ	۶۱	۵۸	یوم عاشورہ کا روزہ	۷۵
۴۰	سفر میں افطار کو ترجیح	۶۲	۵۹	شوہر کی اجازت سے روزہ	۷۸
۴۱	سفر میں روزہ نیکی نہیں	۶۲	۶۰	نفلی روزہ کے متفرق مسائل	۸۰
۴۲	عصائم فی السفر کا افطار	۶۳	۶۱	نماز تراویح	۸۲
۴۳	روزہ توڑنے کا کفارہ	۶۵	۶۲	تراویح کی فضیلت	۸۲
۴۴	بھولے سے کھانا پینا	۶۵	۶۳	رسول خدا نے تراویح پڑھائی	۸۲
۴۵	روزہ میں سرمہ لگانا	۶۶	۶۴	تراویح رسول اللہ کی سنت ہے	۸۴
۴۶	روزہ میں مساواک	۶۶	۶۵	تراویح کا طویل قیام	۸۷
۴۷	شدت روزہ میں تبرید	۶۶	۶۶	تراویح کا عدد مسنون	۹۲
۴۸	شیخ فانی کے روزہ کا مسئلہ	۶۸	۶۷	تین شب کی تعداد رکعت	۹۳
۴۹	حیف اور نفاس والی	۶۸	۶۸	آٹھ تراویح کا نور	۹۴
	عورتوں کے روزہ کا مسئلہ	۶۸	۶۹	شاہباز استدلال کی پرواز	۹۴
۵۰	رمضان کی راتیں حلال ہیں	۶۹	۷۰	امام ابوحنیفہ کے شاگرد	۹۷
۵۱	عیدین کے روزہ کی حرمت	۶۹		امام محمد کا معروف حق	۹۷
۵۲	ایام تشریق میں روزہ	۷۰	۷۱	تحقیق کا شش نیروز	۹۹
	کی حرمت		۷۲	حضرت عمر کا گیارہ رکعت کا حکم	۱۰۰
۵۳	نفلی روزے	۷۰	۷۳	علامہ ابن ہمام حنفی کا فتویٰ	۱۰۲

۱۲۴	متکلف کیلئے فزوری بیت	۹۴	۱۰۲	رسول کے سامنے گیارہ رکعت	۷۴
۱۲۶	عید الفطر	۹۵	۱۰۴	لیلۃ القدر	۷۵
۱۲۷	عید کے دن انعام اکرام	۹۶	۱۰۵	لیلۃ القدر کا منہم	۷۶
۱۲۸	مدتۃ الفطر کے مسائل	۹۷	۱۰۶	لیلۃ القدر کی قیمت	۷۷
۱۳۰	عید الفطر کے مسائل	۹۸	۱۰۶	شب قدر کی فضیلت	۷۸
۱۳۲	نماز عیدین کا طریقہ	۹۹	۱۱۰	لیلۃ القدر رمضان میں ہے	۷۹
۱۳۴	عید الاضحیٰ	۱۰۰	۱۱۰	رمضان کے آخری عشرہ میں ہے	۸۰
۱۳۴	حضرت ابراہیمؑ کا سفر قرب	۱۰۱		آخری عشرہ کی طاق	۸۱
۱۳۶	سسی صفاورہ کی داغ بیل	۱۰۲	۱۱۱	راتوں میں ہے	
۱۳۸	چاہ زمزم اور مکہ کی ابتداء	۱۰۳	۱۱۲	تائیسویں شیکا تعین	۸۲
۱۳۸	کعبۃ اللہ کی بنیاد	۱۰۴	۱۱۳	سبب اتوں میں تلاش کرو	۸۳
۱۳۹	عید الاضحیٰ کا آغاز	۱۰۵	۱۱۵	لیلۃ القدر تائیسویں شب میں	۸۴
۱۴۲	ماہ ذی الحجہ کے فضائل	۱۰۶	۱۱۷	لیلۃ القدر تائیسویں شب میں	۸۵
۱۴۲	قربانی کی تاکید	۱۰۷	۱۱۷	تعین نہیں کر سکتے	۸۶
۱۴۳	قربانی جہاد کی مشق ہے	۱۰۸	۱۱۸	لیلۃ القدر کی عبادت	۸۷
۱۴۴	قربانی کا اجر و ثواب	۱۰۹	۱۲۰	اعتکاف	۸۸
۱۴۵	قربانی کے مسائل	۱۱۰	۱۲۰	حضرت انور کا اعتکاف	۸۹
۱۴۷	رحمت ایزدی کی ذرہ نوازی	۱۱۱	۱۲۱	اعتکاف کی نذر پوری کرو	۹۰
۱۴۸	قربانی کی دعا اور طریق ذبح	۱۱۲	۱۲۲	نماز فجر کے بعد اعتکاف	۹۱
۱۵۰	امت کی حرکت قربانی	۱۱۳	۱۲۳	محرمات اعتکاف	۹۲
۱۵۰	گائے کی قربانی	۱۱۴	۱۲۴	قضا عمری کی بدعت	۹۳

۱۷۷	ہر حرف پر دس نیکیاں	۱۳۵	۱۵۱	گائے کی قربانی کی فضیلت	۱۱۵
۱۷۸	والدین کی توقیر کا منظر	۱۳۶	۱۵۱	قربانی کی کھال کا حکم	۱۱۶
۱۸۰	قرآن بامعنی پڑھنے کا حکم	۱۳۷	۱۵۱	قربانی کی کھال کا مصیٰ	۱۱۷
۱۸۱	ترجمہ پڑھنا گناہ ہے	۱۳۸	۱۵۲	عید الاضحیٰ کی نماز	۱۱۸
۱۸۲	بہشت کا دار و مدار	۱۳۹	۱۵۳	قربانی کے خلاف	۱۱۹
۱۸۳	قوموں کا عروج و زوال	۱۴۰	۱۵۳	عطائیوں کا داویلا	۱۲۰
۱۸۴	حفاظ اور قاری کا مرتبہ	۱۴۱	۱۵۴	علم بالقرآن کی صورت	۱۲۱
۱۸۶	قرآن جامع و مفصل ہے	۱۴۲	۱۵۵	قربانی کی دو حیثیتیں	۱۲۲
۱۸۷	ستر ہزار فرشتوں کی دعائیں	۱۴۳	۱۵۷	عج کی قربانیاں	۱۲۳
۱۸۸	دل کے رنگ کی جلاور	۱۴۴	۱۵۸	بغیر پانی مرنے کی وجہ	۱۲۴
۱۸۹	سورۃ فاتحہ کی سلفی عظمت	۱۴۵	۱۶۳	گھر گھر قربانی کی تاکید	۱۲۵
۱۹۰	دس سیپاروں کا ثواب	۱۴۶	۱۶۵	شب بارات	۱۲۶
۱۹۱	قرآن کی مزدوری لینے والے	۱۴۷	۱۶۸	بتا تیری رضا کیا ہے	۱۲۷
۱۹۲	متابع کار و اس جا بار	۱۴۸	۱۷۰	رمضان کا ثبوت صحبت	۱۲۸
۱۹۳	قرآن پڑھ کر زنی کمانا	۱۴۹	۱۷۱	فضائل قرآن	۱۲۹
۱۹۴	حفاظ کا دس آدمیوں	۱۵۰	۱۷۳	شامراہ بہشت پر چراغاں	۱۳۰
۱۹۵	کی شفاعت کرنا	۱۵۱	۱۷۳	قرآن کی اہمیت و پیشوائی	۱۳۱
۱۹۶	دھوکا نہ کھانا	۱۵۲	۱۷۳	حقیقت خرافات میں کھو گئی	۱۳۲
۱۹۷	وَاجِزٌ عَوْنًا	۱۵۳	۱۷۴	نجات و فلاح کی صورت	۱۳۳
			۱۷۴	بہتر مسلمان کون ہے	۱۳۴
			۱۷۵	قرآن بالعلم کی تبلیغ	۱۳۵





پیش خبر

خدا نے بزرگ و برتر نے حضرت مُحَمَّد صلی اللہ علیہ وسلم کو معیاری رسول (IDEAL PROPHET) بنا کر بھیجا ہے۔ آپ ہر قسم کی خوبی، بھلائی، اور نیکی کے قابل عمل نمونہ ہیں۔ ایک کامل مکمل انسان، اور مثالی پیغمبر بن کر آئے ہیں۔ آپ پیانہ ہدی، نصابِ رضا، اور عمل بالقرآن کا جامع کورس ہیں۔

ذات گرامی وہ کسوٹی ہے جس پر خدا کی خوشی اور ناخوشی کے کاموں کی پرکھ ہوتی ہے۔ ”آیہ تاجت“ کے اعضاء و جوارح سارے جہان کے نئے ہدایت کی شمعیں ہیں۔ اور ان کی حرکتیں قربِ خداوندی کی کرنیں۔ زبان پاک کے کلمات وہ پھول

ہیں۔ جن کی عطر بیزیاں طائر لاہوتی کی روح و رواں ہیں۔ تحیات
سرمی۔ صلوٰۃ یزدانی۔ اور طیات رحمانی کی ایمان آفریں عملی
صورتیں۔ آپ ہی کے وجود اطہر سے شرف صدور پا کر شباب کو
پہنچ گئیں۔

توحید نے اگرچہ حضرت آدم علیہ السلام کے زمانہ میں
جہنم لیا۔ لیکن حضرت عیسیٰ علیہ السلام کے دور ہمایوں تک
مرور ایام کی آغوش میں رضا عت کے دن گزارا کئے کہ اتنے
میں ایوان نبوت کی خشتِ آخیں۔ حضور خاتم النبیین رحمت
للعالمین صلی اللہ علیہ وسلم ساری کائنات کے رسول بن
کر تشریف لے آئے۔ اور آپ نے توحید کی ایسی ہمہ گیر
تربیت فرمائی۔ کہ عہد رسالت میں ہی اس نے اپنی جوانی
کے نقطہ عروج کو پا لیا۔

ایسی نکال ہونے کا شرف صرف حضور اکرم صلی اللہ
علیہ وسلم ہی کی زبان وحی بیان کو حاصل تھا۔ کہ جس
سے رشد و ہدایت کے وہ نورانی سکے ڈھلتے تھے کہ
جن سے بازارِ حشر میں فضل و رحمت کی جنس کے سوئے
ہوں گے۔ آپ ہی کے نفسِ نفیس سے خیر محض کی ایسی
نہریں رواں ہوئیں۔ کہ ان سے تشنگانِ ہدیٰ تا صور
اسرافیل پائیں بجائیں گے۔

اسی لئے خدا نے آیت ”وَمَا آتَاكُمُ الرَّسُولُ فَخُذُوهُ“ نازل فرما کر تمام مسلمانوں کو حکم دیا۔ کہ وہ آسمانی ہدایت حاصل کرنے اور دینی مسائل پوچھنے کے لئے صرف باب رسالت کو ہی دستک دیں۔ خبردار! ”مَا يَنْطِقُ عَنِ الْهَوَىٰ“ کے کہن نا آشنا مہرِ نیروز کی ضیا باری میں کوئی بھی امت میں سے دین کامل کی فضا میں اپنی اپنی ”موم بتی“ نہ جلائے۔

بہ مصطفیٰؐ برساں خویش را کہ میں ہمدوست

جس طرح دوسرے ارکانِ مسلمانی کی عبادت کے قیام کا باعث ہیں۔ اسی طرح روزہ بھی ایوانِ دین کا عظیم الشان ستون ہے۔ روزہ مسلمانوں میں صبرِ ضبط، ایثار، بردباری، تحمل، مروت، سلوک، غنچواری، حوصلہ پائے مروی، ثابت قدمی، اور احساسِ غربت ایسے فضائل پیدا کرتا ہے۔ آدمی کو مشکلات اور مصائب پر قابو پانے کا عادی بناتا ہے۔ بھوک پیاس کی سہار سے اس کو جفا کشی، اور جہاد و غزا کی مشقت برداشت کرنے کا سبق سکھاتا ہے۔ شہوات کو دبا کر روحانیت کو ابھارتا، اور انسان کے اخلاق و کردار کو سنوارتا ہے۔ ”دے گرے نگاہ پاکِ بینے جانِ بیتا ہے“ کی عملی روح پھونکتا ہے۔

اس روزہ کی فرضیت تو قرآن سے ثابت ہے۔ لیکن اس مزایا خلوص عبادت کا طریقہ رسول اللہ صلی اللہ علیہ وسلم

سے یکساں واجب ہے۔ کیونکہ جو عبادت سنت کے مطابق نہ ہو۔ خدا قبول نہیں کرتا۔ (کَمَا مَرَّ)۔ اسی قرآنی اصول کے پیش نظر ہم نے روزہ، اس کے متعلقات، متفصیلات اور صغائر مسائل پر زیرِ نظر کتاب ”تجلیاتِ رمضان“ کے نام سے لکھی ہے تاکہ مسلمان بھائی اور بہنیں اس موضوع کے تمام مسائل و احکام بالراست رسول اللہ صلی اللہ علیہ وسلم سے اخذ کر کے عمل کریں۔ کہ اس کتاب کی سطروں کی تمام نہریں رسالت کے چشمہ صافی کے زلالی ہدی سے لبریز ہو رہی ہیں۔

دراں چمن کہ نیسے و زد زطرہ دوست
چہ جائے دم زدن ناخوائے تانا ریست
(حافظ)

محمد صادق سیالکوٹی

رمضان المبارک ۱۴۳۱ھ



آفتاب سالت کی نور افشانی

خطبہ رمضان

بِسْمِ اللَّهِ الرَّحْمَنِ الرَّحِيمِ
وَصَلَّى اللَّهُ عَلَى نَبِيِّهِ الْكَرِيمِ
وَعَنْ سَمَانَ الْفَارِسِيِّ قَالَ خُطِبَنَا رَسُولُ اللَّهِ صَلَّى
اللَّهُ عَلَيْهِ وَسَلَّمَ فِي إِحْدَى يَوْمٍ مِنْ شَعْبَانَ فَقَالَ
يَا أَيُّهَا النَّاسُ قَدْ أَطْلَعَكُمْ شَهْرٌ عَظِيمٌ شَهْرٌ مُبَارَكٌ
شَهْرٌ فِيهِ بَيَّةٌ خَيْرٌ مِنْ أَلْفِ شَهْرٍ جَعَلَ اللَّهُ فِيهِ مَاءَ
فَرِيضَةٍ وَفِي مَرَسِيهِ تَطَوُّعًا مَنْ تَقَرَّبَ فِيهِ بِخُصْلَةٍ
عَنِ الْخَيْرِ كَانَ كَمَنْ أَدَّى فَرِيضَةً فِيهَا سَوَاقُهُ وَمَنْ
أَدَّى فَرِيضَةً فِيهِ كَانَ كَمَنْ أَدَّى سَبْعِينَ فَرِيضَةً
فِيهَا سَوَاقُهُ وَهُوَ شَهْرُ الصَّبْرِ وَالصَّبْرُ ثَوَابُهُ الْجَنَّةُ
وَشَهْرُ الْمَرَاةِ وَشَهْرٌ يُزَادُ فِيهِ رِزْقُ الْمُؤْمِنِ
مَنْ قَطَرَ فِيهِ صَائِمٌ كَانَ لَهُ مَغْفِرَةٌ لِدُنْيَايِهِ
وَعَنْ رَغَبَتِهِ مِنَ الدَّرِّ وَكَانَ لَهُ مِثْلُ أَجْرِهِ
مَنْ نَزَلَ أَنْ يَنْقُصَ مِنْ أَجْرِهِ شَيْءٌ قُلْنَا يَا رَسُولَ

اللّٰهُ لَيْسَ كُنَّا يَجِدُ مَا يُعْطِيهِ الصَّائِمَ فَقَالَ
رَسُولُ اللّٰهِ صَلَّى اللّٰهُ عَلَيْهِ وَسَلَّمَ يُعْطَى اللّٰهُ
مِنْ ثَلَاثٍ شَوْلٍ مِنْ فُطْرٍ صَائِمًا غَنَى مَذَقَهُ لَبَنٍ
أَوْ تَمْرَةٍ أَوْ شَرْبَةٍ مِنْ مَاءٍ مِنْ أَشْبَعِ صَائِمًا
سَقَاهُ اللّٰهُ مِنْ حَوْضِي شَرْبَةٍ لَا يَطْمَاحُ حَتَّى
يَدْخُلَ الْجَنَّةَ وَهُوَ شَهْرٌ أَوَّلُهُ رَحْمَةٌ
وَأَوْسَطُهُ مَغْفِرَةٌ وَآخِرُهُ رِغْقٌ مِنَ النَّارِ
وَمَنْ خَفَعَتْ عَنْ مَمْلُوكِهِ فِيهِ غَفَرَ اللّٰهُ لَهُ
وَأَعْتَقَهُ مِنَ النَّارِ (مشکوٰۃ)

حضرت سلمان فارسی رضی اللہ عنہ روایت کرتے ہوئے
کہتے ہیں کہ رسول اللہ صلی اللہ علیہ وسلم نے شعبان
کے آخری دن (رمضان سے ایک یوم قبل) ہمیں خطبہ
دیا۔ ارشاد فرمایا: اے لوگو! تحقیق تم پر ایک
بڑے مہینے نے سایہ ڈالا۔ (یعنی رمضان آیا چاہتا
ہے۔ مہینہ ہے برکت والا۔) (ایسا) کہ اس میں
ایک رات ہے جو ہزار مہینوں سے بہتر ہے۔
(لبیلۃ القدر)۔ خدا تعالیٰ نے اس (رمضان) کے
روزے فرض اور اس کی رات کا قیام (تراویح)
نفل (سنت) فرمایا ہے۔ جو کوئی رمضان میں کسی

نیکی کی خصلت (نوافل وغیرہ) سے خدا کا قرب تلاش کرے
 تو ایسا ہے کہ جیسے غیر رمضان میں فرض ادا کیا، یعنی رمضان
 میں نوافل کا فرضوں کے برابر ثواب ہوتا ہے، اور جس نے
 رمضان میں (قوی، بدنی، یا مالی) فرض ادا کئے تو ایسا ہے
 جیسے غیر رمضان میں ستر فرض ادا کئے۔ اور وہ جہیز ہے صبر کا
 (کہ آدمی کھانے پینے اور شہوت سے باز رہتا ہے)۔
 اور اس صبر کا ثواب بہشت ہے۔ اور جہیز ہے
 مواسات یعنی غم خواری کا۔ (کہ بھوک پیاس وغیرہ
 سے غبار، اور فقر کا احساس ہوتا ہے)۔ اور جہیز
 ہے وہ کہ مومن کا (صوری اور معنوی) بزرگ اس
 میں زیادہ کیا جاتا ہے۔ اور جس نے روزہ دار کو
 رمضان میں افطار کروایا (کسبِ حلال سے)، تو
 اس کے سبب اس کے گناہ بخشتے جائیں گے اور
 آگ سے نجات ہوگی۔ اور روزے دار کے ثواب
 کے مانند اس افطار کرانے والے کو ثواب ملے گا۔
 لیکن روزے دار کا ثواب کچھ کم نہ ہوگا۔ ہم
 (صحابہؓ) نے کہا۔ اے خدا کے رسول ہم سب اس
 قابل نہیں۔ کہ روزے دار کو افطار کرانے کا سامان
 (خور و نوش) پائیں۔ رسول خدا صلی اللہ علیہ وسلم

نے فرمایا۔ خدا اس شخص کو بھی یہ ثواب دیتا ہے۔
 جو روزے دار کو رخصت نیت سے، ایک گھونٹ
 سی — یا ایک کھجور — یا ایک گھونٹ پانی
 کے ساتھ افطار کروائے۔ اور (سنو) جو روزے
 دار کو پیٹ بھر کر کھانا کھلائے گا۔ خدا (قیامت
 کو) اسے میرے حوض (کوثر) سے ایسا پلائے گا،
 کہ بہشت میں داخل ہونے تک پیاس نہ لگے گی۔
 اور وہ ایسا برکت والا، جہینہ ہے۔ کہ اس
 کے شروع میں رحمت ہے اور اس کے درمیان
 میں بخشش، اور آخر میں نجات ہے۔ اور جس
 شخص نے (اپنے) لونڈی غلام (نوکر چاکر خادم)
 سے رمضان میں (خدمت لینے کا) بوجھ ہلکا کیا
 خدا اس کو بخشتا ہے۔ اور آگ سے نجات
 دیتا ہے! (مشکوٰۃ)

رمضان کے روزہ کی فرضیت

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ
 كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ

تَتَّقُونَ ۚ أَيَّامًا مَّعْدُودَاتٍ ۚ فَمَنْ كَانَ
مِنْكُمْ مَّرِيضًا أَوْ عَلَى سَفَرٍ فَعِدَّةٌ مِّنْ
أَيَّامٍ أُخَرَ ۗ (پ البقرہ)

”اے ایمان والو! فرض کیا گیا ہے۔ تم پر روزہ
جیسے فرض کیا گیا تھا تم سے اگلوں پر تاکہ تم
پرہیزگار بن جاؤ۔ (روزے) کئی دن گنتی کے
ہیں، پھر جو کوئی تم میں سے بیمار یا سفر میں
ہو۔ تو لازم ہیں اُتنے (فوت شدہ) روزے
اور دنوں سے۔“

ملاحظہ:۔ اس آیت سے رمضان کے روزوں کی
فرضیت ثابت ہوتی ہے۔ جس طرح پہلی امتوں پر روزہ
فرض تھا۔ اسی طرح ہم پر فرض ہے۔ رمضان المبارک
کے روزہ کا تارک کبیرہ گناہ کا مرتکب ہوتا ہے۔ اور منکر
اس کا کافر ہے۔ اس لئے بغیر عذر شرعی کسی مسلمان کو
ترک صوم روا نہیں۔ مسافر ہو یا بیمار، جو کوئی سفریا
مرض کے باعث روزہ نہ رکھ سکے۔ تو اسے چاہیے کہ
مقیم اور تندرست ہو کر اُتنے دنوں کی قضا کرے۔
رمضان کے روزوں کی فرضیت اور تاکید کے متعلق
ایک اور ارشاد خداوندی ہوتا ہے۔

شَهْرُ رَمَضَانَ الَّذِي أُنْزِلَ فِيهِ الْقُرْآنُ
 هُدًى لِّلنَّاسِ وَبَيِّنَاتٍ مِّنَ الْهُدَىٰ وَ
 الْفُرْقَانِ ۚ فَمَنْ شَهِدَ مِنْكُمُ الشَّهْرَ
 فَلْيَصُمْهُ ۚ وَ مَن كَانَ مَرِيضًا أَوْ عَلَىٰ
 سَفَرٍ فَعِدَّةٌ مِّنْ أَيَّامٍ أُخَرَ ۗ يُرِيدُ
 اللَّهُ بِكُمُ الْيُسْرَ وَلَا يُرِيدُ بِكُمُ
 الْعُسْرَ ۚ وَلِتُكْمِلُوا الْعِدَّةَ وَلِتُكَبِّرُوا
 اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ ۝

(پ)

”رمضان کا مہینہ (ہی) ہے۔ جس میں قرآن -
 (روح محفوظ سے بیت العزت میں) اترتا ہے۔
 جو لوگوں کو (اسلام کی) راہ دکھلانے والا۔
 ہدایت کی کھلی نشانیاں اور دنیا میں تک
 زندہ) معجزہ ہے۔ پھر جو کوئی تم میں سے
 رمضان کے مہینے کو پائے۔ تو وہ سارا مہینہ
 روزے رکھے۔ اور جو کوئی بیمار یا مسافر ہو
 وہ (بحالت مرض یا سفر روزہ نہ رکھے۔
 اور چھوڑے ہوئے روزوں کو) گن کر (سوائے
 رمضان کے) اور دنوں میں رکھ لے۔ خدا تمہارے

ساتھ آسانی کا ارادہ کرتا ہے۔ اور نہیں چاہتا تم پر سختی۔ تاکہ تم رمضان کے روزوں کی، گنتی پوری کرو۔ اور خدا کو بہت بزرگی سے یاد کرو۔ کہ اس نے تم کو اسلام کا راستہ دکھایا اور تاکہ تم اس طرح خدا کا شکر کرو۔ (پٹ البقرہ)

ملاحظہ ہو۔ اس آیت میں بتایا گیا ہے کہ رمضان المبارک ایسے بابرکت مہینے میں قرآن کا نزول ہوا ہے۔ یکبارگی لوح محفوظ سے آسمان دنیا کے بیت العزت میں اترا ہے۔ اور پھر وہاں سے تھوڑا تھوڑا ضرورت کے مطابق تیس سال میں رحمت للعالمین پر وحی کی صورت میں نازل ہو کر دنیا والوں کو ملا ہے۔ یہ قرآن کیا ہے؟ ہدایت کی واضح آیات مہر نیمروز سے زیادہ روشن نشانیاں۔ اور لازوال معجزہ ہے۔ اور پھر فَمَنْ شَهِدَ مِنْكُمُ الشَّهْرَ فَلْيَصُمْهُ سے رمضان کا پورا مہینہ روزے رکھنے فرض ثابت ہوتے ہیں۔ بعینہ جس طرح نماز، زکوٰۃ، اور حج فرض ہے۔ اسی طرح روزہ رمضان فرض ہے۔ اسلام کی بنیاد پانچ چیزوں پر ہے۔ توحید و رسالت کی شہادت صدق دل کے ساتھ، نماز، زکوٰۃ، روزہ، حج۔ جس طرح دیگر ارکان اربعہ کے بغیر مسلمانی لا شئی ہے۔ اسی طرح روزہ کے فقدان سے اسلام

جواب دے جاتا ہے۔ اگر ترک نماز سے دین کا سبقت مرفوع
گر پڑتا ہے۔ تو روزہ کے چھوڑنے پر بھی دین کی چار دیواری
دھرم سے زمین پر آ پڑتی ہے۔

ماہ رمضان کی فضیلت

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مَنْ صَامَ رَمَضَانَ إِيمَانًا وَاحْتِسَابًا
غُفِرَ لَهُ مَا تَقَدَّمَ مِنْ ذَنْبِهِ وَ مَنْ قَامَ رَمَضَانَ
إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ وَ
مَنْ قَامَ كَيْلًا الْقَدْرِ إِيمَانًا وَاحْتِسَابًا غُفِرَ لَهُ مَا
تَقَدَّمَ مِنْ ذَنْبِهِ - (بخاری مسلم)

”حضرت ابی ہریرہ رضی روایت کرتے ہوئے کہتے ہیں کہ
رسول اللہ صلی اللہ علیہ وسلم نے فرمایا۔ جس نے
روزہ رکھا رمضان کا ایمان سے (شرعیّت کو سچ
جان کر، اور فرضیت کا اعتقاد کر کے، اور صرف)
طلب ثواب کے لئے، تو اس کے پہلے گناہ بخش
دیئے جائیں گے، اور جو کوئی کھڑا ہوا رمضان میں
ایمان سے، اور طلب ثواب کی غرض سے، تو

اس کے پہلے گناہ معاف کر دیئے جائینگے۔ اور جو کوئی کھڑا ہوا شب قدر کو ایمان سے رکھ واقعی یہ شب ہزار ماہ سے بہتر ہے، اور ثواب کی نیت سے، تو اس کی سابقہ خطائیں مٹا دی جائیں گی۔

ملاحظہ ہو جو شخص رمضان کا روزہ صرف خدا کا حکم سمجھ کر اس سے ڈر کر اجرت کے لئے رکھے۔ اور رمضان میں قیام کرے۔ یعنی راتوں کو خلوص و تقویٰ سے تراویح پڑھے، قرآن کی تلاوت اور ذکر کرے۔ اور اسی طرح خدا کی خوشنودی، اور رضامندی کے لئے رمضان کے آخری عشرہ کی طاق راتوں میں قیام کرے۔ شب قدر کا ثواب حاصل کرنے کی غرض سے ان راتوں کو زندہ رکھے۔ تو اس کی زندگی کے تمام صغیرہ گناہ سوائے حقوق العباد کے خدا تعالیٰ معاف کر دیتا ہے اور کبائر میں بھی تخفیف آ جاتی ہے۔

عبادت روزہ کی خصوصیت

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ عَمَلٍ ابْنُ آدَمَ يُضَاعَفُ حَسَنَةً بِعَشْرٍ أَمْثَالِهَا إِلَى سَبْعِ مِائَةٍ ضِعْفٍ قَالَ اللَّهُ تَعَالَى إِلَّا الصَّوْمَ فَإِنَّهُ لِي وَأَنَا أَجْزَى بِهِ يَدْعُ شَهْوَتَهُ وَطَعَامَهُ مِنْ أَجْلِ الصَّائِمِ

فَرَحَاتٍ فَرَحَةً عِنْدَ فِطْرِهِ وَفَرَحَةً عِنْدَ لِقَائِهِ
وَلَا تَخْلُوفُ فِيمَا صَاغِمُ أَطِيبُ عِنْدَ اللَّهِ مِنْ دَمِجِ امْسَلِ
وَالصَّيَامُ مَرْجُئَةٌ فَإِذَا كَانَ يَوْمُ صَوْمٍ أَحَدٍ لَمْ تَلْزِمِ قَمِيصَ
وَلَا يَصْخَبُ فَإِنْ سَابَّهُ أَحَدٌ أَوْ قَاتَلَهُ فَلْيَقُلْ إِنِّي
أُمْرِي صَاغِمٌ (بخاری - مسلم)

حضرت ابی ہریرہؓ روایت کرتے ہوئے کہتے ہیں کہ رسول
اللہ صلی اللہ علیہ وسلم نے فرمایا۔ بنی آدم کے ہر نیک
عمل کا ثواب بڑھایا جاتا ہے۔ اس طرح کہ ایک نیکی کے
پورے دس نیکیوں کا ثواب ملتا ہے۔ وہ اسی طرح
خلوص و تقویٰ کی بنا پر، سات سو نیکی تک
ثواب پہنچتا ہے۔ فرمایا خدا تعالیٰ نے سوائے روزہ
دکی عبادت، کئے۔ کہ روزہ دمحض، میرے ہی
لئے ہے۔ اور میں ہی اس کی جزا دوں گا۔ (کیونکہ
روزہ دار) چھوڑتا ہے خواہش (خوشی) اور کھانا اپنا
(صرف) میرے لئے (سنو) روزہ دار کے لئے دو
خوشیاں ہیں۔ ایک خوشی اس کے افطار کے وقت
اور ایک خوشی اس کے پروردگار کی ملاقات کے
وقت (جب وہ اسے روزے کا اجر دے گا)۔
اور روزہ دار کے منہ کی بو اللہ تعالیٰ کے نزدیک

کستوری کی خوشبو سے خوشتر ہے۔ اور روزہ ڈھال ہے۔ (شیطان کے شر، اور دوزخ کی آگ سے) پھر جب تمہارا روزے کا دن ہو۔ تو نہ فحش بات کرے کوئی۔ اور نہ بے ہودگی سے آواز بلند کرے۔ پس اگر کوئی اُسے بُرا کہے۔ یا اس سے لڑنا چاہے۔ تو اسے کہنا چاہیے۔ کہ میں روزہ دار شخص ہوں۔“

روزہ کا اجر بے پایاں | کراماتِ تین ہر نیکی کا ثواب لکھتے ہیں۔ اور ہر نیکی دس گنا۔ سو گنا۔ سات سو

گنا، اور چودہ سو گنا تک ثواب میں بڑھاتی جاتی ہے۔ لیکن روزہ ہی ایک ایسی نیکی، اور عبادت ہے۔ کہ اس کے ثواب کی زیادتی، اور نمو کوئی نہیں جانتا۔ سوائے اللہ تعالیٰ کے، ظاہر ہے۔ کہ جو شخص مسجد میں نماز پڑھنے جاتا ہے۔ خواہ وہ کتنی ہی خلوص سے نماز پڑھے۔ لوگ ضرور اس کی نماز کو دیکھیں گے۔ اگر جمعہ کے لئے مسجد میں جاتا ہے۔ تو ہزاروں آدمیوں کی نظر اس کی عبادت پر پڑے گی۔ زکوٰۃ کی ادائیگی کے لئے بھی اظہارِ ناگزیر ہے۔ فریضہ حج کو پورا کرنے کی خاطر اگر آپ بیت اللہ جاتیں گے، تو کعبۃ اللہ، اور عرفات میں لاکھوں آدمی آپ کے مناسک حج پر گواہ ہوں گے۔ غرض

تمام قسم کی عبادتوں میں ضرور اظہار ہوتا ہے۔ اور اظہار میں ریا نمود کا خطرہ اور خدشہ ہوتا ہے۔ لیکن صرف روزہ ہی ایک ایسی عبادت ہے جس کو خدا کے سوا کوئی نہیں جانتا۔ ایک شخص بظاہر رمضان میں نہ کھائے پیئے۔ تو ہر شخص اس کو روزہ دار سمجھے گا۔ لیکن درحقیقت اللہ تعالیٰ ہی جانتا ہے کہ اس کا روزہ ہے یا نہیں۔ معلوم ہوا کہ روزہ کی عبادت میں نمود و ریا کا شائبہ بھی نہیں ہو سکتا۔ یہ عبادت سراسر خلوص اور اخلاص پر ہی مبنی ہے۔ صرف خدا ہی کو دکھانے کے لئے روزہ رکھا جاتا ہے۔ اسی لئے حدیث محمولہ بالا میں ہے کہ روزہ صرف اللہ ہی کے لئے ہے۔ اور روزہ کی جزا بھی قیامت کے دن اللہ ہی روزہ دار کو دے گا۔ روزہ کا ثواب دس گنا یا سو گنا، یا ہزار گنا کی گنتی سے بے نیاز ہے نامہ اعمال میں اگر کروڑا کا تبین صرف ایک روزہ کا ثواب قیامت تک لکھتے رہیں۔ تو نہیں لکھ سکتے۔ کیونکہ روزہ کی عبادت میں خلوص اتنا کہکشاں گیر ہوتا ہے۔ رضائے الہی کی نیت کی پہنائیاں اتنی آفاق گیر اور افلاک بردوش ہوتی ہیں کہ فرشتوں کی قوتیں ان کے شمار و احصاء سے عاجز ہیں۔ ان لئے صرف خدا تعالیٰ ہی اس سراپا خلوص عبادت کے ثواب کو جانتا ہے۔ اور روزہ دار کو اپنے رب و ملا کر

روزہ کے اجر بے پایاں سے نوازے گا۔
 تنہائی میں روزہ دار اگر چاہے، تو کچھ کھا پی سکتا ہے۔
 خلوت میں اس کے پاس کوئی نہیں ہوتا۔ ٹھنڈا پانی اور مرغوب
 غذا کے ہوتے ہوئے، نہ کھاتا ہے۔ نہ پیتا ہے۔ شدت کی گرمی
 میں نہانے کے لئے صائم غسل خانے میں داخل ہوتا ہے، سرد پانی
 اس کے سر اور بدن پر پڑتا ہے۔ اس کے چہرہ، آنکھوں اور
 لبوں کو ٹھنڈک پہنچاتے ہوئے بہ جاتا ہے۔ اسی سرد پانی سے
 روزہ دار کلی کرتا ہے۔ اب خنک اس کے منہ میں ہے، اگر وہ
 چاہے، تو اسی ٹھنڈے پانی کو سیر ہو کر پی سکتا ہے۔ لیکن
 کیا وجہ ہے، کہ ایک قطرہ تک پانی اس کے حلق سے نیچے
 نہیں جاتا۔ دریا طلب پیاس بجھانے کے لئے ایک گھونٹ نہیں
 پیتا، معلوم ہوتا ہے، کہ صرف خدا کا حکم — خوف —
 اور ڈر پانی کو اس کے حلق سے نیچے نہیں اترنے دیتا۔ اللہ
 تعالیٰ کی ہیبت، اور اس کا جلال مانع تجرع رہتا ہے۔
 احکم الحاکمین کی دہشت اکل و شرب کے تصور سے لرزہ
 بر اندام رکھتی ہے۔ اور حکم کی زنجیر میں بندھا ہوا انسان پانی
 کی ایک چسکی کی جرأت نہیں کر سکتا۔ جب روزہ کی عبادت
 اس درجہ رضائے الہی کے بہشت اور خلوص کے فردوس اپنے
 جلوں میں لئے ہوئے ہے، تو پھر کیوں نہ عطا بقا پر موقوف ہو۔

بہشت کے دروازوں کا کھلنا

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ رَمَضَانُ فَتُحْتُ أَبْوَابُ السَّمَاءِ وَفِي رَوَايَةٍ فَتُحْتُ أَبْوَابُ الْجَنَّةِ وَتُغْلِقُ أَبْوَابُ جَهَنَّمَ وَتُسَلِّسُ الشَّيَاطِينُ وَفِي رَوَايَةٍ فَتُحْتُ أَبْوَابُ الرَّحْمَةِ - (بخاری مسلم)

”حضرت ابی ہریرہؓ روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا: جب رمضان کا نزول اجلاں ہوتا ہے، تو آسمان کے دروازے کھولے جاتے ہیں، اور ایک روایت میں ہے کہ بہشت کے دروازے کھولے جاتے ہیں، اور دوزخ کے دروازے بند کئے جاتے ہیں اور شیطانوں کو زنجیروں سے کس دیا جاتا ہے۔ اور ایک روایت میں ہے کہ ابواب رحمت مفتوح ہوتے ہیں۔“

ما حظہ۔۔۔ آسمانوں کے دروازوں کے کھلنے سے مراد یہ ہے کہ ماہ رمضان میں خدا کی رحمت بکثرت نازل ہوتی ہے۔ اعمال صالحہ صعود کرتے اور دُمائیں مستجاب ہوتی ہیں۔ اور بہشت کے دروازے کھلنے کا یہ مطلب ہے کہ لوگوں کو ایسے نیک اعمال کی بہت توفیق ملتی ہے۔ جو موجب بہشت ہوتے ہیں۔

اور ابواب جہنم کی بندش۔ کنایہ اس سے ہے۔ کہ صائم موجب آتش اعمال سے باز رہتا ہے اور روزہ کی برکت سے وہ کبائر سے اجتناب کرتا اور صفائے نجات پاتا ہے اور شیطانوں کے قید کئے جانے کا یہ مفہوم ہے۔ کہ وہ ماہ رمضان میں لوگوں کو گمراہ کرنے اور بہکانے سے باز رہتے ہیں۔ اور ان کے وسوسوں کا اثر لوگوں پر نہیں ہوتا۔ مشاہدہ اس بات کی تصدیق کرتا ہے۔ کہ رمضان کے مہینے میں مساجد غیر معمولی طور پر نمازیوں سے بھر جاتی ہیں۔ سالانہ مہینہ مسجدوں میں ذکر اذکار تسبیح و تہلیل۔ اور کثرت عبادت سے رونق رہتی ہے جمعہ میں مسجدوں کے اندر جگہ نہیں رہتی۔ تو بازاروں میں صفیں بچانی پڑتی ہیں۔ اس کے علاوہ عام گزرگاہوں۔ شاہراہوں۔ اور بازاروں میں بے حیاتی۔ بدکاری۔ فسق و فجور۔ اور کذب و فریب کا جھکڑ نہیں چلتا۔ اور بدی کے انکاب سے ہر کہ و مہ کو حجاب آتا ہے۔ منہزم و امنگیر ہوتی ہے۔ یہ ثبوت ہے۔ اس بات کا کہ شیاطین زنجیروں میں کسے گئے ہیں۔ اور اگر کوئی کہے کہ جب شیطان قید کر دیئے جاتے ہیں۔ تو پھر رمضان میں جو کم از کم گناہ ہوتے ہیں۔ اس کی کیا وجہ ہے؟ جواب یہ ہے کہ رمضان میں جو لوگ گناہ کرتے ہیں طبیعتیں ان گناہوں کی عادی ہو چکی ہوتی ہیں۔ اور وہ باز نہیں آتیں جس طرح

بچو یا سانپ کاٹ جائے۔ تو بہت عرصہ تک بعد میں درد کا احساس رہتا ہے۔ اسی طرح جو لوگ رمضان میں بھی گناہوں سے باز نہیں آتے ہیں۔ وہ شیطان گزیدہ رومی ہیں۔

وَعَنْ سَهْلِ بْنِ سَعْدٍ قَالَ قَالَ
بَاب رِيَانٍ فِي اخْلِهِ
 رَسُولُ اللَّهِ صَلَّى اللَّهُ عَلَيْهِ وَسَلَّمَ

فِي الْجَنَّةِ ثَمَانِيَةَ أَبْوَابٍ مِنْهَا بَابٌ يُقْتَمَعُ الرَّيَّانُ
 لَا يَدْخُلُهُ إِلَّا الصَّائِمُونَ۔ (بخاری مسلم،

”حضرت سہل بن سعد سے روایت ہے کہا انہوں نے کہ رسول

اللہ صلی اللہ علیہ وسلم نے فرمایا۔ بہشت میں آٹھ دروازے ہیں، ان میں ایک دروازے کا نام ریان رکھا گیا ہے۔ اس میں صرف روزہ دار ہی داخل ہوں گے۔“

ملاحظہ ہو۔ بخاری مسلم میں حضرت ابو ہریرہ رضی سے ایک روایت ہے کہ رسول خدا صلی اللہ علیہ وسلم نے فرمایا۔ جو شخص دسوار کر خلوص سے نماز پڑھنے والا ہوگا۔ وہ قیامت کو نماز کے دروازہ سے بلایا جائے گا۔ کہا جائے گا۔ اے بندے! اس دروازے سے (بہشت میں) داخل ہو۔ اور جو کوئی اہل جہاد سے ہوگا۔ یعنی جس نے بکثرت جہاد کئے ہوں گے، بلایا جائے گا۔ جہاد کے دروازہ سے۔ اور جو اہل صدقہ سے (بکثرت خیرات کرنے والا) ہوگا۔ وہ صدقہ کے دروازے سے بلایا جائے گا، وَمَنْ كَانَ مِنْ أَهْلِ

الصَّيَامِ دَعَى مِنْ بَابِ الرِّيَّانِ . اور جو کوئی دھوکہ پیاس کے میدان کا شاہسوار روزہ دار ہوگا۔ وہ باب الریان سے بلایا جائے گا۔
 نوٹ: ریّان کے معنی ہیں سیراب کیا گیا۔ روزہ دار جب بہشت میں جانے کے لئے اس دروازے میں داخل ہوگا۔ تو وہاں اسے شراب طہور کے جام پلائے جائیں گے۔ پھر وہ خوب سیراب ہو کر بہشت میں جائے گا۔ یعنی اور بہشتی تو بہشت میں داخل ہو کر شراب طہور کا مزہ چکھیں گے۔ لیکن ماہ رمضان کی عزت کرنے والا بڑے خلوص اور محبت سے روزے رکھنے والا۔ بہشت میں داخل ہونے سے پہلے، باب الریان پر ہی شراب جنت کی لذت سے سرشار ہوگا۔

روزہ اور قرآن کی شفاعت

وَعَنْ عَبْدِ اللَّهِ
 ابْنِ عُمَرَ أَنَّ
 رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الصَّيَامُ
 أَمْرٌ رَبِّي مَنَعْتُهُ الطَّعَامَ وَالشَّهَوَاتِ بِالنَّهَارِ
 فَشَفَعَنِي فِيهِ وَ يَقُولُ الْقُرْآنُ مَنَعْتُهُ الشُّومَ
 بِاللَّيْلِ فَشَفَعَنِي فِيهِ فَيُشَفَّعَانِ (شعب الایمان)

روحِ حضرت عبد اللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا۔ روزہ اور قرآن دُعا کی خدمت کے روزے کے لئے شفاعت کریں گے۔ روزہ کہے گا۔ اے

رب میرے تحقیق میں نے منع کیا تھا۔ اس روزہ دار کو کھانے سے اور رغبت کی چیزوں سے دن میں پس اس کے حق میں میری شفاعت قبول کرے اور کہے گا قرآن باز رکھا تھا میں نے اس کو نیند سے رات کو (تا تہجد پڑھے اور قیام کرے)۔ پس اس کے حق میں میری شفاعت قبول کرے پھر ان کی شفاعت قبول کی جائے گی :

ملاحظہ ہو:- ہر مسلمان کے نیک عمل خدا کی جناب میں نجات کے لئے بہترین وسیلہ ہیں۔ اور اسی وسیلہ کی جستجو اور حصول کی خاطر تک و دو جاری رکھنی چاہیے۔ روزہ اور قرآن صائم اور قاری کے حق میں اللہ کے پاس شفاعت کریں گے۔ یعنی اس کی نیکی، جو وسیلہ ہے شفاعت کرے گی اکل و شرب اور جماع سے امساک کی روزہ شہادت دے کر عرض کرے گا۔ **خداوند!** اس آدمی کو بخش دے اور اسی طرح قرآن اپنے قریبی کی قرات کی گواہی دے کر، اس کی مغفرت کے لئے خدا کو کہے گا۔ گویا روزہ اور قرآن کا اپنے عاملوں کے حق میں نیک گواہی دینا ہی شفاعت کرنا ہو گا۔ پس ہمیں چاہیے کہ رمضان کے روزے بڑے خلوص اور محبت کے ساتھ رکھیں۔ اور راتوں کو قیام کریں۔ اور تہجد پڑھیں۔ تاکہ روزہ اور قرآن ہماری نیکی کے گواہ ہو کر شفاعت کرنے والے ہوں۔

بہشت کا بناؤ سنگار | وَعَنِ ابْنِ عُمَرَ أَنَّ النَّبِيَّ صَلَّى
اللَّهُ عَلَيْهِ وَسَلَّمَ قَالَ إِنَّ

الْجَنَّةَ تُزَخَّرُ لِمَصْنَانٍ مِنْ رَأْسِ الْحَوْلِ إِلَى حَوْلِ
قَابِلٍ قَالَ فَإِذَا كَانَ أَوَّلُ يَوْمٍ مِنْ رَمَضَانَ هَبَّتْ
رِيحٌ تَحْتَ الْعَرْشِ مِنْ وَرَقِ الْجَنَّةِ عَلَى الْخُودِ الْعَيْنِ
فَيَقْلَنَ يَأْتِي أَجْعَلُ لَنَا مِنْ عِبَادِكَ زَوْجًا تَقْرِيهِمْ
أَعْيُنُنَا وَتَقْرَأَ عَلَيْهِمْ بَيِّنَاتٍ رَسْمِ الْإِيمَانِ

”روایت ہے حضرت ابن عمرؓ سے کہ نبی صلی اللہ علیہ وسلم
نے فرمایا کہ آمدِ رمضان پر بہشت ضرور زینت اور بناؤ کرتی ہے
ہر سال سے آئندہ سال تک۔ پھر جب رمضان کا پہلا دن ہوتا
ہے، تو عرش کے نیچے جو عین پر بہشت کے پتوں سے ہوا چلتی
ہے۔ پھر وہ (جو عین) کہتی ہے۔ خداوند! بنا ہمارے لئے
اپنے بندوں سے جوڑے۔ جن سے ہماری آنکھیں ٹھنڈی ہوں
اور ان کی آنکھیں ہم سے ٹھنڈی ہوں۔

ملاحظہ:۔۔ اس حدیث شریف سے رمضان المبارک کی
فضیلت ظاہر ہے۔ کہ ہر سال یعنی غرہ شوال سے بہشت بناؤ
کرنا شروع کرتی ہے۔ رمضان کی خاطر۔ اور رمضان کی خاطر

لہ جو عین کی جمع ہے اور عین موٹی آنکھ والی عورت کو بولتے ہیں جو عین کے
معنی ہوئے موٹی آنکھ والی نہایت خوبصورت و گہری چٹنی بہشت کی عورتیں۔ (صادق)

کا یہ مطلب ہے کہ رمضان میں جو خدا کے نیک بندے روزہ رکھتے ہیں۔ تراویح پڑھتے ہیں۔ قرآن خوانی اور خدا کے ذکر کی کثرت سے راتوں کو زندہ رکھتے ہیں۔ آنکھ، کان، زبان، اور ہاتھ پاؤں کی حفاظت کرتے ہیں۔ ایسے صالح روزہ داروں کی خاطر بہشت سارا سال بناؤ سنگار میں لگی رہتی ہے۔ اور جب رمضان آتا ہے۔ تو بہشت کا بناؤ پورے جون پر آجاتا ہے۔ اور پھر جون فردوس۔ حوریں۔ خدا کی جنابیں سچ مچ کے روزہ داروں کے وصال کے لئے آرزو مند ہوتی ہیں۔ زاہدین رمضان سے ملنے کی تمنا میں بارگاہ اقدس میں سجدہ ریزی کرتی ہیں۔ قارئین کرام اس سے اندازہ لگالیں۔ کہ روزہ کس درجہ ثمر بار عبادت ہے؟ اور رحمت دو عالم نے روزہ کے درخت کی پھلوں سے لدی پھندی شاخوں کو اسی لئے جھکی ہوئی دکھایا ہے۔ تاکہ آخرت پر ایمان رکھنے والے رمضان کی پوری پوری قدر کریں۔ اور روزہ کی عبادت کے میدان میں گوئے سبقت لے جائیں۔

وَعَنْ أَنَسِ بْنِ مَالِكٍ قَالَ
دَخَلَ رَمَضَانُ فَقَالَ رَسُولُ

اللَّهِ صَلَّى اللَّهُ عَلَيْهِ وَسَلَّمَ إِنَّ هَذَا الشَّهْرَ قَدْ
خَضَرَكُمُ وَفِيهِ لَيْلَةٌ خَيْرٌ مِنْ أَلْفِ شَهْرٍ مِنْ

حُرْمَهَا فَقَدْ حَرَّمَ الْخَيْرَ كُلَّهُ وَلَا يَحْرُمُ
خَيْرَهَا إِلَّا كُلُّ مَحْرُومٍ۔ (ابن ماجہ)

”حضرت انس بن مالک سے روایت ہے۔ انہوں نے کہا کہ رسول اللہ صلی اللہ علیہ وسلم نے فرمایا۔ تحقیق یہ مہینہ آیا ہے تم پر اور اس میں ایک رات ہے جو (اگر زندہ کی جائے تو) ہزار مہینوں کی عبادت سے (ثواب میں) بہتر ہے، پھر جو شخص اس (رات کی) خیر سے محروم رہا۔ (کہ توفیق عبادت کی نہ ہوئی) پس تحقیق وہ ہر خیر (کی خوبی) سے محروم رہا۔ اور (سنو) اس کی خیر سے کوئی محروم نہیں کیا جاتا سوائے ہر بے نصیب کے“

ملاحظہ ہو۔۔۔ مسلمان بھائیو! رمضان کو غنیمت جانو۔ اور اس کے آنے پر عبادت کی خوب تیاری کیا کرو۔ بڑی پرہیز کے ساتھ سارا مہینہ روزے رکھو۔ اور راتوں کو قیام کرو۔ قرآن کی تلاوت کی کثرت سے اس کو اپنا گواہ بناؤ۔ صدقات، خیرات، اور نوافل پر زور دو۔ اور اس ماہ کے آخری عشرہ کی طاق راتوں کو شب قدر کا ثواب حاصل کرنے کی نیت سے زندہ کرو۔ دوسروں کو بھی نیکیوں کی طرف رغبت دلاؤ۔ تمام گھر کے اہل و عیال کو نماز کا پابند، اور روزے کا عامل بناؤ۔ سب کو سحری کے وقت اٹھا کر کھلاؤ پلاؤ۔ روزے رکھاؤ۔ اور انہیں قرآن خوانی پر آمادہ کرو۔ اکل حلال اور صدق مقال کا خاص طور پر خیال رکھو

کوئی جھوٹ نہ بولے، غیبت نہ کرے، گالی گلوچ، اور فحش کلامی سے روزے کو مجروح نہ کرے۔ بد نصیب ہیں وہ لوگ جو رمضان کو پائیں۔ اور پھر اس کی خیر سے محروم رہیں۔

حقیقی بد بخت حضرت عبادہ بن صامت کہتے ہیں کہ رمضان کی آمد پر رسول اللہ صلی اللہ علیہ وسلم

نے فرمایا: لوگو! تمہارے پاس رمضان آپہنچا ہے۔ برکت کا مہینہ آ گیا ہے۔ خدا کی رحمت نے تمہیں ڈھانک لیا ہے۔ (سنو!) خدا کی رحمتوں کا نزول ہو رہا ہے۔ گناہ معاف کئے جا رہے ہیں دعائیں قبول ہو رہی ہیں۔ اور خدا دیکھ رہا ہے کہ کون تم میں سے عبادتوں اور نیکیوں میں ایک دوسرے سے بڑھنے کی کوشش کرتا ہے؟ پھر وہ (ایسے عابدوں کا) اپنے فرشتوں میں فخر کرتا ہے۔ لوگو! اللہ تعالیٰ کو اپنا جوش عمل دکھاؤ۔ اور یاد رکھو۔ حقیقی بد بخت وہ شخص ہے جو اس مہینہ میں خدا کی رحمتوں سے محروم رہے۔ (طبرانی)

جبریل کی تین بد دعائیں عَنْ الْحَسَنِ ابْنِ مَالِكِ ابْنِ الْأَوْيَرِ عَنْ أَبِيهِ عَنْ

جَدِّهِ قَالَ صَعِدَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَبْرَفَ فَلَمَّا رَقِيَ عُتْبَةُ قَالَ أَمِينَ - ثُمَّ رَقِيَ أُخْرَى فَقَالَ أَمِينَ ثُمَّ رَقِيَ عُتْبَةُ ثَالِثَةً فَقَالَ

اٰمِيْنَ. ثُمَّ قَالَ اَنَا فِيْ جَبْرِيلَ فَقَالَ يَا مُحَمَّدُ مَنْ
 اَدْرَكَ رَمَضَانَ فَلَمْ يُعْفَرْ لَهُ. فَاَبْعَدَ ۙ اللهُ
 فَقُلْتُ اٰمِيْنَ. قَالَ وَمَنْ اَدْرَكَ وَالِدَيْهِ اَوْ
 اَحَدَهُمَا فَدَخَلَ السَّارَ فَاَبْعَدَ ۙ اللهُ فَقُلْتُ اٰمِيْنَ
 قَالَ وَمَنْ ذُكِرَتْ عِنْدَ ۙ فَلَمْ يُصَلِّ عَلَيْكَ
 فَاَبْعَدَ ۙ اللهُ فَقُلْتُ اٰمِيْنَ. (ابن مبان)

حسن بن مالک بن حویرث اپنے باپ سے روایت کرتے ہیں
 وہ اپنے دادا سے روایت کرتے ہیں۔ انہوں نے کہا۔ کہ
 رسول اللہ صلی اللہ علیہ وسلم (ایک دن) منبر پر چڑھنے
 لگے۔ تو (چڑھتے وقت) پہلے زمین پر آمین کہی۔ پھر دوسرے
 پر (قدم رکھتے وقت) بھی آمین کہی۔ اور تیسرے زمین پر
 بھی فرمائی۔ پھر ارشاد ہوا۔ (سنو!) حضرت جبریل میرے پاس
 آئے۔ اور کہا۔ اے مُحَمَّدٌ (صلی اللہ علیہ وسلم) جس نے
 رمضان کا مہینہ پایا۔ پھر بد اعمال کی وجہ سے، اسکی بخشش
 نہ ہوئی۔ اسے اللہ (اپنی رحمت سے) دور ڈال دے۔ میں
 نے کہا۔ آمین!۔ پھر جبریل نے کہا۔ جو اپنے ماں باپ کو، یا
 ان میں سے ایک کو پائے۔ پھر (ان کی نافرمانی کے سبب،
 اذوزخی بنے۔ اس پر اللہ کی لعنت ہو۔ میں نے کہا۔ آمین!
 پھر جبریل نے کہا۔ جس شخص کے روبرو آپ کا ذکر کیا جائے،

اور (آپ کا نام سن کر) پھر بھی درود نہ پڑھے اسے بھی اللہ اپنی رحمت سے دور کرے۔ میں نے کہا۔ آمین !!۔

ملاحظہ ہو۔ جو شخص رمضان میں نہ نماز پڑھے۔ نہ روزہ رکھے، نہ رات کو قیام کرے۔ خدا کی عبادت اور ذکر سے کنارہ کش رہے۔ حضرت جبریل علیہ السلام اس پر لعنت بھیجتے ہیں۔ اور سرور کائنات صلی اللہ علیہ وسلم آمین فرماتے ہیں۔ غور کریں! کہ ایسے شخص کا کیا انجام ہوگا۔ حضرت جبریلؑ کی دعائے پھٹکار اور اس پر حضرت انورؑ کا آمین فرمانا۔ رمضان کے بد عمل کیلئے یقیناً جہنم کا موجب ہے۔ مسلمانو! خدا سے ڈرو۔ اپنے آپ کو اور اپنے اہل و عیال کو دوزخ کی آگ سے بچالو۔ ماہ رمضان میں خدا کے باغی اور سرکش بن کر بد نصیب نہ بنو، رحمت اور برکت کے پینے میں خدا کی بخشش کے اعمال سے اپنی عاقبت سنوار لو کہ دنیا میں آنے کا مقصد وجہ ہی یہی ہے۔

دوسری بد دعا حضرت جبریل نے والدین کے نافرمان، بے ادب اور باغی کے حق میں فرمائی۔ اور ایسے دوزخی کو بھی خدا کی پھٹکار سنائی۔ حضرت انورؑ نے یہاں بھی آمین کہی۔ والدین کے نافرمانوں گناہوں، بے ادبوں، اور انہیں ستلنے والوں کو اپنے گریبان میں منہ ڈال کر سوچنا چاہیے۔ کہ جبریل معصوم کی دغاے دھنکار اور اس پر حبیب جبریلؑ کی آمین ان کے حق میں کیسے مال پر منتج ہوگی؟

تیسری لغت جبریلؑ نے اس شخص پر فرمائی جس کے سامنے رسول خدا صلی اللہ علیہ وسلم کا نام لیا جاتے اور وہ آپ کی ذات اقدس پر درود شریف نہ بھیجے! - یاد رکھیں جب بھی حضورؐ پر نور رحمۃ للعالمین - خاتم النبیین - اکرم الاولین و اکرم الاخرین - کا نام پاک - مُحَمَّد - لیا جائے - تو فوراً کہیں - صلی اللہ علیہ وسلم! حضورؐ کا ہم پر بے حد احسان ہے، آپ نے توحید کی تعلیم اور قرآن کی تبلیغ سے ہمیں دوزخ کے کنارے سے کھینچ کر جنت کی راہ پر گامزن کر دیا ہے۔ اس احسان کے شکریہ میں ہم آپ کا حق ادا نہیں کر سکتے۔ خدائے قدوس نے ہمیں حضورؐ کے شکریہ کی یہ صورت بتائی ہے۔ کہ ہم خدا کی جناب میں آپ کی ذات پر رحمتوں کی بارش کے نزول کی دعا کریں، بس اس دعا کا نام درود شریف ہے۔ اَللّٰهُمَّ صَلِّ عَلٰی مُحَمَّدٍ وَّ عَلٰی اٰلِ مُحَمَّدٍ کَمَا صَلَّيْتَ عَلٰی اِبْرٰهِيْمَ وَّ عَلٰی اٰلِ اِبْرٰهِيْمَ اِنَّکَ حَبِيْبٌ مَّحَبُوْبٌ۔

روزوں کی تاکید و تحویف | (۱) رسول اللہ صلی اللہ علیہ وسلم نے فرمایا۔ جو شخص ماہِ رمضان

کا ایک روزہ بلا عذر شرعی چھوڑ دے گا۔ اگر تمام عمر (نافلہ) روزے رکھے تو اس کے گناہ کی تلا فی نہیں ہوگی۔ (صحیح بخاری)

(۲) حضرت انورؑ نے فرمایا۔ رمضان المبارک کا روزہ بغیر عذر

شرعی ترک کرنے والا کافر۔ اور حلال الدم ہے۔ (ابو یعلیٰ،
 (۳) حضور نے ارشاد فرمایا۔ جو شخص روزہ رمضان رکھ کر
 جان بوجھ کر (بلا وجہ) توڑ دے گا۔ اس کو جہنم میں معلق لٹکایا جائیگا۔ اسکی
 باپھیں چیری جائیں گی۔ اور وہ کتے کی مانند چیخے گا۔ (صحیح ابن خزمیہ،
 (۴) آپ نے فرمایا۔ جو شخص رمضان میں بھی خدا کو خوش نہ
 کرے۔ وہ بڑا بد بخت ہے۔ (صحیح ابن حبان،
 (۵) حضور نے فرمایا۔ مسلمانوں پر رمضان سے بہتر اور
 منافقوں پر اس سے بدتر کوئی مہینہ نہیں آیا۔ (صحیح ابن خزمیہ)

رویت ہلال

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى
 اللَّهُ عَلَيْهِ وَسَلَّمَ صُومُوا رِوَيْتَهُ وَأَفْطَرُوا رِوَيْتَهُ
 فَإِنْ غُمَّ عَلَيْكُمْ فَأَكْمِلُوا عِدَّةَ شَعْبَانَ ثَلَاثِينَ
 (بخاری مسلم،

”حضرت ابی ہریرہؓ روایت کرتے ہوئے کہتے ہیں کہ رسول اللہ
 صلی اللہ علیہ وسلم نے فرمایا۔ چاند دیکھ کر روزہ رکھو اور چاند دیکھ کر
 ہی افطار کرو۔ (عید کرو) پھر اگر تم پر مطلع، ابردار آلود ہو۔ تو
 شعبان کی گنتی تیس دن پوری کرو۔

لہ شرعی حدوں تحریریں کا نفاذ و اجرا حکومت کے فرائض سے ہے۔ (محمد صادق،

روزہ اور عید کا حکم | حدیث مذکور کا مطلب یہ ہے، کہ شعبان کی انتیس تاریخ کو چاند دیکھو۔ اگر نظر

آجائے۔ تو دوسرے دن روزہ رکھو۔ اور اگر نظر نہ آئے۔ یا مطلع ابر آلود ہونے کی وجہ سے دکھائی نہ دے۔ تو پھر شعبان کے تیس دن پورے کر کے رمضان کا روزہ شروع کرو۔ اسی طرح رمضان کی انتیس کو اگر چاند نظر آجائے، تو دوسرے دن عید کر لو۔ ورنہ تیس دن پورے کر کے عید کرو۔ یعنی چاند دیکھ کر روزہ شروع کرو۔ اور چاند ہی دیکھ کر عید کرو۔

حضرت ابن ابی قیس کہتے ہیں۔ کہ میں نے حضرت عائشہ رضی اللہ عنہا کو یہ فرماتے ہوئے سنا کہ رسول اللہ صلی اللہ علیہ وسلم شعبان کی تاریخوں کو اتنا یاد رکھتے تھے۔ کہ دوسرے مہینوں کی تاریخیں اتنی یاد نہیں رکھتے تھے۔ پھر رمضان شریف کا چاند دیکھ کر روزہ رکھنا شروع کر دیتے تھے، اور اگر مطلع صاف نہ ہوتا، تو آپ شعبان کے تیس دن شمار کرنے کے بعد روزہ رکھتے تھے۔ (ابوداؤد)

شک کے دن روزہ کی ممانعت | وَعَنْ عَمَّارِ بْنِ يَاسِرٍ قَالَ مَنْ صَامَ الْيَوْمَ

الَّذِي يُشَكُّ فِيهِ فَقَدْ عَصَى أَبَا الْقَاسِمِ صَلَّى اللَّهُ

عَلَيْهِ وَسَلَّمَ۔ (ابوداؤد۔ ترمذی۔ نسائی)

”حضرت عمار بن یاسر رضی اللہ عنہ سے روایت ہے، انہوں نے کہا۔ جو شخص

شک کے دن روزہ رکھے۔ پس تحقیق اس نے نافرمانی کی ابو القاسم
 (حضرت محمد صلی اللہ علیہ وسلم کی)۔

ملاحظہ ہو: شعبان کی انتیسویں تاریخ کو اگر چاند بسبب ابر
 وغبار دکھائی نہ دے۔ یا گواہی دے رویت ہلال کی ایک
 شخص اور اس کی گواہی کو رد کر دیا جائے۔ یا دو فاسق گواہی
 دیں۔ اور وہ بھی رد کر دی جائے۔ اس شام کے بعد جو دن
 ہو۔ اس کو یوم شک کہتے ہیں۔ کیونکہ احتمال ہے کہ رمضان
 کا دن ہو۔ اور یہ بھی ہو سکتا ہے۔ کہ رمضان کا نہ ہو۔
 پس اس صورت میں جو یوم شک کا روزہ رکھے گا۔ وہ
 گنہگار ہوگا۔ عبادات اور معتقدات یقینی چیزیں ہیں اور انہیں
 یقین کے ساتھ پورا کرنا چاہیے۔ علی وجہ البصیرت بجا لانا
 چاہیے۔ اصل بات یہی ہے۔ کہ اگر انتیس تاریخ کو چاند ہو
 جائے۔ تو دوسرے دن روزہ رکھ لو۔ اور اگر انتیس کو چاند نہ
 ہو۔ یا ابر اور غبار کی وجہ سے دکھائی نہ دے۔ تو پھر شعبان
 کے تیس دن پورے کر کے رمضان کا روزہ رکھیں۔

جو لوگ جمعہ کے بعد ظہر بھی احتیاطاً پڑھتے ہیں وہ کہتے
 ہیں۔ کہ اگر جمعہ نہ ہوا۔ تو ظہر ہو جائے گی۔ اور اگر ظہر نہ
 ہوئی، تو جمعہ ہو جائے گا۔ ایسے لوگوں کو شک اور تردد
 کی ظلمت سے نکل کر تحقیق کی روشنی میں آجانا چاہیے، حضرت

ابن عمرؓ روایت کرتے ہیں کہ رسول اللہ صلی اللہ علیہ وسلم جمعہ کے بعد دو سنتیں پڑھتے تھے گھر جا کر۔ (بخاری مسلم)
 صحیح مسلم کی ایک روایت میں حضورؐ نے جمعہ کے بعد چار سنتیں پڑھنے کو بھی فرمایا ہے۔

اس تحقیق سے ثابت ہوا کہ نماز جمعہ کے بعد چاہے کوئی دو سنتیں پڑھے، چاہے چار پڑھ لے۔ بس مسئلہ واضح ہو گیا کہ رحمتِ دو عالم نے تمام زندگی کبھی بھی جمعہ کے بعد ظہر نہیں پڑھی۔ پھر جو لوگ شک اور تردد کی بنا پر جمعہ کے بعد ظہر پڑھتے ہیں۔ کیا وہ رسول اللہ صلی اللہ علیہ وسلم کی نافرمانی نہیں کر رہے ہیں۔ حضورؐ کی آواز سے اپنی آواز اونچی نہیں کر رہے ہیں؟ انہیں ڈرنا اور خوف کھانا چاہیے۔ اور شک و شبہ کی تاریک غار سے نکل کر آفتابِ رسالت کی روشنی میں بعد جمعہ صرف دو یا چار سنتوں پر اکتفا کرنی چاہیے۔

وَعَنِ ابْنِ عَبَّاسٍ قَالَ
 جَاءَ أَعْرَابِيٌّ إِلَى النَّبِيِّ

صَلَّى اللَّهُ عَلَيْهِ وَسَلَّمَ فَتَالَ إِلَيْهِ مَا أَيْتُ
 الْهِلَالَ يَعْنِي هِلَالَ رَمَضَانَ فَقَالَ أَتَشْهَدُ
 أَنَّ لَا إِلَهَ إِلَّا اللَّهُ قَالَ نَعَمْ قَالَ أَتَشْهَدُ
 أَنَّ مُحَمَّدًا رَسُولُ اللَّهِ قَالَ نَعَمْ قَالَ

يَا بِلَالُ اَذِنُ فِي النَّاسِ اَنْ يَصُومُوا غَدًا -

(ابوداؤد - ترمذی - نسائی)

” حضرت ابن عباسؓ سے روایت ہے۔ کہا انہوں نے کہ ایک اعرابی رسول اللہ صلی اللہ علیہ وسلم کی خدمت میں حاضر ہوا۔ اور اس نے کہا۔ تحقیق دیکھا میں نے چاند۔ یعنی چاند رمضان کا۔ حضورؐ نے فرمایا۔ کیا تو اس بات کی گواہی دیتا ہے؟ کہ اللہ کے سوا کوئی معبود نہیں، اس نے کہا۔ ہاں! پھر آپؐ نے فرمایا۔ کیا تو اس بات کی بھی شہادت دیتا ہے۔ کہ محمد صلی اللہ علیہ وسلم خدا کا رسول ہے؟ اس نے کہا۔ ہاں۔ پھر آپؐ نے حضرت بلالؓ کو حکم دیا۔ کہ لوگو! میں اس بات کا اعلان کر دو۔ کہ وہ کل کو روزہ رکھیں۔“

ملاحظہ ہو:- اس حدیث سے معلوم ہوا۔ کہ اگر کوئی مستور الحال شخص رمضان کے چاند کی گواہی دے، تو شرعاً مقبول ہے گواہی اسکی، اور یہ بھی ثابت ہوا۔ کہ رمضان کے چاند کے بارے میں ایک آدمی کی شہادت مقبول ہے۔ عادل ہو۔ یا مستور الحال ہو، عادل سے مراد پرہیزگار۔ راستباز۔ صوم و صلوٰۃ کا پابند۔ اور مستور الحال اس شخص کو کہتے ہیں۔ کہ جن کا فاسق ہونا معلوم نہ ہو۔

عید کے چاند کی شہادت | حضرت ربیع بن حراش سے روایت ہے کہ رسول اللہ صلی اللہ علیہ وسلم

کے ایک صحابی کا بیان ہے۔ کہ ماہ رمضان کی آخری تاریخ میں

چاند کے متعلق لوگوں نے اختلاف کیا۔ اس پر دو آدمیوں نے رسول اللہ صلی اللہ علیہ وسلم کی خدمت میں حاضر ہو کر شہادت دی کہ عید ام نے کل شام چاند دیکھا ہے۔ رسول اللہ صلی اللہ علیہ وسلم نے ان دو آدمیوں کی گواہی پر، لوگوں کو افطار کرنے کا حکم فرما دیا۔ روایت حلف میں اتنا زیادہ ہے۔ کہ حضور نے (یہ بھی) حکم دیا کہ دوسرے روز صبح کو تمام لوگ (نماز کے لئے) عید گاہ چلیں۔ (ابوداؤد) ملاحظہ ہو۔ اس حدیث سے معلوم ہوا۔ کہ عید کے چاند کے لئے دو عادل شخصوں کی گواہی معتبر ہے۔

اپنے اپنے شہر کی رویت | حضرت کریب کا بیان ہے کہ ام فضل بنت حارث نے مجھے نیک شام میں

معاویہ کے پاس بھیجا، پھر جب میں شام میں ان کاموں سے فارغ ہو گیا۔ تو رمضان شریف کا چاند دیکھا گیا۔ میں اس وقت شام میں ہی مقیم تھا۔ ہم نے جمعہ کی رات کو چاند دیکھا۔ پھر جب میں اواخر رمضان میں مدینہ واپس آیا۔ تو حضرت عباسؓ نے مجھ سے دریافت کیا۔ اور چاند کا ذکر کرتے ہوئے فرماتے لگے، کہ تم نے چاند کب دیکھا؟ میں نے عرض کیا جمعہ کی رات کو وہ فرمانے لگے، کیا تم نے خود دیکھا تھا؟ میں نے عرض کیا ہاں! خود دیکھا تھا۔ اور دوسرے لوگوں نے بھی دیکھا تھا۔ اور پھر چاند دیکھ کر لوگوں نے اور معاویہؓ نے روزے رکھنے شروع کر دیئے تھے۔ اس پر حضرت ابن عباسؓ نے فرمایا۔ کہ ہم نے تو ہفتہ کی رات کو چاند دیکھا تھا۔ اس لئے ہم تو پورے

تیس روزے رکھیں گے، یا انتیس کا چاند دیکھ کر ختم کریں گے۔ میں نے دریافت کیا۔ کیا آپ معاویہؓ کی رویت ہلال، اور روزوں کو اس امر میں کافی نہیں سمجھتے؟ انہوں نے فرمایا۔ ہم کہ رسول اللہ صلی اللہ علیہ وسلم نے ایسا ہی حکم دیا ہے۔ (ابوداؤد)

ملاحظہ ہو:- اس حدیث سے ثابت ہوا۔ کہ ہر ملک، اور ہر شہر کی رویت اپنی اپنی - جدا جدا ہے۔ جو معتبر ہے۔

جب چاند دیکھیں تو یہ دعا پڑھیں:-
رُویت چاند کی دُعا | اَللّٰهُمَّ اِهْدِنَا الْاَيَّامَ وَالسَّلَامَةَ وَالْاِسْلَامَ رَدِّيْ وَرَبِّكَ اَللّٰهُ۔ (ترمذی)

سحری کھانے کے احکام

رمضان المبارک میں سحری کھانی چاہیے حضور انور صلی اللہ علیہ وسلم فرماتے ہیں:- تَسَحَّرُوا فَإِنَّ فِي السَّحْرِ بَرَكَتًا۔ (بخاری)
 ”سحری کھاؤ! اس لئے کہ سحری کھانے میں یقیناً برکت ہے“

صلی اللہ علیہ وسلم! تو اس مہینے کو ہم پر سے امن وامان اور سلامتی، اور اپنی فرمانبرداری کے ساتھ گزارے۔ اسے (جہان کو روشنی سے بھر دینے والے، چاند (سن) میرا اور تیرا پروردگار اللہ ہے۔

”سحری کے معنی ہیں آخر رات کا چٹا حصہ، اور سحور کہتے ہیں آخر شب کو کھانا اور پیتا، تا صبح صادق!“ (صادق)

ارشاد نبویؐ ”سحری کھاؤ۔“ کا مطلب یہ ہے کہ کھاؤ سحری کے وقت کچھ نہ کچھ۔ چنانچہ ایک روایت میں آپؐ نے فرمایا سحری کھاؤ اگرچہ پانی کا ایک گھونٹ ہی ہو۔

صحیح مسلم میں ہے حضرت انور صلی اللہ علیہ وسلم نے فرمایا:-
 فَصَلُّ مَا بَيْنَ صِيَامِنَا وَصِيَامِ أَهْلِ الْكِتَابِ كُلِّهِمْ (سحری سے)
 ”ہمارے اور اہل کتاب (یہودیوں، عیسائیوں) کے روزوں
 کے درمیان سحری کھانا عہد فاسد ہے“

ملاحظہ ہو۔۔ اہل کتاب کے لئے رات کو سونے کے بعد کھانا حرام
 تھا اور ہمارے لئے مباح ہوا۔ پھر میں یہودیوں کی مخالفت کرتے
 ہوئے ضرور سحری کھانی چاہیے۔ تاکہ خدا کے اس انعام کی شکر
 گزاری پائی جائے۔ ارشاد خداوندی ہوتا ہے:-

وَكُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ
 مِنَ الْخَيْطِ الْأَسْوَدِ مِنَ الْفَجْرِ۔ (پ)

” (رمضان میں سحری) کھاؤ اور پیو۔ صبح صادق تک۔“

مذکرۃ صدر آیت میں خیط الابيض سے مراد صبح صادق ہے اور
 خیط الاسود صبح کاذب سے عبارت ہے۔ آسمان کے مشرق کی طرف
 ایک روشن دھاری تار کے کی مانند ظاہر ہوتی ہے۔ اور آہستہ آہستہ
 آسمان کے کناروں میں پھیلی جاتی ہے اور روشنی بڑھتی جاتی ہے
 اس کو صبح صادق کہتے ہیں۔ لیکن اس سفید تار کے ظہور سے کچھ

پہلے ایک سفیدی دکھائی دیتی ہے۔ جو بھیڑیے کی دم کی طرح ہوتی ہے۔ اوپر کی جانب چڑھتی، پھیلتی، اور کچھ وقت کے بعد گم ہو جاتی ہے، اس کا نام صبح کا ذب ہے، اس کے بعد پھر صبح صادق پھوٹ پڑتی ہے۔ بس اس صبح صادق تک کھانے پینے کی اجازت ہے اس کھانے پینے کو سُحُور کہتے ہیں۔

پھر یاد رہے کہ روزہ نام ہے صبح صادق سے لے کر تا غروب آفتاب کھانے، پینے، اور جماع سے۔ نیک نیتی، ایمانداری اور خدا ترسی۔ کے ساتھ باز رہنے کا!

روزہ کی نیت ضروری ہے

عَنْ حَفْصَةَ قَالَتْ قَالَ رَسُولُ اللَّهِ صَلَّى اللَّهُ

عَلَيْهِ وَسَلَّمَ مَنْ لَمْ يُجِيعِ الصِّيَامَ قَبْلَ الْفَجْرِ فَلَا صِيَامَ لَهُ۔ (ترمذی۔ ابوداؤد)

”حضرت حفصہ سے روایت ہے کہ رسول اللہ صلی اللہ علیہ وسلم نے فرمایا۔ جس شخص نے فجر سے قبل روزہ کی نیت نہ کی۔ تو اس کا روزہ نہیں ہے۔

ملاحظہ ہو۔ اس حدیث سے معلوم ہوا۔ کہ روزہ دار کو رات سے ہی روزہ کی نیت کر لینی چاہیے۔ کیونکہ بلا نیت روزہ درست نہیں ہوگا۔ اگرچہ علماء نے یہ کہا ہے کہ فلا صیام لہ سے مراد یہ ہے، کہ کامل روزہ پورے درجہ کا نہیں ہوگا۔ ویسے فرضیت ساقط ہو جائے گی، لیکن

کہتے ہیں کہ حدیث میں آیا ہے، اِنَّمَا الْأَعْمَالُ بِالنِّيَّاتِ - تمام اعمال کا دار و مدار نیت پر موقوف ہے، یعنی ایک تو خالص نیت بغیر نمود و ریا کے ہونی چاہیے۔ اور دوسری بات یہ ہے کہ ہر کام کے لئے بھی نیت ضرور ہونی چاہیے۔ بغیر نیت کے عمل کا بار آور ہونا ایک بے معنی چیز ہے، اور پھر حدیث مذکور فَلَاحِیْمًا رَلَهُ میں صاف الفاظ موجود ہیں کہ بغیر نیت کے روزہ نہیں ہوگا۔ جب نبی کریمؐ فرماتے ہیں کہ روزہ بلا نیت نہیں ہوتا۔ تو ہمیں ڈرنا اور خوف کھانا چاہیے۔ اور تادیلوں کے پچھے پڑنے کی بجائے رات سے ہی روزہ کی نیت کرنے کی عادت ڈالنی چاہیے۔ اور تمام گھر والوں اور دوستوں کو تاکید کریں کہ روزہ کے لئے رات کو نیت کر لیا کریں۔ یا کم از کم فجر سے قبل ہی قصد کریں۔

پھر ایک اور بات ضرور یاد رکھیں کہ نیت دل کے ارادہ کو کہتے ہیں جب آپ کسی کام کا قصد یا ارادہ کرتے ہیں تو گویا آپ نے اس کام کی نیت کر لی۔ پھر یہ ضروری نہیں ہے کہ نیت کی عبارت بنا کر اس کو زبان سے بھی ادا کریں۔ جیسا کہ روزہ کی نیت عربی زبان میں بنائی ہوئی ہے۔ اور لوگوں کی زبان پر چڑھی ہوئی ہے، خبردار! آپ ہرگز ایسا نہ کریں۔ زبان سے کسی بھی نیت کو ادا نہ کریں۔ ذی علم اور پڑھے لکھے لوگوں کو سوچنا چاہیے کہ جب نیت کے معنی ہیں۔ دل کا قصد یا ارادہ، تو پھر اسے

زبان کی سان چڑھانے کی کیا ضرورت ہے؟ جب تک قصد ارادہ اور نیت دل میں ہے، اس سے نیت ہے۔ اور جب زبان سے نکالی گئی، تو پھر اس کو جب یہ بیان کہیں گے۔ یاد رکھیں! نیت دل کے ارادہ کو کہتے ہیں۔ اور دل ہی دل میں رکھنا چاہیے۔ ہم نے اس بات پر اس لئے اتنا زور دیا ہے۔ کہ زبان سے نیت کا ادا کرنا رسول اللہ صلی اللہ علیہ وسلم، اور آپ کے سوا لاکھ صحابہ سے کہیں بھی ثابت نہیں ہے۔ اور دین کی جو چیز دین سے ثابت نہ ہو۔ رسول اللہ صلی اللہ علیہ وسلم اور تعامل صحابہ سے اس کا پتہ نہ چلے۔ (اس کو دین سمجھ کر) عمل میں لانا بدعت کا مرتکب ہونا ہے۔

رمضان کی سلامی کا روزہ | عَنْ أَبِي هُرَيْرَةَ قَالَ
ثَنَّ رَسُولُ اللَّهِ صَلَّى

اللَّهُ عَلَيْهِ وَسَلَّمَ لَا يَتَقَدَّ مَنْ أَحَدُكُمْ رَمَضَانَ
بِصَوْمِ يَوْمٍ أَوْ يَوْمَيْنِ - (بخاری مسلم)

حضرت ابی ہریرہ رضی روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے فرمایا۔ کوئی تم میں سے رمضان سے پہلے ایک دن کا۔ یا دو دن کا روزہ نہ رکھے۔

ملاحظہ ہو۔ بعض لوگ رمضان سے متصل شعبان کے اخیر ایک یا دو دن کا روزہ رکھتے ہیں۔ جس کو رمضان کی سلامی

کا روزہ کہتے ہیں۔ رسول اللہ صلی اللہ علیہ وسلم نے اس روزہ سے منع کیا ہے۔ ہاں اگر کسی شخص کی سو مواری یا جمعرات وغیرہ کو ہر ماہ روزہ نفل رکھنے کی عادت ہو۔ اور اتفاق سے وہ دن شعبان کی آخری تاریخ میں آجائے۔ تو ایسا شخص ایک، یا دو روزے رکھ سکتا ہے۔ حضور انورؐ فرماتے ہیں:-

إِلَّا أَنْ يَكُونَ رَجُلٌ كَانَ يَصُومُ صَوْمًا فَلْيَصُمْ ذَلِكَ الْيَوْمَ۔ (متفق علیہ)

”مگر وہ شخص جس کی عادت ہو روزہ رکھنے کی اسے چاہیے کہ اس دن کا روزہ رکھ لے۔ یعنی جو ہر ماہ کسی مخصوص دن کا روزہ رکھنے کا عادی ہو۔ اگر وہ دن رمضان کے متعلق آجائے تو اس دن کا روزہ رکھ سکتا ہے۔“

افطارِ صوم

وَعَنْ سَهْلِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُزَالُ النَّاسُ يُخَيَّرُ مَا عَجَلُوا الْفِطْرَ۔ (متفق علیہ)

”حضرت سہلؓ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے فرمایا۔ لوگ ہمیشہ بھلائی کے ساتھ ہیں گے، جب تک افطار میں جلدی کریں گے۔ (بخاری مسلم، وضاحت:- اس ارشاد پاک کا یہ مطلب ہے کہ غروب

آفتاب کے بعد روزہ کے افطار کرنے میں دیر نہ لگائیں۔ یعنی غروب کے بعد فوراً روزہ کھول لیں۔ افطار کے لئے غروب کی پہچان یہ ہے کہ مشرقِ دجہاں سے سورج نکلتا ہے، کی جانب سیاہی بلند ہو جائے اتنی بلند کہ صبح صادق کے مبداء تک پہنچ جائے۔ اور یہ شرط نہیں ہے کہ سیاہی آسمان کے بیچوں بیچ پہنچے۔ اچھی طرح یاد رکھیں کہ چوہی مشرق میں سیاہی بلند ہو۔ فوراً — اسی وقت روزہ افطار کر لیں۔

یہودی روزہ افطار کرنے میں تاخیر کرتے تھے، یہاں تک کہ ستارے خوب روشن ہو جاتے تھے، رسول اللہ صلی اللہ علیہ وسلم نے اپنی امت کو تاکید کی ہے کہ وہ بعد غروب فوراً افطار کر لیں، یہودیوں کی طرح ہرگز تاخیر نہ کریں۔ افسوس شیعہ حضرات افطار میں تاخیر کرتے ہیں۔ اور کافی اندھیرا ہونے پر روزہ کھولتے ہیں۔ ان کو اپنے پیارے رسول صلی اللہ علیہ وسلم کے حکم کے مطابق بجائے تاخیر کے تعجیل کرنی چاہیے۔ یعنی مشرق میں سیاہی نمودار ہوتے ہی روزہ ختم کر دینا چاہیے۔ کہ رسول اللہ صلی اللہ علیہ وسلم کے فرمان کے سامنے چون چرا ایمان کی بربادی کا موجب ہے۔

وَعَنْ عُمَرَ قَالَ قَالَ رَسُولُ اللَّهِ صَلَّى
روزہ میں تعجیل | اللَّهُ عَلَيْكَ وَسَلَّمْ إِذَا آتَمَّ بَلَّ
 : اللَّيْلُ مِنْ هَهُنَ وَأَذْبَرَ النَّهَارُ مِنْ هَهُنَا وَ

غَرَبَتِ الشَّمْسُ فَقَدْ أَفْطَرَ الصَّائِمُ (بخاری مسلم)

”حضرت عمرؓ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے فرمایا۔ جس وقت آئے رات اس جگہ سے (یعنی جب مشرق کی طرف سیاہی بلند ہو) اور جلے دن اس جگہ سے (مغرب سے) اور غروب ہو جائے آفتاب پس تحقیق افطار کیا روزہ دار نے۔“

نوٹ:- مطلب حدیث پاک کا یہ ہے کہ جب مشرق کے مقام پر سیاہی بلند ہو جائے۔ اور آفتاب غروب ہو کر دن چلا جائے۔ تو روزہ دار نے افطار کر لیا۔ یعنی اگرچہ فی الوقت نہ کھائے، نہ پئے۔ لیکن شریعت کے حکم سے وہ افطار کرنے والا ہو چکا۔ اسے چاہیے کہ اب مزید تاخیر قطعاً نہ کرے۔ وقت ہو چکے پر بے عجلت تمام روزہ ختم کر دے۔

ختم سے افطار میں تاخیر | ایک صاحب نے ہم سے بیان کیا۔ کہ ایک پیر صاحب نے افطار کے قریب

وقت میں افطاری کی مشروبات اور ماکولات پر ختم پڑھنا شروع کر دیا۔ روزہ کھل گیا۔ لیکن ختم جاری ہے مسجد میں سب نمازی بیٹھے ہیں۔ کسی کی کیا مجال کہ روزہ افطار کرے، پیر صاحب کا ختم اس وقت ختم ہوا، جبکہ خاصا اندھیرا لائے شب کا پیغام لا چکا تھا، ہم نے اس ”حادثہ“ افطار کی تحقیق کی۔ تو بات درست نکلی۔ افسوس ایسے پیروں پر کہ رسول اللہ صلی اللہ علیہ وسلم کی مخالفت کی کوئی پروا نہیں، اپنا

دم خم قائم رکھنے کے لئے سنت کو نفس پر قربان کر دیتے ہیں۔ یہ معلوم پھر اپنے لوگوں کو لوگ کیوں بزرگ کہتے ہیں۔

مسلمانو!۔ گوش ہوشن مے سنو۔ رسول اللہ صلی اللہ علیہ وسلم فرماتے ہیں:-

لَا طَاعَةَ لِمَخْلُوقٍ فِي مَعْصِيَةِ الْخَالِقِ۔ (مشکوٰۃ)

جس امر میں نیکار اور رسول، کی نافرمانی پائی جاتے، وہ بات مخلوق کی دغاواہ بادشاہ ہی کیوں نہ ہو، نہیں ماننی چاہیے۔

اس لئے اگر ماں، باپ، بھائی، دوست، بڑا قریبی رشتہ دار، پیر مرشد، رسول خدا صلی اللہ علیہ وسلم کے قول، فعل اور حدیث کے خلاف بات کرے، یا کتاب و سنت کے علی الرغم حکم دے تو ایسی بات یا حکم کو پائے استحقار سے شکر ادا دینا چاہیے، رسول اللہ صلی اللہ علیہ وسلم تو فرماتیں۔ لَا يَزَالُ النَّاسُ بِخَيْرٍ مَا عَجَلُوا الْفِطْرَ وَوَقْتُ بَهْنَةِ فِي الْفُورِ افطار کرنے میں ہی لوگوں کی خیریت ہے، لیکن ایک پر عمامہ وجبہ کی لمبیا فی فضا میں لوگوں کو دانستہ تاخیر افطار کی نحوست سے دو چار کرتا ہے، اور یہودیوں کے نقش قدم پر چلتا ہے۔ بھائیو! منو! رسول اللہ صلی اللہ علیہ وسلم فرماتے ہیں۔

لَا يَزَالُ الدِّينُ ظَاهِرًا مَا عَجَلَ النَّاسُ الْفِطْرَ لَا الْيَهُودَ وَالتَّصْرِي يُؤَخَّرُونَ۔ (البوداؤد، ابن ماجہ)

”ہمیشہ دین غالب رہے گا۔ جب تک کہ لوگ جلدی کر نیگیں، افطار

کرنے میں رافطار میں تاخیر نہ کرو، کیونکہ یہودی اور عیسائی افطار میں دیر کرتے ہیں۔

روزہ طے کی ممانعت | وَعَنْ أَبِي هُرَيْرَةَ قَالَ نَهَى رَسُولُ اللَّهِ ﷺ

سَلَّمَ عَنْ الْوَصَالِ فِي الصَّوْمِ فَقَالَ لَهُ رَجُلٌ إِنَّكَ تَوَاصِلُ يَا رَسُولَ اللَّهِ قَالَ وَآيَكُمْ مِثْلِي إِنْ آبَيْتُ يُطْعِمَنِي رَبِّي وَيَسْقِيَنِي - (متفق علیہ)

”حضرت ابو ہریرہؓ روایت کرتے ہوئے کہتے ہیں کہ رسول اللہ صلی اللہ علیہ وسلم نے منع کیا طے کا روزہ رکھنے سے۔ ایک شخص نے کہا۔ اے اللہ کے رسول! آپ طے کا روزہ رکھتے ہیں۔ آپ نے فرمایا۔ کون ہے تم میں مانند میرے (روزہ طے رکھنے میں) تحقیق میں رات گزارتا ہوں (اس حال میں) کہ میرا پروردگار مجھے (روحانی غذا) کھلاتا اور پلاتا ہے“ (بخاری مسلم)۔

وضاحت:- وصال فی الصوم یا روزہ طے وہ ہوتا ہے۔ کہ دو یا دو سے زیادہ روزے اس طرح رکھیں۔ کہ درمیان میں رات کو افطار نہ کریں۔ ایسے روزہ سے آپ نے منع کر دیا ہے، تاکہ کمزوری ضعف، اور ناطقتی پیدا نہ ہو۔ کیونکہ کمزوری اور ناطقتی کے سبب انسان نہ تو دوسری عبادات بخوبی بجالا سکتا ہے، اور نہ ہی محنت مشقت، اور معاشی ضروریات کے پورا کرنے کی ہمت رکھ سکتا ہے۔

یعنی دس فی الصوم کے سبب انسان دین اور دنیا کے ضروری کاموں، اور ذمہ داریوں سے عہدہ برا نہیں ہو سکتا — رمضان المبارک کے روزہ سے جس میں سحور اور افطار موجود ہے انسان شام کو کتنا نحیف و نزار، کمزور اور مضطرب سا ہو جاتا ہے چہ جاسیکہ روزہ طے — جس میں متواتر دو تین دن تک افطار ندرہ ہے۔ کس طرح دین و دنیا کے صبر آزما کاموں سے سبکدوش ہونے دے گا؟

مجھے خدا کھلاتا پلاتا ہے | ایک شخص حضور سے پوچھتا ہے، کہ آپ روزہ طے رکھتے ہیں۔

اور ہمیں منع کرتے ہیں، اس پر ارشاد ہوتا ہے کہ (وصل فی الصوم کی عبادت میں) کون تم میں میرے مانند ہے؟ یعنی اس روزہ کی جانکاه عبادت میں تم میرا مقابلہ نہیں کر سکتے، کیونکہ بجائے حتی افطار کے رات کو میرا پروردگار مجھے کھلاتا بھی ہے اور پلاتا بھی ہے، اس لئے میں روزہ طے رکھ سکتا ہوں۔ اور تم نہیں رکھ سکتے کیونکہ حتی افطار کے بجائے خدا کے لال سے (میری طرح) تمہیں کھانے پینے کا بالخاصہ شرف حاصل نہیں ہے۔

روحانی کھانا پینا | ایہ جو حضور نے فرمایا کہ میرا رب مجھے کھلاتا اور پلاتا ہے۔ یاد رکھیں کہ اس سے مراد

روحانی غذا ہے۔ اور یہ روحانی غذا طاعت، عبادت، خضوع و

خشوع، عجز و رجوع، کثرت دعا، اور ذوق معرفت کے سبب حاصل ہوتی ہے، روحانیت کے اس بلند و بالا مقام کے سبب حضور غذائے حسی سے استغناء بھی برت سکتے تھے، آپ خوب جانتے ہیں کہ مجازی محبتوں، اور حسی مستیوں کے سبب کئی بار بھوک پیاس نہیں لگتی ہے، تو حقیقی محبت، اور معنوی مسرت کے باعث کیا بھوک اور پیاس نہیں رک سکتی؟۔ یہ مقام معرفت، اور درجہ روحانیت صرف حضور کو حاصل تھا جس کی وجہ سے آپ طے کا روزہ رکھ سکتے تھے۔ اور امت کے لوگ اس مقام پر قطعاً نہیں تھے۔ اس لئے دینی اور دنیاوی مصالحوں کی بنا پر انہیں روک دیا گیا۔ خوب یاد رکھیں کہ عبودیت کے فلک العلیٰ پر صرف سید البشر ہی کی رسائی تھی۔

کس چیز سے افطار کرے | وَعَنْ سَلْمَانَ بْنِ عَامِرٍ قَالَ قَالَ رَسُولُ

اللَّهِ صَلَّى اللَّهُ عَلَيْهِ وَسَلَّمَ إِذَا أَفْطَرَ أَحَدُكُمْ فَلْيُفْطِرْ عَلَى تَمْرِ فَإِنَّهُ بَرَكَةٌ فَإِنْ لَمْ يَجِدْ فَلْيُفْطِرْ عَلَى مَاءٍ فَإِنَّهُ طَهُورٌ۔ (احمد ترمذی)

”سلمان بن عامرؓ روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا۔ جب کوئی تم میں سے

۱۰ افطار کرے۔ تو افطار کرے کھجور پر۔ پس تحقیق کھجور برکت کا سبب ہے۔ پھر اگر کھجور نہ پائے۔ تو افطار کرے پانی پر بے شک پانی پاک کرنے والا ہے۔

وضاحت:- یہ جو فرمایا کہ کھجور پر افطار کرو۔ یہ استحب کے لئے ہے۔ نہ کہ وجوب کے لئے۔ اور کھجور سے افطار کرنے میں یہ حکمت معلوم ہوتی ہے کہ خالی معدہ جو چیز کھائی جائے۔ وہ بہت جلد بدن میں اثر کرتی ہے۔ کھجور میٹھی اور مقوی ہوتی ہے۔ جب اس سے افطار کریں گے، تو اس کی شیرینی بہت جلد تمام قوتے اور اعضا میں سرایت کر کے سارے بدن کو طاقت بخشنے گی۔ اطباء اس بات پر متفق ہیں کہ شیرینی قوت باصرہ کے لئے بہت مفید ہے اور مقوی بدن بھی ہے۔ پس کھجور سے افطار کرنا سارے بدن کی کمزوری کو دور کرتا ہے، پھر اگر کھجور نہ مل سکے۔ تو پانی سے افطار کر لیا جائے۔ کہ طہارت اور پاکیزگی پانی کی طرف منسوب ہے۔

روزہ افطار کرانے کا ثواب | وَعَنْ زَيْدِ بْنِ خَالِدٍ قَالَ قَالَ رَسُولُ اللَّهِ

صَلَّى اللَّهُ عَلَيْهِ وَسَلَّمَ مَنْ فْطَرَ صَائِمًا أَوْ جَهَّزَ

غَارِيًّا فَلَهُ مِثْلُ أَجْرِهِ - (شعب الایمان)

”زید بن خالد روایت کرتے ہوئے کہتے ہیں کہ رسول اللہ صلی

اللہ علیہ وسلم نے فرمایا جس شخص نے کسی روزہ دار کو افطار کرایا۔

یا کسی غازی کا سامان درست کر دیا۔ تو اس کو مانند اسی (صائم و غازی) کے ثواب ملے گا۔

وضاحت: جس شخص کے سامان خورد و نوش، یا اسلحہ ہتیا کردہ سے غازی میدان جہاد میں جا کر لڑے گا، تو جتنا ثواب اس کو ہوگا۔ اتنا ہی سامان ہتیا کر کے دینے والے کو ہوگا۔ اسی طرح جو شخص کسی روزہ دار کو افطار کرائے گا۔ تو بالکل پورے روزہ کا ثواب صائم کے مانند مفطر کو ملے گا۔ اور یہ یاد رہے کہ روزہ دار کے روزہ سے ثواب کچھ بھی کم نہ ہوگا۔ خدا اپنے فضل سے روزہ افطار کرنے والے کو پورا پورا ثواب صائم کے برابر دے گا۔ حضور انورؐ فرماتے ہیں:-

وَكَانَ لَهُ مِنْ ثَوَابِ أَجْرِهِ مِنْ غَيْرِ أَنْ يُنْقَصَ مِنْ أَجْرِهِ. (مشکوٰۃ)

”اور روزہ افطار کرنے والے کو روزہ دار کے مانند ثواب ہوگا۔ لیکن روزہ دار کا ثواب کچھ بھی کم نہ کیا جائے گا۔“

دوسروں کی چیز سے افطار | بعض لوگ دوسرے کی کھانے پینے کی چیز سے افطار کرنے سے گریز کرتے

ملہ خاشیہ صفحہ ۵۷)۔ حضورؐ نے فرمایا جس نے (کسبِ طلال) سے روزہ دار کو افطار کرایا اس کے گناہ بخشے جائیں گے اور دونخ سے نجات ہوگی، اور جس نے روزہ دار کو پیٹ بھر کر کھلایا، خدا اس کو حوض کوثر سے پلے گا۔ کہ بہشت میں جانے تک اس کو پیاس نہ لگے گی۔ (مشکوٰۃ)

ہیں۔ اور کہتے ہیں کہ سارے دن کی محنت اور ثواب مفطرے جائے گا ان کو معلوم ہونا چاہیے کہ رسول اللہ صلی اللہ علیہ وسلم فرما چکے ہیں کہ صائم کا ثواب (دوسرے کی چیز سے افطار کرنے پر کچھ بھی کم نہیں ہوتا۔ پھر یہ خیال کرنا کہ میرا ثواب مفطرے جائے گا، سراسر جہالت اور بخل پر مبنی ہے، بلکہ اگر دوسرے کی چیز سے افطار کرنے پر اسے آپ کے روزہ کی مانند ثواب ملتا ہے۔ تو آپ کو خوش ہونا چاہیے کہ آپ کے ذریعہ اس کو ثواب مل گیا۔

حضرت ابن عمرؓ روایت کرتے ہوئے کہتے ہیں کہ افطار کے

وقت آپ (یہ دعا) پڑھتے تھے۔

پہلی دعا | ذَهَبَ الظَّمْأُ وَابْتَلَّتِ الْعُرُوقُ
پیاس گئی اور تر ہو گئیں رگیں

وَتَبَّتْ الْعَجْرَانِ شَاءَ اللَّهُ تَعَالَى۔ (ابوداؤد)
ادر ثابت ہوا ثواب اگر چاہا اللہ تعالیٰ نے۔

افطار کی دوسری دعا | حضرت معاذ بن زہرؓ روایت کرتے ہوئے کہتے ہیں کہ رسول اللہ صلی اللہ علیہ وسلم افطار کے وقت (یہ دعا) پڑھتے تھے۔

اللَّهُمَّ لَكَ صُمْتُ وَعَلَىٰ

یا الہی! میں نے خاص تیرے ہی لئے روزہ رکھا۔ اور

رِزْقِكَ أَفْطَرْتُ۔ (ابوداؤد)

تیرے ہی دیئے ہوئے رزق سے افطار کرتا ہوں۔

(نوٹ) :- دونوں دعاؤں میں سے جو نسی چاہیں، پڑھ کر پھر

بسم اللہ کہہ کر افطار کریں۔ اور اگر دونوں دعائیں پڑھ لیا کریں۔ تو بہت اچھا ہے۔

دعائے افطار میں زیادتی

عام مروجہ کتابوں میں حضورؐ کی فرمودہ دعائیں ذیل کے الفاظ زیادہ کئے ہوئے

ہیں۔ اور یہی ملاوٹی دعا ہی لوگوں کی زبان پر چڑھی ہوئی ہے۔ حضورؐ کے الفاظ لَكَ صُمْتُ سے آگے وَ يَكْ اَمْنْتُ وَ عَلَيْكَ تَوَكَّلْتُ

کے الفاظ بڑھا رکھے ہوئے ہیں۔ خدا جانے اس ملاوٹ سے ایسے لوگوں کو کیا حاصل ہوتا ہے، اگر کوئی کہے۔ کہ اس آمیزش کا مفہوم

تو درست ہے، پھر کیا ہرج ہے، اس کے پڑھنے میں کیا ہرج ہے؟

توبہ کرو! پھر توبہ کرو۔ کیا وَ مَا يَنْطِقُ عَنِ الْهَوَىٰ۔ کے صاحب

حضرت خاتم النبیین ﷺ علیہ وسلم دعا کی تکمیل کرنا (معاذ اللہ)

بھول گئے تھے۔ جو امت کے ”سینوؤں“ نے کی ہے، خبردار!

”دودھ سے “پانی“ علیحدہ کر کے ۔ لَبَنًا خَالِصًا سَائِغًا
لِلشَّرِبِینَ۔ کے تجرع سے سیراب ہوں۔ پھر موش کے ناخن
لو۔ اور رسول خدا سے آگے نہ بڑھو۔

روزہ کی پاکیزگی اور طہارت

غیر مقبول روزہ | عَنْ أَنَسٍ هُرَيْرَةَ قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ مَنْ لَمْ يَدَعْ
قَوْلَ الزُّوْءِ وَالْعَمَلَ بِهِ فَلَيْسَ لِلَّهِ حَاجَةٌ فِي
أَنْ يَدَعَ طَعَامَهُ وَشَرَابَهُ۔ (بخاری)

نہ حضرت ابی ہریرہؓ روایت کرتے ہوئے کہتے ہیں، کہ رسول اللہ
صلی اللہ علیہ وسلم نے فرمایا۔ جو شخص نہ چھوڑے باطل بولنا، اور
برا کام کرنا (روزہ رکھ کر) تو خدا تعالیٰ اس کے کھانے، اور پینے
کے چھوڑنے کی کچھ پروا نہیں کرتا۔

ملاحظہ ہو:- باطل بولنا وہ کلام ہوتا ہے جس سے گناہ لازم
آئے، جھوٹی گواہی دینا، افسر اکرنا، غیبت کرنا، بہتان باندھنا۔
برا کہنا۔ گالی دینا، جھوٹی قسم کھانا۔ وعدہ خلافی کرنا جھوٹ بولنا
وغیرہ حضور انور صلی اللہ علیہ وسلم کے ارشاد کا مطلب یہ ہے۔

کہ جس روزہ دار نے، باطل بولنا اور بُرے کام کرنا، جن سے اجتناب واجب ہے، نہ چھوڑے، تو خدا تعالیٰ اس کے کھانا پینا ترک کرنے کی کچھ پروا نہیں کرتا۔ یعنی اس کے روزہ کی طرف التفات نہیں کرتا تو جہ نہیں فرماتا۔ مہربانی اور عنایت کی نظر نہیں کرتا، غور کریں کہ جس روزہ کی طرف اللہ تعالیٰ توجہ نہ کرے، وہ روزہ کس کام کا ہوا۔ پھر ضروری ہو کہ روزہ دار کھانے پینے کے ترک کے روزے کے ساتھ ہاتھ، پاؤں، آنکھ، گلن اور زبان کا روزہ بھی ضرور رکھے۔ سحری اور افطار قوتِ حلال سے ہو۔ نماز پنجگانہ، اور تراویح کا التزام رہے، پھر روزہ خدا کے فضل سے قبول ہوگا۔

روزہ نہیں فاقہ ہے | وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

كَمْ مِنْ صَائِمٍ لَيْسَ لَهُ مِنْ صِيَامِهِ إِلَّا الظُّمَأُ - (داری)

”بہت روزہ دار (ایسے) ہیں۔ کہ ان کو ان کے روزے سے سوائے پیاسا رہنے کے کچھ حاصل نہیں ہوتا۔“

نوٹ: معلوم ہوا کہ روزہ دار کو بڑی احتیاط، اور پرہیز سے روزہ رکھنا چاہیے۔ صائم کے تمام اعضاء اور قومی خدا کے حکم میں رہنے چاہئیں۔ اور یاد رہے کہ جو روزہ دار کلام باطل، اور اعمالِ بد سے پرہیز نہیں کرتا۔ اس کا روزہ نہیں۔ فاقہ ہے!

رمضان کے ایک روزہ کا مرتبہ | دَعْنُ أَبِي هُرَيْرَةَ قَالَ قَالَ رَسُولُ

اللَّهِ صَلَّى اللَّهُ عَلَيْهِ وَسَلَّمَ مَنْ أَفْطَرَ يَوْمًا مِنْ رَمَضَانَ
مِنْ غَيْرِ رُخْصَةٍ وَلَا مَرَضٍ لَمْ يَقْضِ عَنْهُ صَوْمُ
الَّذِي هَرَكَلَهُ وَإِنْ صَامَهُ. (ترمذی، ابوداؤد، ابن ماجہ)

”حضرت ابی ہریرہ رضی روایت کرتے ہوئے کہتے ہیں، کہ رسول
اللہ صلی اللہ علیہ وسلم نے فرمایا۔ جو شخص رمضان میں ایک روزہ
بھی (قصداً) چھوڑ دے۔ بغیر رخصت (شرعی)، اور بدوں مرض
کے۔ تو تمام عمر کا روزہ رکھنا (رمضان کے ایک چھوڑے ہوئے
روزہ کا) بدلہ نہیں آتا سکتا۔“

(نوٹ) یعنی رمضان کے ایک روزہ کا ثواب اس قدر ہے کہ
تمام عمر دبا فرض، اگر کوئی روزے رکھے، تو اس کے برابر (اجر میں) نہیں
ہو سکتے مسلمانوں کو چاہیے کہ وہ رمضان المبارک کو غنیمت جانیں اور کبھی
اس کا روزہ ترک نہ کریں، مبادا حشر کے میدان میں کہہ افسوس ملیں!

مسافر، مرض، اور حاملہ کے متعلق

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ وَضَعَ عَنِ

السَّافِرِ شَطْرَ الصَّلَاةِ وَالصَّوْمِ عَنِ الْمُسَافِرِ
عَنِ الْمُرْضِعِ وَالْحَبْلَةِ - (ابوداؤد، ترمذی، نسائی)

”انس بن مالک کعبی رضی روایت کرتے ہوئے کہتے ہیں، کہ رسول اللہ صلی اللہ علیہ وسلم نے فرمایا۔ خدا تعالیٰ نے مسافر سے آدھی نماز موقوف کر دی (یعنی سفر میں قصر، اور معاف کر دیا مسافر سے دودھ پلانے والی، اور حمل والی سے روزہ“

وضاحت :- مسافر سفر میں روزہ چھوڑ سکتا ہے، پھر جب مقیم ہوگا، تو قضا واجب ہے، اسی طرح دودھ پلانے والی اور حاملہ کو بھی روزہ معاف ہے۔ ہاں عذر کے بعد قضا لازم ہے۔

سبحان اللہ! دین کتنا آسان اور بنی نوع انسان کے مصالح کا نگران ہے۔ کہ دودھ پلانے والی کے بچہ، اور حاملہ کے جنین تک کی حفاظت نہ نظر ہے، اور خدا کا روزہ کے متعلق یہ فرمانا کس قدر سچ ہے۔
يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ۔ خدا تعالیٰ تمہارے ساتھ (روزہ کی فرضیت کے بارے میں)، آسانی کا ارادہ کرتا ہے، اور تم پر سختی نہیں چاہتا۔

سفر میں روزہ | وَعَنْ حُمَزَةَ بْنِ عَمْرٍو بْنِ الْأَسْلَمِيِّ
أَنَّهُ قَالَ يَلِرَسُولُ اللَّهِ صَلَّى اللَّهُ عَلَيْهِ

عَلَيْهِ وَسَلَّمَ أَنِّي أَجِدُ لِي قُوَّةً عَلَى الصِّيَامِ فِي
السَّفَرِ فَهَلْ عَلَى جُنَاحٍ قَالَ هِيَ رُخْصَةٌ مِّنْ

اللّٰهُ عَزَّ وَجَلَّ فَمَنْ أَخَذَ بِهَا فِحْسٌ وَمَنْ
أَحَبَّ أَنْ يَقْضُوهُ فَلَا جُنَاحَ عَلَيْهِمْ (مسلم)

”حمزہ بن عمرو اسلمی نے رسول اللہ صلی اللہ علیہ وسلم کی خدمت میں عرض کیا، اے خدا کے رسول! میں سفر میں روزہ رکھنے کی طاقت پاتا ہوں، پھر کیا مجھ پر سفر میں روزہ رکھنے پر گناہ ہے؟ حضورؐ نے فرمایا: یہ سفر میں افطار اللہ بزرگ و برتر کی طرف سے رخصت ہے، پھر جس نے یہ رخصت (قبول کر لی)، تو اس نے اچھا کیا۔ اور جو شخص روزہ رکھنا چاہے۔ اس پر گناہ نہیں۔“

اس حدیث بالاسلام نامتہ نوادر الکر کو فی سفر میں افطار کو ترجیح دینے سے سفر میں روزہ رکھنے کی طاقت اور سہولت پاتا ہو۔ تو وہ روزہ رکھ سکتا ہے۔ لیکن خدائی رخصت کو قبول کرتے ہوئے سفر میں افطار ہی اچھا ہے۔ بلکہ افضل ہے، حضورؐ کے الفاظ قابل غور ہیں۔

سفر میں افطار خدائے بزرگ و برتر کی طرف سے رخصت ہے، پھر جس نے اس رخصت کو قبول کر لیا۔ اس نے اچھا کیا۔ اور جو شخص روزہ رکھنا چاہے اس پر گناہ نہیں۔ گویا افطار کو روزہ پر فضیلت اور ترجیح ہوئی۔

صحیح بخاری میں حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”سفر میں روزہ نہ کیجیے“

صلی اللہ علیہ وسلم ایک سفر میں تھے حضورؐ نے دیکھا کہ ایک جمع ہے۔ جہاں ایک آدمی پر اُسے دھوپ سے بچانے کے لئے سایہ کر رکھا ہے۔ حضرت انورؐ نے وجہ دریافت کی۔ تو لوگوں نے کہا کہ یہ روزہ دار ہے اور شدتِ ضعف کے سبب گر پڑا ہے، اس پر جنابِ رحمت للعالمین صلی اللہ علیہ وسلم نے فرمایا:-

كَيْسَ مِنَ الْبِرِّ الصَّوْمَ فِي السَّفَرِ - (بخاری)

”سفر میں روزہ رکھنا نیکی نہیں ہے“

صَامُ فِي السَّفَرِ كَافْطَارٍ | عَنْ جَابِرَ أَنَّ رَسُولَ اللَّهِ صَلَّى اللَّهُ عَلَيْهِ وَ

سَلَّمَ خَرَجَ عَامَ الْفَتْحِ إِلَى مَكَّةَ فِي رَمَضَانَ فَصَامَ حَتَّى بَلَغَ كِرَاعَ الْغَيْمِ فَصَامَ النَّاسُ ثُمَّ دَعَا بِقُدْحٍ مِّنْ مَّاءٍ فَرَفَعَهُ حَتَّى نَظَرَ النَّاسُ إِلَيْهِ ثُمَّ شَرِبَ فَقِيلَ لَهُ بَعْدَ ذَلِكَ إِنَّ بَعْضَ النَّاسِ قَدْ صَامَ فَقَالَ أَوْلَيْكَ الْعَصَاةُ أَوْلَيْكَ الْعَصَاةُ - (رواہ مسلم)

”حضرت جابر رضی اللہ عنہ سے روایت ہے کہ رسول خدا صلی اللہ علیہ وسلم

سرم رمضان میں فتح مکہ کے سال، مکہ مکرمہ کو تشریف لے گئے۔ پس روزہ رکھا آپ نے، حتیٰ کہ کِرَاعِ الْغَيْمِ (ایک جگہ کا نام ہے،

ہنچے۔ اور لوگوں نے (بھی سفر میں) روزہ رکھا۔ پھر حضور نے ایک پانی کا پیالہ منگوایا۔ اس کو اٹھایا۔ یہاں تک کہ سب لوگوں نے اس کو دیکھا۔ پھر حضور نے (سفر میں بحالتِ روزہ) پانی پیا۔ (یعنی روزہ افطار کر ڈالا)۔ آپ کو اطلاع دی گئی۔ (حضورؐ) بعض آدمیوں نے روزہ قائم رکھا ہے۔ (یعنی آپؐ کی پیروی میں افطار نہیں کیا، پھر حضورؐ نے فرمایا کہ یہ بچے گنہگار ہیں۔ یہ بچے گنہگار ہیں۔!

(نوٹ) کیوں فرمایا کہ یہ بچے گنہگار ہیں؟ اس لئے کہ انہوں نے اتباعِ سنت میں خدا کی رخصت کو قبول نہیں کیا۔ اس حدیث میں رسولِ خدا صلی اللہ علیہ وسلم نے امت کو سبق دیا ہے کہ اگر کوئی سفر میں اپنی طاقت اور آسائش کے پیش نظر روزہ رکھ لے اور پھر ضعف اور نقاہت کے بسبب اسے نباہ نہ سکے۔ تو افطار کر دے۔

کیا رہے اگر سفر میں روزہ سے ضرر کا اندیشہ ہو، یا کسی صورت میں جان کا خطرہ ہو تو پھر قطعاً روزہ نہ رکھیں۔ حضرت عبدالرحمن بن عوف سے ابن ماجہ میں روایت ہے کہ رسول اللہ صلی اللہ علیہ وسلم نے فرمایا۔ صَائِمٌ رَمَضَانَ فِي الشَّقَرِ كَالْمُقَطَّرِ فِي الْحَضَرِ۔

”روزہ رکھنے والا سفر میں (جبکہ ضرر کا اندیشہ اور ہلاکت کا خوف ہو)۔ مانند افطار کرنے والے کے ہے۔“

روزہ توڑنے کا کفارہ | یہ تو آپ معلوم کر چکے ہیں کہ صبح صادق سے لے کر غروب

آفتاب تک کھانے، پینے، اور وظیفہ زوجیت (COUPULATION) سے باز رہنے کا نام روزہ ہے۔ جو شخص روزہ بکھرا ان میں سے کسی فعل کا جان بوجھ کر مرتکب ہوگا۔ تو اس کا روزہ ٹوٹ جائے گا۔

پھر اس کا کفارہ ظہار کے کفارہ کی طرح ہے۔ یعنی ایک غلام آزاد کرے، اگر یہ نہ کر سکے۔ تو دو ماہ کے پے درپے روزے رکھے، (اگر اٹھاون رکھ کر ایک چھوڑ دے گا۔ تو پھر سرے سے شروع کرنے ہوں گے،) اور اگر روزوں کی طاقت نہ ہو۔ تو ساٹھ مساکین کو کھانا کھلانا چاہیئے۔ (مشکوٰۃ باب تنزیہ الصوم)

بھولے سے کھانا پینا | وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَ

سَلَّمَ مَنْ نَسِيَ وَهُوَ صَائِمٌ فَأَكَلَ وَشَرِبَ فَلْيَتِمَّ صَوْمَهُ فَإِنَّمَا أَطْعَمَهُ اللَّهُ وَ سَقَاهُ۔ (بخاری مسلم)

”حضرت ابی ہریرہؓ روایت کرتے ہوئے کہتے ہیں کہ رسول اللہ

ﷺ اپنی بیوی کو ماں کہنا ظہار کہلاتا ہے، پھر جب تک کفارہ نہ دے لے اس وقت تک مس حرام ہے۔ بے نکاح نہیں ٹوٹتا۔ (صادق)

صلی اللہ علیہ وسلم نے فرمایا۔ جو شخص روزہ دار بھول کر کچھ کھا پی لے۔ پس چاہیے کہ پورا کرے روزہ اپنا اس کا روزہ نہیں ٹوٹا۔ کیونکہ اسے اللہ نے کھلایا اور پلایا۔

حضرت انس رضی اللہ عنہ سے روایت ہے۔ کہا
روزہ میں سرمہ لگانا انہوں نے کہ ایک شخص نے رسول

اللہ صلی اللہ علیہ وسلم کی خدمت میں حاضر ہو کر عرض کیا۔
(حضور!) میری آنکھیں دکھتی ہیں۔ اَفَاكُنْتَجِلُّ وَاَنَا صَائِمٌ
کیا سرمہ لگا سکتا ہوں۔ اور میں روزہ دار ہوں؟ قَالَ نَعَمْ۔
آپ نے فرمایا۔ ہاں! (ترمذی)

نوٹ: معلوم ہوا۔ کہ روزہ کی حالت میں آنکھوں میں سرمہ
لگانے سے روزہ نہیں ٹوٹتا۔

روزہ میں مسواک وَعَنْ عَامِرِ بْنِ رَبِيعَةَ قَالَ
رَأَيْتُ النَّبِيَّ صَلَّى اللَّهُ

عَلَيْهِ وَسَلَّمَ مَا لَا أَحْصِي يَتَسَوَّكُ وَهُوَ صَائِمٌ (ترمذی)
» عامر بن ربیعہ رضی اللہ عنہ روایت کرتے ہوئے کہتے ہیں۔ کہ میں نے
دیکھا۔ کہ رسول اللہ صلی اللہ علیہ وسلم بحالت روزہ اس قدر مسواک
کرتے تھے۔ کہ میں گن نہیں سکتا تھا۔

شدتِ روزہ میں تبرید رسول اللہ صلی اللہ علیہ وسلم
کا ایک صحابی بیان کرتا ہے۔

لَقَدْ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ بِالْعَرَجِ
يَهْبُطُ عَلَى رَأْسِهِ الْمَاءَ وَهُوَ صَائِمٌ مِنَ
الْعَطَشِ أَوْ مِنَ الْحَرِّ۔ (رواہ مالک والوداؤد)

میں نے رسول اللہ صلی اللہ علیہ وسلم کو دیکھا عرج کے
مقام پر۔ کہ بحالتِ روزہ اپنے سر پر پانی ڈالتے تھے پیاس
یا گرمی دفع کرنے کے لئے۔

نوٹ:- امت کے لئے آسانیاں پیدا کرنے والے نبی
رحمتؐ کی اس حدیث پاک سے معلوم ہوا کہ شدت کی
گرمی، اور غضب کی پیاس دفع کرنے کے لئے اگر روزہ دار اپنے
بدن اور سر پر ٹھنڈا پانی بکھرتا ڈالے، تو روزہ میں کوئی ہرج
واقعہ نہیں ہوتا۔ مکروہ تک نہیں ہوتا۔

اسی طرح:-

- ۱۔ اگر قے خود بخود آجائے تو روزہ نہیں ٹوٹتا۔ (ترمذی)
- ۲۔ اگر صائم کو احتلام ہو جائے، تو بھی روزہ نہیں ٹوٹتا۔ (ترمذی)
- ۳۔ جو شخص حلق میں انگلی ڈال کر قے لائے، اس کا روزہ
ٹوٹ جاتا ہے۔ وہ قضا کرے۔ (ترمذی)
- ۴۔ رفیقہ حیات کی تقبیل (KISSING) سے روزہ نہیں
ٹوٹتا۔ (مشکوٰۃ)

شیخ فانی کے روزہ کا مسئلہ

شیخ فانی اس بوڑھے پھوس کو کہتے ہیں۔ جو اپنے انتہائی ضعف و عجز کے باعث فی الحال روزہ کی طاقت نہ رکھتا ہو۔ اور یوں فیوگا اس کی کمزوری، اور ناتوانی بڑھتی چلی جائے۔ حتیٰ کہ روزہ رکھنے سے ناامید ہو۔ ایسے شیخ فانی، اور بوڑھیا فانیہ کو روزہ معاف، اور فدیہ لازم ہے۔ کہ ہر روزہ کے بدلے ایک مسکین کو کھانا کھلائے۔ یاد رہے۔ کہ اس پر روزہ کی قضا واجب نہیں ہے۔ (الروضة النذیہ)

حضرت ابن عباس رضی فرماتے ہیں۔ ضعیف اور کمزور آدمی اور حاملہ عورت کے حق میں جن میں روزہ رکھنے کی طاقت باقی نہ رہی ہو۔ یا روزہ رکھنے سے ضرر کا اندیشہ ہو۔ فدیہ کا حکم ہے۔ (البداء)

حیض اور نفاس والی عورتوں کے روزہ کا مسئلہ

حیض اور نفاس والی عورتیں اپنے معتاد ایام میں روزہ نہ رکھیں۔ ہاں جتنے روزے رہ جائیں۔ غیر رمضان میں قضا کریں۔ (مشکوٰۃ) حضرت عائشہ رضی پوچھا گیا۔ کیا حال ہے عورت حائضہ کا کہ قضا کرتی ہے روزہ، اور نہیں قضا کرتی نماز؟ فرمایا حضرت

عائشہؓ نے، کہ ہوتیں ہم حیض سے حضورؐ کے زمانے میں۔ پھر حکم کی جاتی تھیں۔ ہم ساتھ قضا روزے کے، اور نہ حکم کی جاتی تھیں ہم ساتھ قضا نماز کے۔ (صحیح مسلم)

نوٹ:- یعنی عورتیں حیض میں نہ روزہ رکھیں، اور نہ نماز پڑھیں البتہ روزہ کی قضا کریں۔ اور نماز کی قضا نہ کریں۔ یہی حکم نفاس والی عورت کا ہے۔ کہ وہ نہ نماز پڑھ سکتی ہے اور نہ روزہ رکھ سکتی ہے۔ پاک ہو کر روزوں کی قضا کرے، اور نماز کی نہ کرے۔ اکثر مدت نفاس کی بلوغ المرام میں چالیس روز ہے، اگر چالیس روز سے زیادہ عرصہ خون جاری رہے، تو پھر وہ نفاس نہیں۔ استحاضہ ہے، اور استحاضہ میں نماز روزہ فرض ہے۔

رمضان کی راتیں حلال ہیں

أَحِلَّ لَكُمْ لَيْلَةَ الصِّيَامِ الرَّفَثُ إِلَى نِسَائِكُمْ۔ کے قرآنی ارشاد سے غروبِ آفتاب سے لے کر صبح صادق تک رمضان کی راتیں میانِ بیوی کے لئے حلال ہیں۔

حضرت ابی ہریرہؓ سے روایت ہے، کہ رسول اللہ ﷺ عیدین کے روزہ کی حرمت

علیہ وسلم نے دو دن روزہ رکھنے سے منع فرمایا۔ عید الاضحیٰ اور عید الفطر (صحیح مسلم)

ایام تشریق میں روزہ کی حرمت
حضرت عقبہ بن عامرؓ سے روایت ہے، کہ رسول

اللہ صلی اللہ علیہ وسلم نے فرمایا کہ یومِ نحر (عید الاضحیٰ) اور ایام تشریق مسلمانوں کی عید کے دن ہیں۔ اور کھانے پینے کے دن ہیں۔ (ابوداؤد)

نوٹ:- ایام تشریق ذی الحجہ کی گیارہ۔ بارہ۔ تیرہ تاریخ کو کہتے ہیں۔ ان دنوں میں بھی عیدین کے مانند روزہ رکھنا حرام ہے۔

نفلی روزے

رمضان شریف کے روزے فرض ہیں۔ ان کا تارک بلا عذر سخت گنہ گار، اور جہنمی ہے، جیسا کہ آپ اوپر پڑھ چکے ہیں۔ رمضان کے علاوہ اپنی خوشی سے روزہ رکھنا۔ نفلی روزہ کہلاتا ہے۔ حضور انور صلی اللہ علیہ وسلم نے فرض روزوں کے علاوہ نفل روزے بھی رکھے ہیں۔ یہ روزے بھی انسان کی روحانی اصلاح کرتے، اور بڑے ثواب کا موجب ہیں، جو شخص نفل روزے رکھنا چاہے۔ اس کو رحمتِ دو عالم کی سنت کے مطابق مسنون ایام میں رکھنے چاہئیں۔ کسی دن کی فضیلت، اور بزرگی صرف شارعِ علیہ السلام کے بتانے ہی سے مافی جاسکتی ہے۔

امت میں سے کسی شخص کو یہ حق حاصل نہیں۔ کہ وہ اپنی مرضی سے جس دن کو چاہے بزرگ کہہ دے۔ اور پھر اس دن کے روزہ کا اعلان کر دے۔ اور روزہ کی فضیلت بزرگی اور کثرتِ ثواب بیان کرنا شروع کر دے۔ کیوں کہ ایام و احیان کی بزرگی۔ اور مقبولیت کا پتہ — اور ثواب کے وعدے دینا صرف پیغمبر کا کام ہی ہوتا ہے۔ امتی اگر شریعت بنانے لگے۔ تو وہ پیغمبر کے مقام کو چھیننا چاہتا ہے۔ اب ہم ان نفلی روزوں کا ذکر کرتے ہیں۔ جو رسول اللہ صلی اللہ علیہ وسلم سوائے رمضان کے رکھتے تھے۔ آپ فراوانی ثواب، اور بلندی درجات کے لئے ان مسنون روزوں کو رکھا کریں۔ کہ حضور انورؐ کے عمل نے ان کی نکالیت پر مہر ثبت کر دی ہے۔

شوال کے چھ روزے | وَعَنْ أَبِي أَيُّوبَ الْأَنْصَارِيِّ أَنَّهُ

حَدَّثَنَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ صَامَ رَمَضَانَ ثُمَّ أَتْبَعَهُ سِتًّا مِنْ شَوَّالٍ كَانَ كَصِيَامِ الدَّهْرِ - (رواہم)

ابو ایوب انصاری رضی سے روایت ہے۔ کہ انہوں نے حدیث کو راوی (عمر بن ثابت) سے بیان کیا کہ رسول اللہ صلی اللہ علیہ وسلم نے فرمایا۔ جس نے روزے رکھے رمضان

کے پھر اس کے پیچھے روزے رکھے چھ شوال کے مہینے کے ہوگا وہ شخص مانند ہمیشہ روزہ رکھنے کے۔

نوٹ:- صیام الدھر کا مطلب یہ ہے کہ جو رمضان کے مہینے کے روزے رکھ کر ماہ شوال کے چھ روزے رکھے گا تو اس کو سال بھر روزے رکھنے کا ثواب ملے گا۔ گویا اس نے سوائے رمضان کے گیارہ ماہ کے روزے رکھے، رسول اللہ صلی اللہ علیہ وسلم کے ارشاد کے مطابق شوال کے روزے رکھنے کا لطف آگیا۔ کہ آپ کا وعدہ ثواب اتنا ہی یقینی ہے جتنا کہ آپ کا پیغمبر ہونا یقینی ہے۔ بدعتوں کی تقریہوں پر روزوں کی بھینٹ چڑھانے والوں کو مسنونیت کی شمع کا پروانہ بنتا چاہیے۔

ایام بیض کے روزے | حضرت ابی ذر رضی روایت کرتے ہوئے کہتے ہیں کہ رسول اللہ صلی

اللہ علیہ وسلم نے مجھے فرمایا۔ اے ابو ذر! جب تو مہینے سے تین روزے رکھنے چاہے۔ تو تیرھویں۔ چودھویں اور پندرھویں (تاریخ کو) روزہ رکھ۔ (ترمذی۔ نسائی)

نوٹ:- مہینے کے یہ تین روزے کئی تاریخوں کو رکھنے آئے ہیں۔ لیکن یہ تاریخیں سب سے افضل ہیں۔ جو شخص اپنے روح کی اصلاح چاہے، سینے کی صفائی کا خواہاں ہو۔ اسے چاہیے کہ ہر ماہ

کی ۱۳-۱۴-۱۵ کو روزہ رکھا کرے حضور انورؐ بالعموم ایام بیض کے روزے رکھا کرتے تھے۔ چنانچہ حضرت ابن عباس رضی روایت کرتے ہوئے کہتے ہیں:-

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَفْطُرُ أَيَّامَ الْبَيْضِ - (نسائی) حضرت انورؐ ایام بیض میں فطرا نہیں کرتے تھے۔

مُلاحَظہ:- ایام بیض سے مراد چاندنی راتوں کے دن ہیں۔ یعنی تیرھویں، چودھویں، اور پندرھویں، بیض صفت ہے لیالی (راتوں) کی کہ ان راتوں میں چاندنی شروع سے اخیر تک رہتی ہے یا ایام موصوف ہے بیض کا۔ پھر اس صورت میں مطلب یہ تھا۔ کہ ان دنوں کے روزے ایک وہ نور ہے جو گناہوں کی تاریکیوں کو دور کرتا ہے۔ بہر حال ہر ماہ کے یہ تین روزے منون ہیں۔ نفلی روزے رکھنے والوں کو ہر ماہ ان تین روزوں کی روشنی سے ظلمتِ خانہ دل کو نور سے معمور کرنا چاہیئے۔

حضور انورؐ صلی اللہ علیہ وسلم فرماتے ہیں:-

بُومَرْغَةِ رُوزِهِ | مَنْ يَصُومُ يَوْمَ مَرْغَةِ أَخْتَسِبُ عَلَى اللَّهِ

أَنْ يُكَفِّرَ السَّنَةَ الَّتِي قَبْلَهُ وَالسَّنَةَ الَّتِي بَعْدَهُ - (مسلم، جو کوئی روزہ رکھیگا دن عرفہ کا امید کرتا ہوں خدا تعالیٰ سے کہ جہاڑے اسکے گناہ ایک سال گزشتہ کے اور ایک سال آئندہ کے)

نوٹ:- اس حدیث سے معلوم ہوا کہ یوم عرفہ یعنی نو ذی الحجۃ کو

روزہ رکھنا بڑا ثواب ہے۔ ایک سال پہلے کے گناہ معاف ہو جاتے ہیں اور ایک سال بعد کے، یہ ہے یومِ عرفہ کے روزہ کا اجر جو رسول اللہ صلی اللہ علیہ وسلم نے بتایا ہے، مسلمانوں کو یہ ثواب حاصل کرنے کی عرش سے ہر سال یومِ حج کو یہ روزہ رکھنا چاہیے۔

معراج کے روزہ کی ایجاد | اس سے قبل آپ پڑھ چکے ہیں، کہ کسی امر کے متعلق ثواب کا وعدہ

دینا پیغمبر کا کام ہوتا ہے، کسی امتی کا ہر گز یہ منصب نہیں ہوتا۔ واقعہ معراج بے شک رسول اللہ صلی اللہ علیہ وسلم کا عظیم الشان، اور لامثال معجزہ ہے، آپ کے مرتبہ کی انتہائی بلندی ہے۔ کہ جس کے صعود و عروج کا کسی کو خواب بھی نہیں آ سکتا، لیکن بعض مولویوں کا بے حساب ثواب بتا کر معراج کے دن لوگوں کو روزہ رکھانا کہاں سے نکلا؟ معراج پانے والے نبیؐ نے معراج کا روزہ رکھا؟ رکھنے کو کہا؟ نہیں!۔ حضرت ابوبکر صدیقؓ نے یہ روزہ رکھا۔ یا رکھایا؟ قطعاً نہیں!۔ حضرت عمرؓ، حضرت عثمانؓ، حضرت

ابن مسعودؓ، حضرت عکرمہؓ فرماتے ہیں کہ ہم حضرت ابوہریرہؓ کے پاس ان کے مکان میں بیٹھے ہوئے تھے، انہوں نے ہم سے حدیث بیان کی کہ رسول اللہ صلی اللہ علیہ وسلم نے عرفات میں روزہ رکھنے سے منع فرمایا۔ (ابوداؤد)۔ اس سے معلوم ہوا۔ کہ عرفات میں عرفہ کا روزہ حاجی کو نہیں رکھنا چاہیے۔ اس کی وجہ یہ ہے کہ روزہ کی مشقت کے سبب وہاں عبادات بجالانے میں ہرج واقعہ ہوتا ہے۔ (صادق)

علی رضی اللہ عنہ کے علاوہ سوا لاکھ صحابہؓ میں سے کسی نے یہ روزہ رکھا؟ یا لوگوں کو ثواب کا وعدہ دے کر رکھنے کو کہا؟ بالکل نہیں۔ حضرت امام اعظم رحمہ اللہ، امام شافعی رحمہ اللہ، امام مالک رحمہ اللہ، امام احمد نے کہیں معراج کے روزہ کا ذکر کیا ہے؟ کہیں نہیں! جب کسی نے بھی معراج کے روزہ کا اجر، اور ثواب بیان نہیں کیا۔ تو آج کل کے بعض علماء کو کس نے رسالت کی گدی پر بٹھایا ہے۔ کہ وہ لوگوں کے لئے معراج کا روزہ ایجاد کر کے انہیں اس روزے کے ثواب کا وعدہ دیتے ہیں۔ مسلمان بھائیو۔ غور کرو۔ کہ اسلام حضور انورؐ کی حیاتِ پاک میں مکمل ہو چکا تھا۔ گناہ اور ثواب حلال اور حرام، جائز اور ناجائز۔ تمام کاموں کی فہرست بن چکی ہے، امت میں سے کسی شخص کو یہ اختیار نہیں۔ کہ اس فہرست میں کمی یا بیشی کرے۔ آپ جو مسئلہ بھی کسی سے نہیں تحقیق کریں۔ کہ کیا خدایا اس کے رسول پاکؐ نے فرمایا ہے؟ اگر فرمایا ہے۔ تو ہزار جان سے اس پر عمل کریں۔ اور اگر کتاب و سنت سے ثابت نہ ہو۔ تو کسی کے سبب باغ دکھانے پر۔ کسی موہوم چنار کے سایہ میں آرام پانے کی توقع نہ کریں۔ اگر آپ نے نفلی روزوں کے سکوٹوں سے رخصتے الٹی کی جس خریدنی ہے، تو ٹھیک سال رسالت میں ڈھلے ہوئے ”دینار“ آپ کو بکثرت مل سکتے ہیں۔ آپ صدق دل سے عبادت و طاعت

کے خرمیوں کا سودا کرنے والے بنیں۔

دار الضرب ختمی مرتبت کی سنہری جہروں کا ڈھیر خزانہ
احادیث میں موجود ہے۔ بھائیو! جس بات کو بھی دین سمجھ کر
کارِ ثواب جان کر عمل میں لانا چاہو، غور کر لو کہ کیا واقعی یہ
نَفَقْتُ عَلَيْهِ سَكَّةُ نَبِيٍّ
ضَرْبٌ بِالْمَكْدِنَةِ اشْرَفُ الْبُلْدَانِ

حضرت ابن عباس رضی فرماتے ہیں کہ جب رسول اللہ صلی

اللہ علیہ وسلم مدینہ منورہ میں تشریف لائے۔ تو آپ نے
یہود کو یوم عاشورہ کا روزہ رکھتے ہوئے پایا۔ آپ نے ان
سے اس کا سبب دریافت کیا۔ انہوں نے جواب دیا۔ کہ
عاشورہ کے دن اللہ تعالیٰ نے موسیٰ علیہ السلام کو فرعون
پر فتح دی۔ ہم اس کی تعظیم کی خاطر یہ روزہ رکھتے ہیں۔
یہ سن کر رسول اللہ صلی اللہ علیہ وسلم نے ارشاد فرمایا
کہ موسیٰ علیہ السلام سے ہمیں تمہاری بہ نسبت زیادہ علاقہ
ہے۔ پھر حضور انور صلی اللہ علیہ وسلم نے عاشورہ کا روزہ
رکھنے کا حکم فرما دیا۔ (ابوداؤد)

حضرت ابی قتادہ رضی سے ایک روایت صحیح مسلم میں ہے،
اس میں حضور نے فرمایا۔ جو شخص عاشورہ کے دن (دسویں

محرم، روزہ رکھے گا۔ میں اللہ سے امید رکھتا ہوں۔ کہ وہ اس روزہ دار کے ایک برس کے گناہ بخش دے گا۔

ملاحظہ ہو:- یوم عاشورہ کی بزرگی اور فضیلت جو اوپر بیان ہوئی ہے۔ یہ رمضان کے فرض ہونے سے پہلے کی بات ہے۔ جب رمضان شریف کے روزے فرض ہو گئے۔ تو پھر حضرت انور صلی اللہ علیہ وسلم نے مسلمانوں کی توجہ رمضان المبارک کی طرف زیادہ دلائی۔ اور یوم عاشورہ کے متعلق روزہ رکھنے نہ رکھنے کا اختیار دے دیا۔ گویا بعد رمضان اس روزہ کی اہمیت (خدا کے حکم سے) کم کر دی۔

حضرت جابر بن سمرہ رضی اللہ عنہ سے روایت ہے۔ کہ رسول اللہ صلی اللہ علیہ وسلم عاشورہ کے دن روزہ رکھنے کا حکم دیا کرتے تھے۔ ہم کو بھی اس کی ترغیب دیتے تھے۔ اور نگرانی رکھتے تھے، لیکن جب رمضان کے روزے فرض کر دیئے گئے، تو پھر حضور نے ہم کو اس دن روزہ رکھنے کا، نہ تو حکم دیا۔ اور نہ منع فرمایا اور نہ اس کی نگہداشت کی۔ (صحیح مسلم)

صحیح مسلم میں یہ بھی موجود ہے۔ کہ حضرت ابن مسعود رضی اللہ عنہ نے حضرت اشعث کو (عاشورہ کی حقیقت بتاتے ہوئے) کہا، کہ ماہ رمضان میں (فرضی) روزے رکھنے کا حکم نازل ہونے سے پہلے رسول اللہ صلی اللہ علیہ وسلم اس دن روزہ رکھتے

تھے۔ لیکن جب ماہ رمضان کی فرضیت نازل ہو گئی۔ تو حضورؐ نے یوم عاشورہ کا روزہ رکھنا چھوڑ دیا۔ (صحیح مسلم)

حضرت ابی ہریرہ رضی اللہ عنہ روایت

شوہر کی اجازت سے روزہ کرتے ہوئے کہتے ہیں کہ رسول

اللہ صلی اللہ علیہ وسلم نے ارشاد فرمایا۔ جس عورت کا شوہر اس کے پاس موجود ہو۔ اس کو رمضان شریف کے علاوہ نفل روزہ شوہر کی اجازت کے بغیر نہیں رکھنا چاہیے۔ (ابوداؤد)

حضرت ابوسعید رضی اللہ عنہ روایت کرتے

میاں بیوی کا جھگڑا ہیں کہ ایک عورت رسول اللہ صلی اللہ علیہ وسلم کی خدمت میں حاضر دربار رسالت میں

ہوئی۔ اس وقت ہم حضورؐ کی خدمت میں موجود تھے، اس عورت نے عرض کیا۔ اے اللہ کے رسول! جب میں نماز پڑھتی ہوں۔ تو میرا شوہر (صفوان بن معطل) مجھے مارتا ہے، اور جب نفلی روزہ رکھتی ہوں، تو وہ میرا روزہ تڑوا دیتا ہے اور وہ صبح کی نماز طلوع آفتاب سے پہلے کبھی نہیں پڑھتا۔ (یعنی سورج نکلے پڑھتا ہے)۔

صفوان بن معطل رضی اللہ عنہ بھی وہاں بیٹھے ہوئے تھے۔ حضورؐ

نے ان سے دریافت فرمایا۔ کہ تمہاری بیوی کیا کہہ رہی ہے؟۔ صفوان رضی اللہ عنہ نے عرض کیا۔ اے اللہ کے رسول! نماز پڑھنے پر

جو میں اس کو مارتا ہوں۔ تو اس کی یہ وجہ ہے۔ کہ (میں باہر سے بھوکا آتا ہوں۔ اور چاہتا ہوں۔ کہ میری بیوی جلد روٹی پکا کر دے۔ لیکن، وہ نماز میں دو سورتیں پڑھا کرتی ہے۔ (یعنی نماز لمبی کر دیتی ہے)۔ میں نے اس کو منع کیا۔ مگر وہ نہیں مانتی اسلئے میں اس کو مارتا ہوں۔ اس پر حضور انور صلی اللہ علیہ وسلم نے فرمایا۔ کہ اگر ایک سورت ہی پڑھ لی جائے، تو لوگوں کو کافی ہے۔

اور روزہ تڑوانے کے متعلق یہ عرض ہے، کہ وہ برابر نفلی، روزے رکھے چلی جاتی ہے۔ اور میں جوان آدمی ہوں۔ مجھ سے صبر نہیں ہو سکتا۔ اس پر حضرت انور نے فرمایا :-

”کوئی عورت نفلی روزہ اپنے شوہر کی اجازت کے بغیر نہ رکھے“

اور طلوع آفتاب سے پہلے نماز نہ پڑھنے کی حقیقت یہ ہے۔ کہ میں ایک محنتی (مزدور) آدمی ہوں جس کو سب لوگ جانتے ہیں۔ (صفوان رات بھر کھیتوں کو پانی دیا کرتے تھے)۔ اس لئے (تھکا ماندہ ہونے کی وجہ سے) سورج نکلنے سے پہلے آنکھ نہیں کھلتی۔ اس پر رحمتِ عالم نے ارشاد فرمایا۔

”جب تمہاری آنکھ کھلے۔ تو نماز پڑھ لیا کرو“

(البوداؤد)

نفلی روزہ کے متفرق مسائل

۱۔ صرف جمعہ کا اکیلا روزہ رکھنا جائز نہیں۔ اگر جمعہ کا (نفلی) روزہ رکھنا ہو۔ تو ایک روزہ پہلا یا پچھلا یعنی جمعرات یا ہفتہ کا ساتھ ملا کر رکھ سکتے ہیں۔ (مشکوٰۃ)

۲۔ صرف ہفتہ کا روزہ جائز نہیں۔ ہاں اتوار کا ملا کر رکھ سکتے

ہیں۔ (ترمذی)

۳۔ حضور انور مومنان اور جمعرات کو روزہ رکھا کرتے تھے۔ اور فرماتے تھے۔ کہ ان دنوں میں اعمالِ خدا کے سامنے پیش ہوتے ہیں۔ (مشکوٰۃ)

۴۔ حضور پر نور فرماتے ہیں۔ کہ جو اللہ کی راہ میں ایک روزہ (نفل منون) رکھے گا۔ خدا اس کو دوزخ سے ستر برس مٹا دیں گا۔ (مشکوٰۃ)

۵۔ حضرت انور نے فرمایا۔ جو خدا کی رضا مندی کے لئے ایک دن (منون) روزہ رکھتا ہے۔ خدا اس کے اور دوزخ کے درمیان اتنا فاصلہ کر دے گا۔ جتنا آسمان اور زمین کے درمیان ہے۔ (مشکوٰۃ)

۶۔ حضرت اکرم صلی اللہ علیہ وسلم فرماتے ہیں، جو صرف خدا کی خوشنودی کے لئے ایک روزہ رکھتا ہے، خدا اس کو

دوزخ سے اتنی دوری پر ڈال دے گا۔ جتنا کہ کوڑے کا بچہ پیدائش کے وقت سے لیکر پورھا ہو کر مرنے تک اڑتا رہے؛ (مشکوٰۃ)

۷۔ بدھ اور جمعرات کا روزہ رکھنے والے کو لوٹو اور یاقوت کا ایک مکان بہشت میں دیا جائے گا۔ (طبرانی)

۸۔ نفلی روزوں کے لئے صبح صادق سے پہلے نیت ضروری

نہیں۔ دن میں ہر وقت نیت کر سکتے ہیں۔ (مسلم)

۹۔ نفلی روزہ رکھ کر دن میں جب چاہیں۔ افطار کر سکتے ہیں

کوئی کفارہ نہیں۔ اور نہ ہی قضا ضروری ہے۔ (ترمذی)

۱۰۔ اگر نفلی روزہ دار کو کوئی دعوت دے۔ تو روزہ افطار

کر سکتا ہے، یا یہ بھی کہہ سکتا ہے۔ کہ میں روزہ دار ہوں۔ (مسلم)

۱۱۔ ماہِ رجب میں کوئی خاص فضیلت والے روزے شریعت

سے ثابت نہیں۔

۱۲۔ حضورؐ فرماتے ہیں۔ قُومُوا إِلَيْهَا وَصُومُوا يَوْمَهَا۔

”پندرہویں شعبان کی رات کو قیام کرو۔ اور اس کے دن۔

(۱۵ شعبان کا) روزہ رکھو۔ (مشکوٰۃ)

۱۳۔ لکھی اور ہزاری روزہ ایجاد بندہ ہے۔ امت کے

”سپوتوں“ نے گھر سے ثواب کے وعدے دے کر شریعت سازی

کی ہے۔

۱۴۔ جس شخص نے روزہ مانا ہوا ہو۔ اگر وہ فوت ہو جائے

تو اس کے ولی کو روزہ رکھنا چاہیے۔ کیونکہ نذر کا ایفاد واجب ہے۔ (بخاری)

صحیح بخاری میں حضرت ابن عباس رضی سے روایت ہے۔ کہ ایک شخص نے حضور ﷺ کی خدمت میں حاضر ہو کر عرض کیا، اے خدا کے رسول! میری بہن نے سرخ کرنے کی نذر مانی تھی۔ مگر اس کا انتقال ہو گیا۔ آپ نے فرمایا۔ اگر اس پر قرض ہوتا۔ تو تم اس کی طرف سے ادا کرتے یا نہیں؟ اس نے عرض کیا جی ہاں۔ پھر آپ نے فرمایا۔ خدا کا قرض (نذر) بھی ادا کرو۔ کیونکہ خدا کا قرض ادائیگی کا زیادہ حقدار ہے۔ (بخاری)

اس ارشاد نبوی سے جہاں نذر کا ایفاد واجب ثابت ہوا۔ وہاں یہ بھی مہر نیمروز کی طرح روشن ہوا۔ کہ نذر (نیات) اللہ کی عبادت ہے۔ جو صرف اللہ ہی کے لئے ثابت ہے، جو شخص غیر اللہ کے لئے نذر نیاز مانتا ہے۔ وہ غیر اللہ کی پرستش اور عبادت کرتا ہے۔ اور وہ بلا ریب شرک ہے۔

نماز تراویح

تراویح کی فضیلت | رسول اللہ صلی اللہ علیہ وسلم فرماتے ہیں:-
جَعَلَ اللَّهُ صِيَامَهُ فَرِيضَةً

وَقِيَامَ لَيْلِهِ تَطَوُّعًا - (مشکوٰۃ)

”خدا تعالیٰ نے رمضان کے روزے فرض کئے ہیں۔

اور قیام رمضان (تراویح) نفل قرار دیا ہے“

نوٹ:- جو عبادت سوائے فرض کے ہے۔ وہ نفل ہے۔

پس رمضان کے روزے فرض ہوئے اور تراویح نفل عبادت ہوئی۔ حضور

النور یہ نفل عبادت (تراویح) بڑے اہتمام اور ذوق سے بجالاتے رہے

اس لئے امت کے لئے تراویح سنت ہوئی۔

پھر آپ نے فرمایا: مَنْ قَامَ رَمَضَانَ إِيمَانًا وَاحْتِسَابًا

غُفِرَ لَهُ مَا تَقَدَّمَ مِنْ ذَنْبِهِ۔ (بخاری)

”جس نے قیام رمضان کیا (یعنی تراویح پڑھتا رہا)۔ ایمان اور طلبِ ثواب

کی نیت سے، تو اس کے پہلے گناہ بخش دیئے جائیں گے۔

حضرت عائشہ صدیقہ رضی فرماتی

رسول خدا نے تراویح پڑھائی | ہیں۔ کہ رسول اللہ صلی اللہ

علیہ وسلم رمضان شریف میں آدمی رات کو نکلے اور مسجد میں تشریف

لے جا کر نماز پڑھی، کچھ مقتدیوں نے بھی آپ کے پیچھے نماز پڑھی۔

صبح ایک کو دوسرے سے خبر ملی۔ کہ آج رسول خدا نے نماز باجماعت

پڑھائی ہے، تو دوسری رات بہت لوگ جمع ہو گئے۔ سب نے

آپ کی اقتدار میں نماز ادا کی۔ پھر صبح آپس میں اس کا تذکرہ ہوا۔ تو

تیسری رات بہت سے آدمی جمع ہو گئے۔ اور سب نے حضور کے

مجھے نماز پڑھی۔ جب چوتھی رات ہوئی۔ تو اتنی کثرت سے لوگ آگئے کہ مسجد میں گنجائش نہ رہی۔ لیکن (اب کی) حضورؐ نے نماز نہ پڑھائی۔ لوگ صبح تک انتظار میں رہے، صبح کے وقت آپ آئے۔ نماز فجر پڑھائی۔ پھر خطبہ دیا۔ اور تشہد پڑھ کر ارشاد فرمایا:-

أَمَّا بَعْدُ! فَإِنَّهُ لَمْ يَخْفَ عَلَى مَكَانِكُمْ لِكُنِّي خَشِيئَةً أَنْ تَفْرَضَ عَلَيْكُمْ فِتْنَةٌ جَزُوا عَنْهَا فَصَلُّوا أَيُّهَا النَّاسُ فِي بُيُوتِكُمْ - (بخاری شریف)

”تمہارا یہاں جمع ہونا مجھ سے پوشیدہ نہیں تھا۔ (یعنی رات بھر میں پس پردہ تمہاری حاضری دیکھتا رہا ہوں۔ لیکن میں اس ڈر سے نہ نکلا کہ کہیں (یہ قیام رمضان یعنی نماز تراویح) تم پر فرض نہ ہو جائے۔ پھر تم اس کے ادا کرنے سے قاصر رہو۔ لوگو! (سنو،) تم اس نماز کو اپنے گھروں میں ہی پڑھ لیا کرو۔“

نوٹ:- اس حدیث سے ثابت ہوا کہ حضورؐ نے نماز تراویح باجماعت ادا کی، اور جماعت سے ادا کرنا آپ کی سنت ہوئی۔

تراویح رسول اللہ کی سنت ہے | بعض دین کا سطحی علم رکھنے والے کہتے ہیں کہ یہ جو

مساجد میں رمضان کے اندر تراویح باجماعت پڑھنے کا سلسلہ جاری ہے۔ اسے مولویوں نے از خود جاری کر رکھا ہے۔ دراصل نماز

تہجد ہی ہے۔ رمضان اور غیر رمضان میں وہی پڑھنی چاہیئے مساجد میں اس التزام کے ساتھ تراویح کا پڑھنا حضورؐ سے ثابت نہیں۔ آپؐ نے تہجد ہی پڑھی ہے۔ تراویح نہیں۔

اس کے جواب میں گزارش ہے کہ وہی تہجد جو گیارہ مہینے رسول اللہ صلی اللہ علیہ وسلم پڑھتے تھے۔ رمضان میں اسے ہی تراویح (قیام رمضان) کی صورت میں ادا فرماتے تھے۔ یعنی وہی تہجد رمضان میں تراویح بن جاتی تھی۔ اور آپؐ تراویح پڑھ کر پھر تہجد نہیں پڑھتے تھے۔ غیر رمضان میں سونے کے بعد اٹھ کر پڑھتے۔ تو وہ نماز تہجد کہلاتی تھی۔ اور رمضان میں وہی نماز سونے سے پہلے پڑھ لیتے۔ تو اسے تراویح کہتے تھے۔ رمضان میں تہجد اور تراویح کے امتیاز کو ہم واضح کرتے ہیں۔ تاکہ قارئین کرام کے سامنے حقیقت بے نقاب ہو جائے۔

حضرت ابی ذرؓ سے ایک روایت ابو داؤد، ترمذی، نسائی، اور ابن ماجہ میں آئی ہے۔ حضرت ابی ذرؓ کہتے ہیں۔ کہ ہم نے رسول اللہ صلی اللہ علیہ وسلم کے ساتھ ماہ رمضان کے روزے رکھے، ایک رات حضورؐ نے ہمارے ساتھ تہائی رات تک قیام کیا۔ (یعنی تراویح پڑھائی)، پھر ایک رات نصف شب تک قیام کیا۔ پھر ایک رات حضورؐ نے اپنے اہل کو اپنی عورتوں اور سب لوگوں کو جمع کیا۔ اور ہمارے ساتھ راتنا دراز، قیام کیا۔ حتیٰ خشینا

ان یفوتنا الفلاح - کہ ہمیں فلاح (سحری کا کھانا) کے فوت ہو جانے کا ڈر ہو گیا۔

بخاری اور مسلم میں زید بن ثابت سے مروی ہے کہ حضورؐ نے رمضان میں کچھ راتیں لوگوں کو نماز (تراویح) پڑھائی۔ پھر (ایک رات) بہت لوگ جمع ہوئے۔ اور حضورؐ حجرہ سے باہر نکلے۔ پھر فرمایا:-

ما زال یکر الذی رایت من منیعکم حتی خشیت ان ینکب علیکم ما قمتم بہ فصلوا ایہا الناس فی بیوتکم۔
 ”تہاری نماز (تراویح) باجماعت پڑھنے کی شدت حرص کے التزام سے میں نے تم پر اس کے فرض ہو جانے کا خوف کیا۔ پس تم یہ (تراویح) اپنے گھروں میں پڑھ لیا کرو۔“
 صحیح ابن خزیمہ میں ہے کہ حضورؐ نے جو ان تین راتوں میں نماز پڑھی۔ وتر بھی ساتھ ہی پڑھے تھے۔

ان احادیث سے ایک بات تو یہ ثابت ہوئی۔ کہ نماز تراویح باجماعت مسجد میں پڑھنا رسول اللہ صلی اللہ علیہ وسلم کی سنت ہے، دوسری بات یہ روشن ہوئی۔ کہ نماز تراویح میں جب آپؐ نے تہائی رات، نصف رات اور قریباً صبح تک قیام فرمایا۔ تو لا محالہ حضورؐ نے تراویح پڑھ کر تہجد نہیں پڑھی۔ اور پھر حضورؐ کا وتروں کو تراویح کے ساتھ ہی پڑھ لینا اس بات کا بین ثبوت

ہے۔ کہ آپ نے وتر بھی دوبارہ نہیں پڑھے۔ کیونکہ حضور خود فرماتے ہیں کہ لَا وَتْرَانَ فِي لَيْلَةٍ۔ (ابوداؤد) ایک رات میں وتر دوبارہ پڑھنے ناجائز ہیں۔ کیونکہ وتر دوبارہ پڑھنے سے شفع بن کر ٹوٹ جاتے ہیں، اور پھر یہ بات ثابت بھی نہیں۔ کہ حضور نے تراویح پڑھا کر گھر جا کر کوئی نماز تہجد اور وتر وغیرہ پڑھی ہو۔

تراویح کا طویل قیام | جب حضور کی نماز تراویح کا طویل قیام دراز رکوع، مطمئن قوم، معراج آشنا

سجدہ، ایمان افروز جلسہ، اور تکلم فراقعدہ، صحابہ رض کو تقریباً تمام رات بارگاہِ لم یزل کی حاضری کا شرف بخشے تھے۔ تو وہ تہجد کے لئے کون سا وقت نکالتے تھے؟ یاد رہے کہ قیام لیل کے قائم مقام۔ قیام رمضان۔ کی اس صورت میں تہجد کی تمام برکتیں اور نعمتیں بہتات، اور افراط کے ساتھ ان شب زندہ داروں کو حاصل تھیں۔

سائب بن یزید کی ایک غیر مجروح روایت موطا امام مالک میں ہے۔ کہ حضرت عمر رض نے ابی بن کعب، اور تمیم داری کو حکم دیا۔ کہ وہ لوگوں کو رمضان میں تراویح جماعت کے ساتھ پڑھائیں، اسی روایت میں صحابہ کی نماز تراویح (قیام رمضان) کی یہ کیفیت بیان کی گئی ہے کہ قیام اتنا دراز ہوتا تھا۔ کہ لوگوں کو عصا پر سہارا لینا پڑتا تھا۔ فما كنا نصرف الا في فروع الفجر۔ صحابہ کہتے ہیں

کہ ہم فجر کے قریب نماز تراویح سے فارغ ہوتے تھے۔ اور عبداللہ بن ابی بکرؓ کی روایت موطا امام مالک میں موجود ہے، کنا ننصرف فی رمضان من القيام فَنَسْتَجِل الخدم بالطعام مخافة فوت السحور۔ صحابہؓ کہتے ہیں۔ جب رمضان میں ہم نماز تراویح سے فارغ ہوتے تھے۔ تو اپنے خادموں کو جلدی کھانا لانے کا حکم کرتے کہ کہیں سحری فوت نہ ہو جائے۔

یہ بھی صحابہؓ کی نماز تراویح کہ وہ اس کو بڑے اطمینان اور سکون سے ادا کرتے تھے ان کی نماز تراویح میں اتنا لمبا قیام، طویل قومہ و جلسہ، اور دراز رکوع و سجدہ ہوتا تھا کہ وہ اس نماز سے صبح کے قریب فارغ ہوتے تھے اور پھر انہیں مزبہ اتنا وقت ملتا تھا کہ سحری کھائی اور فجر کی نماز کی اذان ہو گئی۔ لیکن وائے بر حال ما۔ ہماری نماز تراویح کا یہ حال ہے کہ امام اور مقتدی رمضان میں ایک "دوڑ" لگاتے ہیں، امام بھاگ رہا ہے اور مقتدی اسے چھو رہے ہیں۔ مقتدی ابھی رکوع میں پہنچتے ہی ہیں۔ کہ امام قومہ سے گزر گیا ہے، مقتدی قومہ میں ہیں۔ تو امام سجدہ کے بار سے سبکدوش ہو گیا ہے، جماعت سجدہ میں آئی ہے، تو امام صاحب جلسہ اور دوسرے سجدہ کی حدود پھاند کر قیام کی منزل میں آ پہنچے ہیں۔ اور پھر صفت کھڑی ہوئی ہے تو حافظ صاحب سورۃ فاتحہ ختم کرنے کو ہیں۔ مسلمان بھائیو! خدا سے ڈرو، اور نماز تراویح کا یوں مذاق نہ اڑاؤ۔ اگر آپ صحابہؓ کی طرح فجر کے قریب تک نہیں پڑھ سکتے تو کم از کم قرأت تو آرام سے پڑھو۔ اور رکوع و سجدہ اور قومہ و جلسہ میں ایک ایک دو دو منٹ لگا کر نماز کا نام تو نماز رہے دو۔ (صادق)

حضرات صحابہؓ کی تہجد کا نالہ شب گیر عرش رسا رہتا تھا، ماہ رمضان میں بجائے تہجد کے قریباً ساری رات نماز تراویح میں ہی گزار دیتے تھے۔ اور یہ چیز انہوں نے رسول اللہ صلی اللہ علیہ وسلم کی سنت کی پیروی میں اختیار کر رکھی تھی۔ پس ثابت ہوا۔ کہ یہی رات کی نماز غیر رمضان میں تہجد کہلاتی تھی۔ اور وی تہجد رمضان میں قیام رمضان کے حسین سراپے میں تراویح کے نام سے پکاری جاتی تھی۔ جو خلفائے راشدین کے زمانے سے لے کر آج تک مساجد میں باجماعت پڑھی جا رہی ہے۔

پھر یہ بات بھی یاد رکھیں کہ محدثین نے اپنی اپنی کتاب میں اسی نماز کے متعلق علیحدہ علیحدہ دو باب قائم کئے ہیں، سونے کے بعد اٹھ کر جو نماز رات کو حضورؐ پڑھتے تھے، اس کے لئے انہوں نے قیام اللیل کے نام سے باب باندھا ہے جس سے مراد نماز تہجد ہے۔ اور رمضان میں جو آپؐ نے رات کو نماز پڑھی ہے۔ اس کے متعلق قیام رمضان کا باب قائم کیا ہے، اور قیام رمضان تمام محدثین، اور فقہاء کے نزدیک نماز تراویح سے مراد ہے۔

تہجد کی نماز کا ذکر اس کے فضائل اور مسائل تمام کتب حدیث فقہ میں آپؐ کو صلوة اللیل کے باب میں ملیں گے اور ماہ رمضان میں جو حضورؐ نے تین شب صحابہؓ کو نماز پڑھائی تھی۔ اس نماز کو قیام رمضان کے باب میں آپؐ پائیں گے۔ دیکھئے مشکوٰۃ اصح المطابع ۱۵۱

پر باب ”صلوة اللیل“ ہے جس میں تہجد کا ذکر ہے، اور اسی کتاب کے
 ۱۸۱ پر باب قیام شہر رمضان“ ہے، جس میں رمضان کے مہینہ میں
 حضور کے تین شب نماز پڑھانے کا ذکر ہے۔ خشیت ان یکتب علیکم
 ما قنتم بہ فصلوا ایہا الناس فی بیوتکم۔ میں ڈرا کہ تمہارا یہ
 قیام رمضان، تراویح تم پر فرض ہو جائے گا۔ پس تم یہ نماز اپنے
 گھروں میں پڑھ لیا کرو۔“ یہ عبارت بھی باب قیام رمضان کے اندر
 ہی ہے۔ اب اس کی شرح ”مرقاۃ“ میں ملاحظہ فرمائیں۔ و فیہ
 بیان رافۃ لامۃ و دلیل علی ان التراویح سنة۔ (حضور کا
 یہ فرمانا کہ یہ نماز تم پر فرض نہ ہو جائے۔ اس لئے اپنے گھروں میں پڑھ
 لیا کرو۔ امت کے ساتھ رافت اور رحمت کی وجہ سے تھا۔ اور تین
 شب پڑھانا) نماز تراویح کے سنت ہونے پر دلیل ہے۔

شارحین حدیث بھی قیام رمضان کو نماز تراویح ہی کہتے ہیں۔ اور
 رسول خدا کی سنت فرماتے ہیں۔ صحیح مسلم جلد دوم ص ۲۵۳ المطابع
 پر صلوۃ اللیل کا باب ہے (تہجد)۔ اور اسی کتاب کے صفحہ ۲۵۹ پر
 ”باب الترغیب فی قیام رمضان و ہو التراویح“ ہے۔ اسی باب میں
 حضور کی یہ حدیث موجود ہے۔ من قام رمضان ایماناً واحتساباً
 غفرلہ ما تقدم من ذنبہ۔ (جس شخص نے ایمان کے ساتھ
 ثواب حاصل کرنے کی نیت سے رمضان میں قیام کیا۔ اس کے
 پچھلے گناہ بخش دیئے جائیں گے۔)

قیام رمضان سے متعلق صحیح مسلم کے شارح علامہ نووی فرماتے ہیں۔ والمراد بقیام رمضان صلوة التراویح (شرح مسلم، یعنی قیام رمضان سے مراد نماز تراویح ہے۔ اسی طرح صحیح بخاری جلد اول مطبع عثمانیہ مصر ۱۳۵۸ھ کے صفحہ ۲۴۰ پر باب "تجد اللیل" علیحدہ ہے اور کتاب صلوة التراویح "جدا ہے، پھر کتاب صلوة التراویح کے باب میں حضور کی تین شب والی نماز کا ذکر ہے۔ جو آپ نے رمضان میں پڑھائی تھی۔ اب سنن نسائی مطبع مجتبیائی جلد اول ص ۲۳ ملاحظہ ہو۔ یہاں باب "قیام اللیل" ہے جو تہجد ہے، جو تہجد سے متعلق ہے اور ص ۲۳ پر باب ثواب من قام رمضان ایماناً واجتساباً ہے۔ اور اسی باب میں حضور کی تین شب والی نماز کا ذکر ہے، جامع ترمذی مطبوعہ نو لکشتور ص ۱۲ میں ہے۔ ماجاء فی وصف صلوة النبی صلی اللہ علیہ وسلم باللیل۔ یعنی حضور کی رات کی نماز کا باب (تہجد) اور ص ۲۵ میں ہے۔ "باب ماجاء فی قیام رمضان" جو تراویح سے متعلق ہے۔ اسی طرح ابن ماجہ میں۔ "صلوة اللیل" کا باب علیحدہ ہے اور "قیام شہر رمضان" کا علیحدہ۔ اسی ابن ماجہ مطبع علمی ص ۵۹ پر ہے۔ فقال شہر کتب اللہ علیکم صیامہ وسنت لکم قیامہ حضور فرماتے ہیں۔ خدا نے تم پر رمضان کے روزے فرض کئے ہیں۔ اور اس کا قیام تم پر میں نے سنت کیا ہے۔ اب آپ یہ بات اچھی طرح سمجھ گئے ہوں گے۔ کہ

نماز تہجد غیر رمضان میں پڑھی گئی ہے، اور تراویح رمضان المبارک میں ادا کی گئی ہے، چیز ایک ہی ہے۔ رکعات کی تعداد میں بھی کوئی فرق نہیں جب غیر رمضان میں نیند سے جاگ کر پڑھیں گے تو تہجد کہلائے گی اور رمضان میں عشاء کے بعد معہ وتر پڑھ لیں گے۔ تو قیام رمضان یعنی تراویح پکاری جائے گی۔

تراویح کا عدد مستون | یہ بات تو اوپر ثابت ہو چکی کہ نماز تراویح رحمت و دوا عالم کی سنت ہے، آپ

نے پڑھائی ہے۔ اب ہم دیانت داری سے یہ بات واضح کرتے ہیں کہ رسول اللہ صلی اللہ علیہ وسلم نے تراویح کتنی رکعت پڑھی ہیں؟ اس سے پہلے کہ تعین تعدد کا احوال تخمین و تشکیک کی ظلمت کو سیما پاکرے۔ قارئین کرام عصبت، جانب داری، اور اندھی تقلید کے بت کو توڑ پھوڑ دیں۔ اور پھر خوف خدا کی کھالی میں زرا ایمان کو چرخ دے کر اسے رسول اللہ صلی اللہ علیہ وسلم کی زبان کے موتیوں سے مرقع کریں۔ ایسے ایمان کی روشنی میں آپ لیلائے مرام کو ضرور پالیں گے۔ اور ہزار جان سے فریفتہ ہو کر نقد ایمان اس کے حضور پیش کر دیں گے۔

نماز تہجد جو دوسرے جس کے معنی نیند کے ہیں۔ تہجد کے معنی ہیں نیند کو دور کیا۔ اور رات کی نماز کو تہجد اس لئے کہا جاتا ہے، کہ مشقت سے نیند سے بیدار ہونا پڑتا ہے۔ (صادق)

پیغمبر آخر الزمان سرور رسولان حضرت محمد صلی اللہ علیہ وسلم کی ذات سے متعلق خدا تعالیٰ تمام امت کو حکم دیتا ہے۔ وَمَا اَتَاكُمُ الرَّسُولُ فَخُذُوْهُ۔ اور جو دے تم کو مسئلہ مسائل اپنے قول و فعل سے، رسول م۔ پس (بصد جان) پکڑ لو اس کو۔ اس آیت میں خدا تعالیٰ نے رسول اللہ صلی اللہ علیہ وسلم کے قول، فعل، سنت اور حدیث کو قبول کرنے کا حکم دیا ہے۔ اب ہم ذیل میں رحمتِ دو عالم کے ارشادات پیش کر کے مسلمانوں سے درخواست کرتے ہیں۔ کہ وہ خدائی حکم کے ماتحت حضرت انورؐ کے فرامین کو قبول کریں۔

یہ تو آپ پوری تشریح کے ساتھ اوپر ملاحظہ کر چکے ہیں۔ کہ صلوٰۃ اللیل نماز تہجد ہے۔ اور قیام رمضان سے مراد نماز تراویح ہے۔ اور یہ بھی پڑھ چکے ہیں۔ کہ رسول خدا نے تین شب تراویح پڑھائی تھیں۔ اور پھر گھروں میں پڑھنے کا حکم دیا تھا۔ چنانچہ آپ کے فرمان کے مطابق لوگ اپنے اپنے گھروں میں تراویح پڑھتے رہے۔

تین شب کی تعداد رکعت | عن جابر رضی اللہ عنہ قال صلی بنا رسول

اللہ صلی اللہ علیہ وسلم فی رمضان ثمان رکعات ثمنا و ترا الحدیث۔ (ابن حبان ابن خزیمہ)

”حضرت جابرؓ سے روایت ہے کہ رسول اللہ ﷺ نے ہم کو (تین شب، رمضان میں آٹھ رکعت نماز (تراویح) پڑھانی پھر وتر پڑھے۔

اس حدیث سے حضرت اکرم صلی اللہ علیہ وسلم کا رمضان میں آٹھ تراویح پڑھانا

آٹھ تراویح کا نور

ثابت ہوا۔ پھر اس حدیث کی صحت کا یہ حال ہے کہ روئے زمین پر ایک محدث بھی ایسا نہیں گزرا جس نے اس کو ضعیف کہا ہو یا کسی امام یا فقیہ نے اس پر جرح کی ہو۔ یہ حدیث جرح، قدح، ضعف، اعتراض اور حرف گیری سے آب کوثر سے بڑھ کر پاک و مہر نیروز سے زیادہ صاف ہے، خدا نے فرمایا ہے (میرا رسول جو نہیں دے وہ لے لو) اب خدا کے رسول (صلی اللہ علیہ وسلم) نے آپ کو آٹھ تراویح دی ہیں۔ اخلاقی جرأت، اور ایمانی تقاضے سے انہیں لے لیں۔ اور بغیر کسی پس و پیش، اور حیل و حجت کے۔ سنت کے نور سے قیام رمضان کو چار چاند لگا کر خدا کی خوشی کے سمندر میں قبولیت کی موجیں اٹھتی دیکھیں۔

آٹھ عدد کے ثبوت میں ہم ایک

شاہسباز استدلال کی پرواز

اور ایسی حدیث پیش کرنے ہیں جس کی صحت کا ماہتاب آج تک گہن نا آشنا ہے، سوالا لکھ صحابہؓ بے شمار تابعین، تبع تابعین، لاکھوں محدث، امام، فقیہ، مجتہد اور

اولیاء اللہ تمام زندگی حدیث کے نصابِ حسن کی زکوٰۃ لیتے رہے ہیں۔ اور اسی حدیث کی برقی روان کے قیام رمضان کی روح و روان تھی۔ اس حدیث کو سننے سے پہلے ایک مرتبہ رسول اللہ صلی اللہ علیہ وسلم پر درود شریف بھیجئے تاکہ آپ پر خدا کی رحمت نازل ہو۔ اور توفیق قبولِ میسر آئے۔

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا
صَلَّيْتَ عَلٰی اِبْرٰهِيْمَ وَعَلٰی اٰلِ اِبْرٰهِيْمَ
اِنَّكَ حَسِيْدٌ مَّجِيْدٌ -

وَعَنْ أَبِي سَلَمَةَ بْنِ عَبْدِ الرَّحْمَنِ اَنَّهُ سَأَلَ عَائِشَةَ رَضِيَ اللَّهُ عَنْهَا كَيْفَ كَانَتْ صَلَوةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ فَقَالَتْ مَا كَانَ يَزِيدُ فِي رَمَضَانَ وَلَا غَيْرِهِ عَلَيَّ أَحَدٌ مِّنْ عَشْرَةِ رَكَعَاتٍ
الحدیث - (صحیح بخاری - باب قیام رمضان)

”ابو سلمہ بن عبد الرحمن رضی روایت کرتے ہیں کہ انہوں نے حضرت عائشہ صدیقہؓ سے دریافت کیا کہ رسول اللہ صلی اللہ علیہ وسلم کی نماز رمضان میں کیونکر تھی؟ دیکھئے آپ نماز تراویح کتنی رکعت پڑھتے تھے، حضرت عائشہؓ نے جواب دیا کہ آپ گیارہ رکعت رکھتے اور تین و تہ سے زیادہ نہیں پڑھتے تھے۔ رمضان ہوتا یا نہ ہوتا“

ملاحظہ :- اس حدیث میں مندرجہ ذیل امور مومن قانت کے لئے قابل غور ہیں :-

۱۔ سائل نے حضرت عائشہ رضی اللہ عنہا سے رحمتِ دو عالم کی نماز تراویح کی تعداد رکعت دریافت کی۔ اس پر حضرت عائشہ رضی اللہ عنہا نے گیارہ رکعت فرمائیں۔

۲۔ حضرت عائشہ رضی اللہ عنہا سے بڑھ کر تمام صحابہ رضی اللہ عنہم اور صحابیات میں حضورؐ کی نماز شب کی کیفیت کوئی نہیں جانتا تھا۔ اس لئے گیارہ رکعت کا عدد اپنی صحت میں لامثال ہے، اور اسی لئے یہ حدیث صحت کے لحاظ سے اتنی بلند پایہ ہے کہ نہ صرف جرح سے ہی محفوظ ہے، بلکہ اس کی حقیقت حسن پر تمام امت کا اجماع ہے۔

واکر دیتے ہیں شوق نے بندِ نقابِ حسن
غیر از نگاہ اب کو قی حاصل نہیں رہا

۳۔ پھر یہ حدیث امام بخاریؒ ”قیام رمضان“ میں لائے ہیں جس کا صاف یہ مطلب ہے کہ نماز تراویح کا عدد مسنون گیارہ رکعت ہی ہے، اور یہ حدیث بخاری شریف میں قیام اللیل میں بھی ہے۔ جس سے حضورؐ کی تہجد کا غالب معمول بھی گیارہ رکعت معلوم ہوا اور دو، اور دو، چار کی طرح یہ بھی اظہر من الشمس ہو گیا۔ کہ آپؐ کی رات کی نماز گیارہ رکعت (مع وتر) تھی۔ رمضان میں بھی اور غیر رمضان میں بھی۔ غیر رمضان میں اس کو تہجد کہتے تھے۔ اور

رمضان میں قیام رمضان، یا تراویح کے نام سے موسوم تھی۔ رسول اللہ صلی اللہ علیہ وسلم کی عزت اور آپ سے محبت جان، مال، اولاد، اور سارے جہان سے بڑھ کر کرنے والو! کیا آپ کی سنت پاک آٹھ رکعت تراویح قبول ہے؟ خدا کے حکم فَخُذُوا سے سرانکھوں پر منظور ہے؟ سنیت کی شرابِ طہور سے سیرائی ایمان چاہتے ہیں؟ یاد رہے کہ جتنی عزت اور محبت حضور کی ہمارے دل میں ہے بالکل اتنی ہی آپ کے قول و فعل، اور فرمان و ارشاد کی ہونی چاہیے۔ اعتقاداً بھی اور عملاً بھی۔ بلا خوفِ لومۃ لائم۔

امام ابو حنیفہؒ کے شاگرد امام محمدؒ کا نعرہ حق

امام المتقین، سراج السالکین حضرت
لاکھوں پر بحاری گواہی | امام ابو حنیفہ رحمۃ اللہ علیہ کے
شاگرد رشید، فقیہ احناف حضرت امام محمدؒ اپنی مایہ ناز کتاب
”موطار امام محمدؒ“ میں یوں باب باندھتے ہیں:-

بَابُ قِيَامِ شَهْرِ رَمَضَانَ

رمضان میں تراویح پڑھنے کا بیان

اس باب کے نیچے حضرت عائشہ صدیقہؓ والی متذکرۃ الصدقہ

حدیث یوں لکھتے ہیں:-

أَخْبَرَنَا مَالِكٌ حَدَّثَنَا سَعِيدُ الْمُقْبِرِيِّ عَنْ أَبِي
 سَلَمَةَ بْنِ عَبْدِ الرَّحْمَنِ أَنَّهُ سَأَلَ عَائِشَةَ
 كَيْفَ كَانَتْ صَلَوةُ رَسُولِ اللَّهِ صَلَّى اللَّهُ عَلَيْهِ
 وَسَلَّمَ فِي رَمَضَانَ قَالَتْ مَا كَانَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ يَزِيدُ فِي رَمَضَانَ وَلَا
 فِي غَيْرِهِ عَلَى أَحَدٍ عَشْرَةَ رَكْعَةً يُصَلِّي
 أَرْبَعًا فَلَا تَسْأَلُ عَنْ حُسْنِهِنَّ وَطَوِيلِهِنَّ ثُمَّ
 يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطَوِيلِهِنَّ
 ثُمَّ يُصَلِّي ثَلَاثًا - (موطأ، امام محمد)۔

ابو سلمہ بن عبد الرحمن رضی اللہ عنہ سے روایت ہے۔ انہوں نے حضرت
 عائشہ صدیقہ رضی اللہ عنہا سے دریافت کیا۔ کہ رمضان میں رسول اللہ صلی
 اللہ علیہ وسلم کی نماز کیونکر تھی؟ (یعنی حضورؐ تراویح کتنی رکعت
 پڑھتے تھے؟) حضرت عائشہ رضی اللہ عنہا نے جواب دیا ابو سلمہ! رمضان
 اور غیر رمضان میں آپ گیارہ رکعت سے زیادہ نہیں پڑھتے تھے
 (آٹھ تراویح اور تین وتر)۔ حضورؐ کی نماز تراویح پڑھنے کی یہ
 کیفیت تھی۔ کہ چار رکعتیں پڑھتے تھے۔ تو ان کی خوبی اور درازی
 کا حال میت پوچھ رکھ میں بیان نہیں کر سکتی)۔ پھر پڑھتے تھے

۱۔ یہ حدیث لفظ بلفظ صحیح بخاری۔ باب قیام رمضان میں
 موجود ہے۔ (صادق)

چار رکعتیں۔ (ابو سلمہ!) ان کے حسن و طول کا حال نہ پوچھ (مجھ سے بیان نہیں ہو سکتا!) پھر ان آٹھ رکعتوں کے بعد تین رکعتیں (وتر) پڑھتے تھے: (موطا، امام محمد)۔

تحقیق کا شمس نیمروز | جب سورج مکمل آئے، اور تمام دنیا میں اجالا ہو جائے، تو کیا کوئی رات کا شک کر سکتا ہے؟ پھر جو کوئی دن کے بارہ بجے بھی رات کا شبہ کرے، آپ اس کے متعلق کیا رائے قائم کریں گے؟ حضرت امام محمد حنفی رحمۃ اللہ علیہ کو خدا کروٹ کروٹ جنت دے، آپ قیامت تک کے حنفیوں کو تراویح کا عدد مسنون رکھنا (رکعت، بتا گئے ہیں۔ جس طرح امام بخاری رحمۃ اللہ علیہ حدیث مذکور کو قیام رمضان کے باب میں لاکر تراویح گیارہ رکعت ثابت کر گئے ہیں۔ بالکل اسی طرح تمام حنفیوں کے مسلک فقہیہ حضرت امام

لے حضور کی نماز تراویح کا حسن و طول تو بیان نہیں ہو سکتا۔ امام اور مقتدی آجکل جو ظلم نماز تراویح پر توڑتے ہیں۔ یہ دردناک منظر بھی بیان سے باہر ہے بھائیو! سوچو کہ یہ طمانیت نا آشنا، عجبت برپا تراویح پڑاں کس طرح شرف قبول پائے گی؟ سنو! تراویح اطمینان، اور آرام سے پڑھو، رکوع، سجود، قنوت، اور جلسہ میں کم از کم ایک ایک منٹ تو صرف کرو کہ یہ چیزیں ارکان نمازیں، ان کی عدم طمانیت مبطل نماز ہے۔ (صادق)

محمدؐ حدیث بالا کی شراب طہور صرف گیارہ جاموں میں بھر کر۔
 برادرانِ احناف کو پلا گئے ہیں۔ اب سنت کے نقطہ نظر سے
 ایک قطرہ بھی ”ختم حدیث“ میں باقی نہیں رہا۔ موطا امام محمدؐ
 میں تراویح کے باب میں گیارہ رکعت والی حدیث پڑھنے کے
 بعد کیا کوئی حنفی گیارہ رکعت تراویح کا انکار کر سکتا ہے؟ خدا
 خوف، دیندار، مند، نہٹ، عصبیت، اور دھڑے بندی
 پر نفرین بھیجنے والا یقیناً گیارہ عدد کی سُنَّیْت کا والہ و شیدا
 ہو جائے گا۔ ہاں ”اصحابُ البطون“ سادہ لوحانِ
 امت کو دامِ آزیں لانے کے لئے کئی طرح کے چمکے دیں گے۔
 — وَ نَحُوذُ بِاللّٰهِ مِنْ شُرُوْرٍ اَنْفُسِنَا وَ مِنْ سَيِّاَتِ
 اَعْمَالِنَا — !

حضرت عمرؓ کا گیارہ رکعت کا حکم | رسول اللہ صلی اللہ علیہ وسلم کے زمانہ

پاک سے لے کر خلافت فاروقی کے شروع تک لوگ تراویح
 گھروں میں ہی پڑھتے رہے، آخر حضرت عمرؓ کے حکم سے تراویح
 مسجدوں میں باجماعت پڑھی جانے لگی۔ چنانچہ موطا امام مالکؒ
 میں ہے:-

عن السائب بن یزید انه قال امر عمر بن الخطاب
 ابی بن کعب و تمیم الداری ان یقوموا للناس

باحدا عشر رکعت۔ (موطار امام مالک)

”سائب بن یزیدؓ سے روایت ہے کہ حضرت عمرؓ نے ابی بن کعبؓ اور نمیم داریؓ کو حکم دیا کہ لوگوں کو گیارہ رکعت تراویح پڑھایا کریں :

یہ حدیث بھی ”قیام رمضان“ میں ہے، اور بے دلع اور غیر مجروح ہے۔ کسی نے اس پر نہ اعتراض کیا ہے، اور نہ ضعیف کہا ہے۔ غور کا مقام ہے کہ رحمت دو عالم کے وقت سے لے کر خلافت فاروقی کے صدر تک جو نماز تراویح گھروں میں پڑھی جاتی تھی۔ جب حضرت عمر رضی اللہ عنہ نے اسی نماز تراویح کی گیارہ رکعت کو مسجدوں میں باجماعت ادا کرنے کا حکم دے دیا۔ تو فرمائیے کہ سنیت کے عدد کی تعیین میں اب کیا کسر رہ گئی ہے؟ اب بھی شک باقی ہے؟

یکای رکھیں! کہ جس طرح حضرت عمرؓ نے نماز تراویح مسجد میں پڑھنے کا حکم دے کر سنت کو جاری کیا۔ اسی طرح گیارہ رکعت کی مسنون تعداد کو بھی ساتھ ہی آشکارا کیا۔ اگر آپ لوگ حضرت عمرؓ کے فرمان پر مسجدوں میں تراویح پڑھنے لگ گئے ہیں تو ان کے اسی فرمان کے ایک حصہ — گیارہ رکعت پر عمل کرنے سے کیوں ہچکچاتے ہیں؟ ارشاد فاروقی کے ایک حصہ پر ایمان اور دوسرے کا انکار! انصاف! —

شرح اسباب گرفتاری خاطر مت پوچھا

اس قدر تنگ ہوا دل کہ میں زنداں سمجھا

علامہ ابن ہمام حنفی کا فتویٰ | شیخ ابن ہمام حنفی ایک بہت بلند پایہ امام ہوئے

ہیں۔ آپ تحریر فرماتے ہیں :-

فحصل من هذا ان قيام رمضان احدى عشرة

ركعة بالوتر في جماعة فعله عليه السلام - (فتح القدیر)

”حاصل کلام یہ کہ قیام رمضان (نماز تراویح) گیارہ رکعت

مع وتر رسول اللہ صلی اللہ علیہ وسلم کی سنت ہے“

نوٹ :- فرمائیے کیا خیال ہے تراویح کے عدد مسنون کے متعلق؟

اب توفیق کے ایک جلیل القدر امام شیخ ابن ہمام نے پوری ديانداري

سے گیارہ رکعت کو رسول خدا کی سنت قرار دیا ہے۔ حنفی بھائیو!

سوچو! سمجھو!! غور کرو!!! — اور ان علماء کی مخالفت سے

بچو۔ جن کا کیلوس و کیموس، آپ کی روٹیوں کا منت پذیر ہے۔

ہم نے دلائل سے آپ کو یقین دلادیا ہے، کہ صرف گیارہ رکعت تراویح

ہی سرورِ دو عالم کی سنت ہے۔

حضرت جابرؓ سے روایت

رسول پاکؐ کے سامنے گیارہ رکعت | ہے کہ ابی بن کعبؓ رسول

خدا صلی اللہ علیہ وسلم کی خدمت میں رمضان میں حاضر ہوئے اور عرض

کیا۔ اے اللہ کے رسول! رات کو ایک بات ہو گئی۔ آپ نے فرمایا کیا بات ہوئی؟ ابی بن کعبؓ نے کہا۔ کہ میرے گھر کی عورتوں نے کہا۔ کہ ہم قرآن نہیں پڑھتی ہیں۔ اس لئے ہم تمہارے پیچھے نماز (تراویح) پڑھیں گی۔ فصلیت بہن ثمان رکعات والو تو فسکت عنہ و کان شبہ الرضد۔ پھر میں نے آٹھ رکعات تراویح اور وتر تین پڑھا دیے۔ یہ سن کر رسول اللہ صلی اللہ علیہ وسلم خاموش ہو گئے۔ گویا آپ نے اس امر کو پسند فرمایا۔

«قیام اللیل امام مروزی»

نوٹ:- اب تو کسی مزید اطمینان کی ضرورت باقی نہیں رہی جب کہ حضورؐ کی حیات پاک میں گیارہ رکعت کا پڑھنا ثابت ہو گیا۔ حضورؐ نے گیارہ رکعت کو سن کر پسند فرمایا۔ بس یہی وہ عدد مسنون ہے۔ جو حضرت عمر رضی اللہ عنہ نے تراویح باجماعت کے ساتھ مساجد میں جاری کیا۔ اس سے بڑھ کر ہم آپ کی اور کیا تسلی کریں۔ خدا تعالیٰ ہم سب کو مسنون امر کی پیروی کی توفیق دے اور ایسے لوگوں سے بچائے۔ جو نفس کی شبہ پر لوگوں کو مغالطہ دیتے ہیں۔ ۵

صاف دروی کش پیمانہ جم میں ہم لوگ
وائے وہ بادہ کہ افشردہ انگور نہیں!

لَيْلَةُ الْقَدَرِ

إِنَّا أَنْزَلْنَاهُ فِي لَيْلَةِ الْقَدَرِ ① وَمَا أَدْرَاكَ
مَا لَيْلَةُ الْقَدَرِ ② لَيْلَةُ الْقَدَرِ خَيْرٌ مِّنْ
أَلْفِ شَهْرٍ ③ تَنَزَّلُ الْمَلَائِكَةُ وَالرُّوحُ
فِيهَا بِإِذْنِ رَبِّهِمْ مِّنْ كُلِّ أَمْرٍ ④ سَلَامٌ
هِيَ حَتَّىٰ مَطْلَعِ الْفَجْرِ ⑤ (پ ۳۰)

”ہم نے اتارا اس (قرآن) کو لیلۃ القدر میں، اور تو نے کیا سمجھا کہ
لیلۃ القدر کیا ہے؟ لیلۃ القدر (کی عبادت) ہزار ماہ (کی عبادت) سے
بہتر ہے، (برابر) اترتے ہیں سب فرشتے اور روح اس رات میں اپنے
رب کے حکم سے ہر کام پر سلامتی (اور امن کی) ہے وہ رات طلوع صبح تک“
ملاحظہ ہو: لیلۃ القدر میں نزول قرآن کا مطلب حضرت
ابن عباس رضی اللہ عنہ سے یوں مروی ہے۔ کہ خدا تعالیٰ نے
قرآن مجید کو (ماہ رمضان کے اندر) لیلۃ القدر میں لوح محفوظ سے
آسمان دنیا (محلک الاول) کی طرف اتار کر بیت العزت میں رکھ دیا اور
پھر وہاں سے تھوڑا تھوڑا بذریعہ وحی حضور صلی اللہ علیہ وسلم پر

تیس سال کے عرصہ میں پورا کیا۔ (ابن جریر بیہقی)

لیلۃ القدر کا مفہوم | قدر کے معنی بزرگی، شرافت، منزلت، عزت، بڑائی اور مرتبہ کے ہیں۔ چونکہ

اس رات میں خدا کا آخری پیغام — قرآن پاک — قیامت تک کے لوگوں کی ہدایت و فلاح کے لئے نازل ہوا۔ اس لئے شرف و منزلت کے لحاظ سے اسے لیلۃ القدر کہتے ہیں، لیکن نزول قرآن نے اس رات کو قدر و منزلت عطا کی، اور اس لئے بھی لیلۃ القدر کہتے ہیں۔ کہ اس رات کی عبادت اور طاعت کی خدا کے نزدیک بے حد قدر ہے۔

پھر اس نہایت قدر کی رات کے متعلق — مَا أَذْرٰكَ مَا لَيْلَةُ الْقَدْرِ — سے رسول اللہ صلی اللہ علیہ وسلم کو آگاہ فرمایا کہ تو نے کیا سمجھا۔ کہ لیلۃ القدر کیا ہے؟ اور حضور انور کو خطاب کر کے امت کو لیلۃ القدر کی قدر دانی کے لئے متنبہ کیا۔ فرمایا: **لَيْلَةُ الْقَدْرِ خَيْرٌ مِّنْ أَلْفِ شَهْرٍ**۔ لیلۃ القدر ہزار ماہ سے بہتر ہے، یعنی شب قدر کی ایک رات کی عبادت ہزار ماہ میںوں (جن میں لیلۃ القدر نہ ہو) کی عبادت سے جس میں وہ روزہ، اور رات کو قیام ہو، بہتر ہے۔ جس طرح امت مرحومہ کو خدا تعالیٰ نے حضرت محمد صلی اللہ علیہ وسلم عطا فرمائی۔ قرآن کا زندہ معجزہ بخشا۔ اسی طرح لیلۃ القدر کی خصوصی نعمت

عظی سے سرفراز فرمایا۔ غور کریں۔ کہ صرف ایک رات کی عبادت اہم سابقہ کے ہزار مہینہ کے دائمی صائم، اور شب زندہ دار کی طاعت اور عبادت سے ثواب اور اجر میں زیادہ ہے۔

لیلۃ القدر کی قیمت | لیلۃ القدر ہر سال آتی ہے صرف ایک لیلۃ القدر کی خلوص بھری عبادت

ہزار مہینوں — تراسی سال چار ماہ — جن میں لیلۃ القدر نہ ہو، کی عبادت صوم نہا، اور قیام بیل سے ثواب میں بڑھ کر ہے۔ تو فرض کریں۔ کہ اگر موجد مومن اپنی عمر میں کم از کم بیس مرتبہ لیلۃ القدر پاتا ہے۔ رہا نے سے مراد شب بھر قرآن اور نوافل پڑھنا، اور ذکر الہی کرنا ہے، تو خدائے تعالیٰ ایسے شخص کو — ایک ہزار چھ سو چھیاسٹھ سال اکٹھا ماہ — کی بندگی کا اجر عطا فرمائے گا۔ اور جو لوگ ساٹھ ساٹھ — ستر ستر — برس کی عمر میں پاتے ہیں۔ ان کو تیس چالیس شب ہائے قدر باسانی میسر آ سکتی ہیں۔ اگر وہ ان راتوں کو زندہ رکھیں، تو كُنْتُمْ خَيْرَ اُمَّةٍ کے خطاب یافتہ اہم سابقہ کی اعمار کے مقابلہ میں باوجود کم سن ہونے کے تین تین ہزار سال کی عبادت کا ثواب حاصل کر لیں گے — وَ ذَٰلِكَ فَضْلُ اللَّهِ يُؤْتِيهِ مَن يَشَاءُ —

شب قدر کی فضیلت | حضرت ابی ہریرہ رضی روایت

کرتے ہوئے کہتے ہیں۔ کہ ماہِ رمضان کی آمد پر رسول اللہ صلی اللہ علیہ وسلم نے فرمایا۔ اے لوگو! رمضان کا مہینہ آگیا۔ ہے۔ یہ مبارک مہینہ ہے۔ اللہ تعالیٰ نے اس مبارک مہینہ کا روزہ تم پر فرض کیا ہے، اس چاند میں جنت کے دروازے کھول دیئے جلتے ہیں۔ اور جہنم کے دروازے بند کر دیئے جاتے ہیں۔ شیاطین و نجیروں میں جکڑے جاتے ہیں، اس میں ایک رات ہے۔ جو ہزار ماہ سے افضل ہے۔ جو کوئی اس رات کی خیر سے محروم رہا۔ وہ محروم ہے!“

(رواہ احمد و نسائی)

اور حضرت ابی ہریرہ رضی اللہ عنہ کی ایک روایت بخاری میں ہے۔ حضور انورؐ فرماتے ہیں۔ کہ جس نے لیلۃ القدر کو ایمان و یقین کے ساتھ، اور طلبِ ثواب کی خالص نیت سے قیام کیا۔ تو اس کے سب پچھلے گناہ معاف کر دیئے جاتے ہیں۔ اور خدا کے وعدہ ”الغ شہر“ کے مطابق ثواب وافر ملے گا۔

برقِ رفتارِ رمضان کا چترِ رحمت

سایہ فگن ہے۔ دشتِ شہائے اواخر

ماہ میں لیلائے لیلۃ القدر قدم رنجہ فرماتی ہے
یا ران تیز گام محل کو جالیں،

لیلۃ القدر میں حضرت جبریل علیہ السلام فرشتوں
کے ساتھ اترتے ہیں۔ تَنْزَلُ الْمَلَائِكَةُ مَوَاسُّرُوحَ رَفِیْهَا
بِأَذْنِ رَبِّهِمْ۔ شب قدر میں فرشتے اور روح حضرت
جبریل ؑ اپنے رب کے حکم سے اترتے ہیں۔
تَنْزَلُ دراصل تَنْزَلُ ہے تَنْفَعْلُ کے وزن پر
اور یہ اس بات پر دلالت کرتا ہے کہ ملائکہ سب کے سب
یکجا رگی نہیں اترتے، بلکہ گروہ گروہ، اور فوج فوج ہو کر
نازل ہوتے ہیں۔ حضرت ابی ہریرہ رضی روایت کرتے ہوئے
کہتے ہیں کہ رسول اللہ صلی اللہ علیہ وسلم نے فرمایا۔
لیلۃ القدر میں فرشتے زمین پر کنکروں کے شمار سے زیادہ
ہوتے ہیں۔ (ابوداؤد)

اصول — الروح سے مراد حضرت جبریل
علیہ السلام ہیں۔

حضرت انس رضی کی ایک مرفوع روایت میں آیا ہے کہ
حضرت جبرائیل علیہ السلام (خدا کے حکم سے)، ایک فرشتوں
کی جماعت سے لیلۃ القدر میں اترتے ہیں۔ اور ہر بندہ

جو تلاوت ذکر۔ یا نماز میں ہوتا ہے۔ اس کو اللہ تعالیٰ کی طرف سے درود و سلام پہنچاتے ہیں۔ (ربہیقی)

اگرچہ غیر رمضان میں بھی فرشتے اترتے ہیں جیسا کہ نماز فجر اور عصر کی فضیلت کی حدیث — ملائکہ لیل — اور ملائکہ نہار — میں فرشتوں کے نزول کا ذکر آتا ہے۔ لیکن رمضان اور غیر رمضان میں فرشتوں کے اترنے میں یہ فرق ہے۔ کہ غیر رمضان میں فرشتے رحمت، اور عذاب دونوں قسم کے احکام سے اترتے ہیں۔ اور لیلۃ القدر میں تمام فرشتے صرف رحمتوں، برکتوں، نیکیوں، اور بخششوں کی موسلا دھار بارش لے کر آتے ہیں۔

مِنْ كُلِّ أَمْرٍ — سے اس امر کا پتہ چلا کہ فرشتے ہر قسم کے امور کے ساتھ اترتے ہیں۔ بڑے بڑے اہم کاموں کا پروگرام لے کر آتے ہیں۔ اس سے لیلۃ القدر کی اہمیت خوب اجاگر ہوتی ہے۔

سَلَامٌ مَّهْیَ حَتَّىٰ مَطْلَعِ الْفَجْرِ — کا یہ مطلب ہے۔ کہ لیلۃ القدر کو ہر قسم کی آفات و بلیات سے امن و امان ہے اس رات میں صبح تک سلامتی ہی سلامتی ہے۔ یہ رات خیر ہی خیر ہے بھری ہے۔ مومنوں کو اللہ تعالیٰ کی طرف سے سلام کثیر ہے۔ شب قدر میں خدائے قدوس آسمان و نیا

پر نزول اجلال فرماتا ہے۔ غافر الذنوب، صاحب عرش عظیم
تمام شب جلوہ فرما رہتا ہے۔ اس کی نعمتوں، بخششوں
اور رحمتوں کی گھنگھور گھٹائیں جھوم جھوم کر برستی ہوئی، سپیدہ
صبح نمودار ہوتے چھٹ جاتی ہیں۔

خدا نے فرمایا: شَهْرُ رَمَضَانَ الَّذِي
لَيْلَةُ الْقَدْرِ رَمَضَانَ مِیں ہے اُنْزِلَ فِيهِ الْقُرْآنُ۔ (پ)
”رمضان کے مہینہ میں قرآن اتارا گیا۔“ پھر فرمایا۔ اِنَّا اَنْزَلْنَاهُ فِي
لَيْلَةِ الْقَدْرِ۔ (پ)۔ ”ہم نے قرآن لیلۃ القدر میں اتارا۔“ پس
ثابت ہوا کہ لیلۃ القدر رمضان میں ہے۔

وَعَنْ أَبِي سَعِيدٍ
بِالْخَدْرِیِّ اَنَّ

رَسُولُ اللَّهِ صَلَّى اللَّهُ عَلَيْهِ وَسَلَّمَ اعْتَكَفَ
الْعَشْرَ الْأَوَّلَ مِنْ رَمَضَانَ ثُمَّ اعْتَكَفَ الْعَشْرَ
الْأَوْسَطَ فِي قُبَّةِ تَرْكِيَّةٍ ثُمَّ أَطْلَعَ رَأْسَهُ
فَقَالَ إِنِّي اعْتَكَفْتُ الْعَشْرَ الْأَوَّلَ النَّهْسُ
هَذِهِ اللَّيْلَةُ ثُمَّ اعْتَكَفْتُ الْعَشْرَ الْأَوْسَطَ
ثُمَّ أُبَيْتُ فَقِيلَ فِيْ إِنْهَا فِي الْعَشْرِ
الْأَوَّالِ۔ (بخاری بمسلم)

”حضرت ابی سعید رضی اللہ عنہ روایت کرتے ہیں کہ شب قدر کی

تلاش میں رسول اللہ صلی اللہ علیہ وسلم نے رمضان کے پہلے عشرہ میں اعتکاف کیا۔ پھر حضورؐ نے درمیانی عشرہ (دسویں سے بیسویں روزے تک) اعتکاف کیا ترکی خیمہ میں۔ پھر سیر (خیمہ سے) باہر نکال کر فرمایا۔ کہ میں نے لیلۃ القدر کی تلاش میں رمضان کے پہلے عشرہ کا اعتکاف کیا۔ (لیکن لیلۃ القدر کو نہ پایا) پھر درمیانی عشرہ میں اعتکاف کیا۔ پھر بھی لیلۃ القدر نہ پائی، - آخر (جبریلؑ) فرشتے نے میرے پاس آکر کہا۔ کہ لیلۃ القدر رمضان کے آخری عشرہ میں ہے۔“ (بخاری: مسلم،)

آخری عشرہ کی طاق راتوں میں ہے | عَنْ عَائِشَةَ
قَالَتْ قَالَ رَسُولُ

اللَّهِ صَلَّى اللَّهُ عَلَيْهِ وَسَلَّمَ تَحَرَّوْا لَيْلَةَ
الْقَدْرِ فِي الْوُثْرِ مِنَ الْعَشْرِ الْأَوَاخِرِ مِنْ
رَمَضَانَ. (بخاری)۔

”حضرت عائشہ رضی روایت کرتے ہوئے کہتی ہیں۔ کہ رسول اللہ صلی اللہ علیہ وسلم نے فرمایا۔ لیلۃ القدر کو رمضان کے آخری عشرہ کی طاق راتوں میں تلاش کرو۔“ (بخاری)

یعنی۔ اکیسویں، تیسویں، پچیسویں، ستائیسویں اور انتیسویں راتوں میں شبِ قدر کو تلاش کرنا چاہیے۔ تلاش کرنے کا یہ مطلب ہے کہ ان پانچوں راتوں کو لیلة القدر کا ثواب حاصل کرنے کی نیت سے زندہ رکھنا چاہیے۔ اور زندہ رکھنا یہ ہے کہ تمام رات قرآن پڑھنے، نوافل ادا کرنے، زبان کو خدا کی تسبیحوں و استغفار سے تر رکھنے میں گزاریں۔

بعض لوگ رمضان کی ستائیسویں شب کو لیلة القدر قرار دیتے

ستائیسویں شب کا تعین

ہیں۔ لیکن حقیقت یہ ہے کہ ہم کسی ایک رات کو لیلة القدر متعین نہیں کر سکتے۔ کیوں کہ لیلة القدر ان پانچ راتوں میں پھر پھر آتی ہے۔ کسی سال اکیسویں شب کو۔ شرف بخشی ہے۔ کسی سال تیسویں میں جلوہ فرما ہوتی ہے۔ کبھی پچیسویں میں نور افشانی کرتی ہے، بعض سال ستائیسویں کو سحابِ رحمت لاتی ہے۔ اور کبھی انتیسویں شب قرار پا جاتی ہے۔ غرض ان پانچوں راتوں میں سے اللہ تعالیٰ کسی ایک پر لیلة القدر کا حکم لگا دیتا ہے۔ اور پھر وہ رات خَیْرٌ مِّنْ أَلْفِ شَهْرٍ کے حکم میں ہو جاتی ہے، اس لئے بہتر ہے کہ ہم کسی ایک رات کو شبِ قدر متعین نہ کریں، بلکہ سب میں برابر شبِ خیزی کریں۔ ایسا کرنے میں دو عظیم الشان

فائدے مضمر ہیں۔ ایک یہ کہ پانچوں راتوں میں قیام کرنے سے
 جوئی ان میں لیلتہ القدر ہوگی۔ ضرور زندہ ہو کر خدا کے وعدہ
 کے مطابق اجر کا باعث بن جائے گی۔ اور دوسرا فائدہ یہ ہے۔
 کہ چونکہ شب خیز نے ہر رات میں لیلتہ القدر کی نیت سے قیام
 کیا ہے۔ اس لئے اِنَّمَا الْأَعْمَالُ بِالنِّيَّاتِ کے حکم سے
 باقی چار راتیں بھی اس کے لئے عند اللہ لیلتہ القدر کا درجہ
 پائیں گی۔ اور اس طرح قائم اللیل ہر سال پانچ شب اُسے قدر
 کا ثواب حاصل کرے گا۔

حضور انور صلی اللہ علیہ وسلم رمضان کے آخری عشرہ میں بہت
 زیادہ عبادت کرتے تھے۔ حضرت عائشہ رضی فرماتی ہیں۔
 كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُجْتَهِدُ فِي الْعَشْرِ
 الْآخِرِ مَا لَا يُجْتَهِدُ فِي غَيْرِهِ - (مسلم)
 رسول اللہ صلی اللہ علیہ وسلم (عبادت میں) رمضان
 کے آخری عشرہ میں اس قدر کوشش کرتے تھے۔ کہ
 سوائے اس کے (اتنی) نہ کرتے۔
 صدیقہ کبریٰ رضی اللہ عنہا سے ایک روایت بخاری مسلم میں
 ان الفاظ سے آئی ہے۔

إِذَا دَخَلَ الْعَشْرُ شَدَّ مِيزْرَهُ وَآخَى لَيْلَهُ وَ
 أَيْقَظَ أَهْلَهُ - (متفق علیہ)

”جب رمضان کا آخری عشرہ آتا۔ تو حضورؐ رات کو سو جاتے اور صبح کے لئے جگاتے اہل اپنے کو۔“

سب باتوں میں تلاش کرو | وَعَنْ أَبِي بَكْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ

الْتِمَسُوهَا يَعْزِي كَلِيلَةُ الْقَدَرِ فِي سَبْعِ يَبْقَيْنَ أَوْ فِي سَبْعِ يَبْقَيْنَ أَوْ فِي ثَلَاثِ يَبْقَيْنَ أَوْ فِي ثَلَاثِ يَبْقَيْنَ (ترمذی)

”تلاش کرو راتوں رات، نواہل، اور ذکر کے ساتھ، لیلۃ القدر کو انتیسویں شب میں یا ستائیسویں شب میں، یا پچیسویں شب میں یا تیسویں شب میں، یا اکیسویں شب میں۔“

لیلۃ القدر تیسویں شب میں | عَنْ عَبْدِ اللَّهِ ابْنِ أَبِي نَيْسٍ قَالَ قُلْتُ يَا رَسُولَ اللَّهِ إِنَّ لِي بِبَادِيَةٍ أَكُونُ فِيهَا بِحَمْدِ اللَّهِ فَمُرِّي بِكَلِيلَةٍ أُنْزِلَ لَهَا إِلَى هَذَا السَّجْدِ فَقَالَ

أُنْزِلَ لَكِلَيْلَةٍ ثَلَاثٌ وَعِشْرُونَ - (ابو داؤد)

”عبداللہ بن ابی نیس رضی روایت کرتے ہوئے کہتے ہیں کہ میں نے رسول اللہ صلی اللہ علیہ وسلم کی خدمت میں حاضر ہو کر عرض کیا۔ اے اللہ کے رسول! میرا گھر جنگل میں ہے۔ اور میں وہیں رہتا

ہوں۔ اور محمد (ﷺ) میں نماز وغیرہ بھی وہی ہی پہنچتا ہوں، پس آپ مجھے ایکس رات کا (جو آخری عشرہ کی طلاق راتوں میں سے لیلۃ القدر ہو) کا حکم فرمائیں۔ تاکہ اس ایک رات کو زندہ کرنے کی نیت سے، مسجد (میں) میں اُتروں۔ حضور صلی اللہ علیہ وسلم نے فرمایا: تیسویں شب کو درجہ نیت لیلۃ القدر مسجد میں اُترو۔“

ملاحظہ: عجب اللہ بن انیس نے لیلۃ القدر کے تعین سے سوال کیا کہ اس رمضان میں شبِ قدر کون سی ہے؟ حضرت انور کو بتائیے وحی معلوم ہو گیا۔ کہ اس سال تیسویں کو ہوگی اس لئے وضاحت فرمادی۔

رسول اللہ صلی اللہ علیہ وسلم | لیلۃ القدر اکیسویں شب میں | سلم رمضان کے آخری عشرہ

میں معتقد تھے۔ آپ ارشاد فرماتے ہیں: فَقَدْ أُرِيتْ هَذِهِ اللَّيْلَةُ ثُمَّ أَنْبِئْتُهَا وَقَدَرْتُ أَنْتِجِي أَسْجُدُ فِي مَاءٍ وَطِينٍ مِنْ صَبِيحَتِهَا۔ ”مجھے شبِ قدر کا تعین خواب میں دکھایا گیا۔ لیکن پھر بھلا دیا گیا۔ اور میں نے خواب میں اپنے تئیں دیکھا کہ لیلۃ القدر کی صبح کو کچھڑ میں سجدہ کرتا ہوں۔“ راوی حدیث ابی سعید خدریؓ کہتے ہیں۔

فَطَرَبَتِ السَّمَاءُ تِلْكَ اللَّيْلَةَ وَكَانَ الْمَسْجِدُ
عَلَى عَرِشٍ فَوَكَّفَ الْمَسْجِدُ فَبَصُرَتْ عَيْنَايَ
رَسُولَ اللَّهِ صَلَّى اللَّهُ عَلَيْهِ وَسَلَّمَ وَعَلَى
جَبْهَتِهِ أَثَرُ الْمَاءِ وَالطِّينِ صَيِّحَةُ إِحْدَى
وَعِشْرَيْنَ - (متفق عليه)

» ابو سعید رحمہ اللہ کہتے ہیں۔ جس رات حضور نے لیلة القدر کو
دیکھا۔ اسی رات مینہ برسا۔ اور مسجد کی چھت (جو) شاخ خزا
کی بنی ہوئی تھی، ٹپکی۔ اور میں نے حضرت انورم کی پیشانی
مبارک پر کیچڑ کا نشان دیکھا۔ (جو مسجد کے ٹپکنے، اور آپ
کے سجدہ کرنے سے پیشانی پر لگ گیا تھا)۔ اکیسویں شب کی
صبح کو۔

حاصل کار (۱۱) یہ کہ جس رات حضور نے شب قدر کو
خواب میں دیکھا تھا۔ تو یہ بھی دیکھا۔ کہ آپ شب قدر کی صبح
کو پانی اور مٹی (کیچڑ) میں سجدہ کرتے ہیں۔ یعنی لیلة القدر کو
بارش کا ہونا بھی دیکھا تھا۔ اور اس کی صبح کو کیچڑ میں سجدہ ریزی
بھی فرمائی۔ لیلة القدر کا تعین اگرچہ بھول گئے۔ لیکن اس
کے نشانات موجود تھے۔ راوی حدیث ان علامات کی بنا پر
کہتے ہیں۔ کہ وہ اکیسویں شب تھی۔ معلوم ہوا۔ اس سال
اکیسویں کو شب قدر واقع ہوئی۔

زیرین حبیش نے حضرت ابی بن کعب کو لیلة القدر تائیسویں شب میں

سے سوال کیا۔ حضرت ابی بن کعب رضی اللہ عنہ نے قسم کھا کر کہا۔ اِنَّهَا لَيْلَةُ سَبْعٍ وَعِشْرَيْنَ۔ تحقیق شبِ قدر تائیسویں رات ہے۔ ابن حبیش نے کہا۔ يَا اَيُّ شَيْءٍ تَقُولُ ذٰلِكَ۔ تم یہ دو تعین، کس دلیل سے کہتے ہو۔ حضرت ابی بن کعب نے جواب دیا۔ بِالْاَيَّةِ الَّتِي اَخْبَرَنَا رَسُولُ اللّٰهِ صَلَّ اللّٰهُ عَلَيْهِ وَسَلَّمَ اَنَّهَا تَطْلُعُ يَوْمَئِذٍ لَا شُعَاعَ لَهَا۔ (مسلم)

میں ان علامات سے کہتا ہوں۔ جن کی ہم کو رسول اللہ صلی اللہ علیہ وسلم نے خبر دی تھی۔ کہ اس دن آفتاب مدھم روشنی کے ساتھ نکلتا ہے۔ راوی میں نے تائیسویں شب کی طرح کو اسی طرح نکلتے دیکھا تھا۔

ملاحظہ ہو۔ حضرت ابی بن کعب رضی اللہ عنہ نے حضور انور کی فرمودہ علامات سے تعین کیا۔ کہ تائیسویں کو شبِ قدر ہوتی۔ اور اس سال تائیسویں کو ہی ہوتی ہوگی۔

تعین نہیں کر سکتے | ہم لیلة القدر کا تعین نہیں کر سکتے۔ بلکہ پانچوں طاق باتوں کو زمرہ کرنا چاہیے

حضرت عبادہ بن صامت کہتے ہیں۔ کہ رسول اللہ صلی اللہ علیہ وسلم ہمیں لیلة القدر کی تعین کی، خبر دینے کو نکلتے۔ حضورؐ نے

خضوع و خشوع سے عبادت | پس لیلہ القدر کو نہایت خضوع
و خشوع سے تعدیل ارکان

کی رعایت کے ساتھ کھڑے ہو کر نوافل پڑھنے چاہئیں۔
نماز تہجد سے لیلہ القدر میں جان ڈالنی چاہیے۔ پھر
بیٹھ کر تلاوت اس طرح کریں کہ گویا آپ خدا تعالیٰ سے
باتیں کر رہے ہیں۔ اس کے علاوہ خدا کے محبوب کلموں کو
کثرت سے پڑھتے ہوئے خدا کو راضی اور میزان کو بھاری کریں
وہ کلمے یہ ہیں:-

سُبْحَانَ اللَّهِ وَبِحَمْدِهِ
سُبْحَانَ اللَّهِ الْعَظِيمِ

اور دعائے عائشہ رضی اللہ عنہا کے ذکر کثیر سے دین و دنیا
کی فوز و فلاح حاصل کریں۔ اپنے محسن اعظم حضرت محمد
صلی اللہ علیہ وسلم کے لئے خدا سے رحمتیں مانگیں۔ یعنی درود
شریف پڑھیں۔ کہ حضورؐ نے فرمایا ہے (مسئلہ بتایا ہے) کہ جو
ایک بار مجھ پر درود بھیجتا ہے، یعنی میرے لئے خدا سے رحمت
طلب کرتا ہے، خدا اس پر دس بار درود (رحمت) بھیجتا ہے۔
پس اس طرح آخری عشرہ کی طاق راتوں کو زندہ و پابندہ رکھیں

اور شبِ قدر کی دولت بے پایاں سے خزانہ ایمان کو معمور و
بھرپور کر لیں۔

اِعْتِكَافُ

اعتکاف کا لغوی معنی ٹھہرنا ہے۔ اور شرعی اصطلاح میں یہ نیت
اعتکاف مسجد میں ٹھہرنے کو کہتے ہیں۔ رمضان کے اخیر عشرہ میں
مسجد جماعت کی گوشہ نشینی کو بولتے ہیں۔ حضرت انورؑ نے ہمیشہ
اعتکاف کیا ہے۔ اور یہ سنت مودکہ علی الکفایہ ہے۔

حضرت انورؑ کا اعتکاف | بخاری مسلم میں حضرت عائشہ رضی
سے روایت ہے۔ کہ حضور اکرمؐ

صلی اللہ علیہ وسلم رمضان کے اخیر عشرہ میں تا وفات اعتکاف
کرتے رہے ہیں۔ اور حضرت ابو ہریرہ رضی سے ایک روایت بخاری
مسلم میں ہے۔ کہ حضرت جبریل علیہ السلام ہر سال (رمضان میں)
حضورؐ کے روبرو ایک بار قرآن پڑھتے تھے۔ (یعنی حضورؐ کے
ساتھ قرآن کا دور کرتے تھے۔ لیکن جس سال آپؐ کی وفات
ہوئی۔ اس سال حضرت جبریلؑ نے آپؐ کے سامنے دو بار قرآن
پڑھا۔ اور حضرت انورؑ ہر سال (رمضان میں) دس دن اعتکاف
کرتے تھے۔ لیکن سال وفات میں آپؐ نے بیس دن (دو عشرہ)

اعتکاف فرمایا۔ (متفق علیہ)

نوٹ :- اس حدیث سے معلوم ہوا کہ قرآن کا دور کرنا سنت ہے۔ کہ حضرت جبریلؑ اور رحمت للعالمینؑ نے مل کر دور کیا ہے۔ حضرت جبریلؑ بھی حافظ قرآن تھے۔ اور صدر نبوت میں بھی حفظ قرآن کا مواجہ دریا بہتا تھا۔ پھر حضورؐ کے ہر سال اعتکاف۔ اور قرآن ختم کرنے سے امت کو یہ سبق سیکھنا چاہیے۔ کہ رمضان میں خدا کے ذکر اور اس کی عبادت کی کمد ہمت کے آسمانوں پر ڈالنی چاہیے۔ اور سال وفات میں آپ کے دو دور قرآن، اور میں نے اعتکاف۔ انسان کو آخر عمر میں کثرت اعمال، اور نیکیوں کے انبار لگانے کی طرف رغبت دلاتا ہے۔ اللہ تعالیٰ کئی ملاقات کے لئے مستعد اور تیار رہنے کا درس دیتا ہے۔

اعتکاف کی نذر پوری کرو | حضرت ابن عمرؓ کہتے ہیں کہ حضرت عمرؓ نے رسول اللہ

صلی اللہ علیہ وسلم سے پوچھا۔ (حضور!) میں نے جاہلیت و قبل اسلام میں مسجد حرام میں ایک رات اعتکاف کرنا نذر مانی تھی۔ (کیا پوری کروں؟) آپ نے فرمایا: **وَأَذِّنْ بِنَذْرِكَ** پوری کر نذر اپنی۔ (بخاری مسلم)

نوٹ :- مسلمان کے لئے اعتکاف کی نذر پوری کرنا واجب ہے۔ اور یہ بھی معلوم ہوا کہ ہر قسم کی نذر عبادت ہے پس جو

کوئی غیر اللہ کی نذر نیاز - چڑھاوا مانتا ہے۔ اور پورا کرتا ہے وہ بلاشبہ مشرک ہے مسلمان مرد، اور خاص طور پر عورتوں کو خدا کے خوف سے کانپتے ہوئے - توجہ کرنی چاہیے - جو زندگوں، ولیوں، اور شہیدوں کے مزاروں پر جا کر نذریں مانتی ہیں۔ اور پھر - روٹ، دروٹی کا مذکر، چاول کی دیگ، چورما، تیل، انڈا، مرغی، دودھ، کھیر، کٹڑا، بکرا، وغیرہ کی صورت میں پورا کرتی ہیں۔ - بہنوادیہ کرو! غیر اللہ کی نذریں شرک کا بڑھکتا ہوا دوزخ ہیں۔

حضرت عائشہؓ روایت کرتے ہیں کہ **نماز فجر کے بعد اعتکاف** ہوئے کہتی ہیں۔ **اِذَا ارَادَ اَنَّ يَعْتَكِفَ مَلَى الْفَجْرِ ثُمَّ دَخَلَ فِي مُعْتَكِفِهِ** - جس وقت رسول اللہ صلی اللہ علیہ وسلم اعتکاف کرنے کا ارادہ کرتے۔ تو نماز فجر پڑھ کر جائے اعتکاف میں داخل ہو جاتے تھے۔ (ابوداؤد - ابن ماجہ)

نوٹ: اس حدیث سے معلوم ہوا کہ اعتکاف کا ارادہ کرنے والے کو چاہئے کہ وہ تیسرے عشرہ کے پہلے دن، صبح کی نماز پڑھ کر معتکف ہو جائے۔

حضرت عائشہؓ روایت کرتے ہوئے **محرمات اعتکاف** کہتی ہیں۔

السُّنَّةُ عَلَى الْمُعْتَكِفِ أَنْ لَا يَمُودَ مَرِيضًا وَلَا يَشْهَدَ
جَنَازَةً وَلَا يَمَسَّ الْمَرْأَةَ وَلَا يُبَاسِطَ رَأْسَهُ وَلَا يَخْرُجَ مِنْ
الْإِلْمَالِ ابْتَدَ مِنْهُ وَلَا أَعْتَكَفَ إِلَّا بِصَوْمٍ وَلَا رِيَاءٍ
إِعْتَكَفَ الْإِنْفِ مَسْجِدَ جَامِعٍ - (ابوداؤد)

در سنت یہ ہے کہ رسول اللہ صلی اللہ علیہ وسلم کی معتکفین کے لئے
کہ تہجدات کرے مریض نہ رہے، اور نہ نماز جنازہ میں حاضر ہو، اور نہ
صحبت کرے عورت سے اور نہ مباشرت اور نہ نکلے کسی کام کیلئے مسجد کے
مگر جو ربول و بران وغیرہ ضروری کام ہو، اور بغیر روزہ رکھنے کے اعتکاف
نہیں ہوتا۔ اور نہ ہی مسجد جامع کے سوا ہرانا ہے۔ (ابوداؤد)

ابو داؤد میں ہے کہ حضور بحالت اعتکاف جماعت کے لئے نکلے یا حد پڑھتے
بیابان کو گزرتے ہوئے راہ اپنی - فَلَا يُعْرِجُ يَسْأَلُ عَنْهُ - سکن
جماعت کے لئے نہ پھیرے۔ اھ نہ سئل و راجع کر کے مسئلہ (ابوداؤد)
مطلب یہ ہے کہ جب ضروری کام ربول و بران کے لئے ضروری ہو، یا
باہر نکلے۔ تو اگر کوئی بیابان آپس کے راستہ میں مبتلا وہ ان کا حال دیکھتے چلتے
بوجہ لیتے۔ (البتہ قصد کر کے اپنا راہ چھوڑ کر دوسرے کی چارٹ کر لے نہیں
جائے تھے۔ اور راستہ میں ٹھہرتے بھی نہیں تھے۔) (ابوداؤد)

یہ مسجد جماعت یا مسجد جامع اس مسجد کو کہتے ہیں جہاں میں بارگاہ
نارین یا جماعت پڑھائی جاتی ہو۔ (صالحی ص ۱۷۱ - ۱۷۲)

قضا عمری کی بدعت | رمضان کے آخری جمعہ کو بہت سے لوگ قضا عمری یعنی ساری عمر کی فوت شدہ

نمازیں پڑھتے ہیں۔ یعنی پانچوں نمازیں پڑھ کر یہ عقیدہ رکھتے ہیں کہ جمعۃ الوداع کی بزرگی اور برکت سے گزشتہ عمر کی تمام نمازیں (فوت شدہ) خدا قبول کر لیتا ہے۔ یعنی وہ ادا ہو جاتی ہیں۔ واضح رہے کہ ہر مسئلہ کے لئے بروئے شرع ثبوت ہونا چاہئے۔ اگر ثبوت مل جائے تو مسئلہ درست ہے۔ ورنہ گھریلو مسئلہ کو شریعت میں داخل کر کے از خود ثواب کے وعدے دینا شریعت سازی کرنا ہے۔ قضا عمری نہ حضور نے پڑھی۔ نہ اس کا ثبوت صحابہؓ، تابعینؒ اور تبع تابعینؒ سے ملتا ہے۔ معلوم ہوا کہ قضا عمری یقیناً بدعت ہے۔

معکاف کیلئے ضروری ہدایات | تاریخ کو صبح کی نماز پڑھ کر

بغرض اعتکاف مسجد میں داخل ہوں۔ (مسلم)
 (۲)۔ اعتکاف یہ ہے کہ مسجد میں کسی الگ جگہ بوریا، یا کپڑا لٹکا کر اس جگہ بستر بچھا کر معروف عبادت ہوں۔ (مسلم)
 (۳)۔ رمضان کے آخری عشرہ کا اعتکاف سنت ہے، اور یہ بلا روزہ بے معنی ہے۔

(۴)۔ اعتکاف صحیح نہیں ہوتا۔ مگر اس مسجد میں جہاں پانچوں

نمازیں باجماعت پڑھی جاتی ہوں۔ (ابوداؤد)

(۵)۔ یہ شرط نہیں کہ جس مسجد میں اعتکاف کریں۔ وہاں جمعہ بھی ضرور ہوتا ہو۔ اگر وہاں جمعہ نہ ہوتا ہو۔ تو معتکف جمعہ کے لئے جاسکتا ہے۔ (ابوداؤد)

(۶)۔ اعتکاف کرنے والے کے لئے نہانا۔ سر میں تیل ڈالنا۔ کنگھی کرنا۔ اور لوگوں سے ضروری باتیں کرنا۔ اور ان سے بضرورت ملنا جائز ہے۔ (ابوداؤد)

(۷)۔ بول و ہرز، یا غسل جنابت کے لئے باہر جاسکتے ہیں۔ راستے میں اگر کوئی مریض مل جائے۔ تو چلتے چلتے اس کا حال پوچھ سکتے ہیں۔ راستہ چھوڑ کر ادھر ادھر جا کر بیمار کی عیادت نہیں کر سکتے۔ (ابوداؤد)

(۸)۔ عورت سے صحبت کرنا۔ اسے گلے لگانا۔ اس کا بوسہ لینا معتکف کے لئے منع ہے۔ صحبت کرنے سے اعتکاف فاسد ہو جاتا ہے۔ اگرچہ رات ہو۔ باقی امور بھی بشرط انزال مفسد اعتکاف ہیں۔ (ابوداؤد)

(۹)۔ رسول خدا صلی اللہ علیہ وسلم وفات تک رمضان کے اخیر عشرہ میں اعتکاف کرتے تھے۔ حضور کے بعد ازواج مطہرات اعتکاف کرنے لگیں۔ (مسلم)

(نوٹ)۔ عورتیں بدستور گھروں میں اعتکاف کریں۔

(۱۰)۔ جب (اخیری) عشرہ شروع ہو جاتا۔ تو حضورؐ کو بھی
و غیر معمولی طور پر، شب بیداری کرتے۔ یہیوں کو بیدار رکھتے،
عبادت میں بہت کوشش کرتے۔ (مسلم)

عید الفطر

ہلالِ شوال کی رویتِ رمضان کو الوداع کرنی اور پیامِ عید
اللقی ہے۔ اس عید کو طیبۃ الفطر کہتے ہیں۔ اس اسلامی تہوار کی
اصل و اسد اس بھی خدا کی حمد و ستائش، اس کی توحید اور تسلیں و تکبیر
پر ہے، رسولِ خدا صلی اللہ علیہ وسلم جب مدینہ تشریف لائے۔ تو
وہاں سال میں دو تہوار منائے جاتے تھے۔ ان تہواروں میں رخص و
سرود و آواز ہو و لعب ہوتا تھا۔ اور شراب کے خم کے خم لٹھائے
جاتے تھے، نبی رحمت نے جہاں ان لوگوں کو پیغامِ اسلام پہنچایا۔
وہاں انہیں یہ حکم بھی سنایا۔ کہ خدا تعالیٰ نے تمہارے۔ ان دو
تہواروں کو۔ دو اسلامی تہواروں۔ عید الفطر اور عید الفاضل
سے تبدیل دیا ہے۔ جنہیں جاہلی رسوم کے بجائے خدا کی عبادت
لے قَدْ أَبَدَ لَكُمْ وَاللَّهُ بِهِمُ خَيْرٌ مِنْهُمْ يَوْمَ الرَّاغِبِي وَ يَوْمَ الْفِطْرِ۔
حضورؐ نے فرمایا۔ خدا تعالیٰ نے تمہارے لئے ان دو دنوں کے بدلے ان سے بہتر
دو دن مقرر کر دیئے ہیں۔ عیدِ قربان اور عید الفطر کا دن۔ (البودادہ)

کے ساتھ ملنا ہے۔

مسلمانوں کو چاہیے کہ وہ عید کے روز کھیل تماشے نہ لگائے اور بھول و لعب کی مجال سے اجتناب کر کے جاہلیتہ اور اسلام کے امتیاز کو قائم رکھیں۔ اور اس پاکیزہ تہوار کو اسلامی ہدایات کے مطابق منا کر اخلاق کی پاکیزگی کا ثبوت دیں۔

عید الفطر۔ کی رات کو فرط مسرت سے فرشتے پھولے نہیں سماتے، خدا تعالیٰ ان سے پوچھتا ہے کہ جو مزدور اپنا کام پورا کر چکے۔ اس کی کیا جزا ہے؟ فرشتے عرض کرتے ہیں کہ اس مزدور کو مزدوری پوری ملنی چاہیے۔ پھر خدا تعالیٰ فرماتا ہے میرے فرشتو! تم گواہ رہو۔ میں نے محمد صلی اللہ علیہ وسلم کی امت کے روزہ داروں کو بخش دیا۔ اور بہشت ان کے لئے واجب کر دیا۔ (اصحبابی)

بیہقی کی روایت میں ہے کہ فرشتوں میں اس رات کا نام

لَیْلَةُ الْجَازِزِہ ہے۔ یعنی نجات و انعام کی رات۔

عید کے دن انعام و اکرام | حضرت انس رضی اللہ عنہ روایت کرتے ہوئے کہتے ہیں کہ رسول اللہ

صلی اللہ علیہ وسلم نے فرمایا کہ جب لَیْلَةُ الْقَدَر ہوتی ہے۔

تو حضرت جبائیل فرشتوں کی ایک جماعت میں (زمین پر)۔

اترتے ہیں۔ تو ہر بندے پر جو کھڑا یا بیٹھا عبادت کر رہا ہو حجت

بھیجتے ہیں۔ پھر جب ان کی عید کا دن ہوتا ہے۔ تو خدا تعالیٰ اپنے فرشتوں میں فخر کرتا ہے اور کہتا ہے کہ اے میرے فرشتو! اس مزدور کا کیا بدلا ہے۔ جو اپنا کام پورا کر چکے۔ فرشتے کہتے ہیں۔ اس کو مزدوری پوری ملنی چاہیئے۔ پھر خدا تعالیٰ فرماتا ہے۔ اے میرے فرشتو! میرے بندوں، اور بندوں نے اپنے فرض (روزوں) کو پورا کیا۔ پھر نکلے دعا کرنے کو ر نماز عید میں، قسم ہے مجھ کو میری عزت کی۔ اور میرے جلال و کرم کی۔ اور میری بلندی، اور میرے اونچے مرتبے کی۔ کہ نماز عید میں، ضرور میں ان کی دعا قبول کروں گا۔ پھر نماز عید کے بعد، خدا تعالیٰ فرماتا ہے:-

اِرْجِعُوا قَدْ غَفَرْتُ لَكُمْ وَبَدَّلْتُ سَيِّئَاتِكُمْ حَسَنَاتٍ
قَالَ فَيَرْجِعُونَ مَغْفُورًا لَّهُمْ۔ (بیہقی)

”لوٹ جاؤ۔ میں نے تم کو بخش دیا۔ اور تمہاری بدیوں کو نیکیوں سے بدل دیا۔ حضورؐ فرماتے ہیں، پھر لوگ (عید گاہ سے، گناہوں سے پاک ہو کر لوٹتے ہیں۔“

صدقۃ الفطر کے مسائل | صدقہ فطر کا ادا کرنا ہر ایک مسلمان مرد، عورت، چھوٹے، بڑے، آزاد، غلام

پر رسول اللہ صلی اللہ علیہ وسلم نے فرض فرمایا ہے۔

(بخاری، مسلم)

(صفحہ ۱۲۹ پر)

(۲) - جس پر صدقہ فطر ادا کرنے کی طاقت ہو۔ اس پر ادا کرنا فرض ہے۔ اگرچہ وہ صاحبِ زکوٰۃ نہ ہو۔ (بخاری مسلم)
 (۳) لغو اور رفت کی وجہ سے روزہ میں جو نقصان آتا ہے۔ صدقہ فطر سے خدامعاف کر دیتا ہے۔ (ابوداؤد)

(۴) جب تک صدقہ فطر ادا نہ کیا جائے۔ روزے آسمان وزمین کے درمیان معلق رہتے ہیں۔ (ابو حفص)

(۵) صدقہ فطر نماز عید سے پہلے ادا کرنا چاہیئے۔ نماز عید کے بعد ادا کیا گیا۔ تو قبول نہ ہوگا۔ (بخاری۔ ابوداؤد)

(۶) صدقہ فطر ہر قسم کے اناج، یا کھجور، یا آٹے یا پنیر، یا کشمش سے بقدر ایک صاع (پونے تین شیر) فی کس ادا کرنا چاہیئے (زاوالمعد) کھاتے پیتے متمول لوگ پورا صاع ہی دیں۔

(۷) گہیوں پورے صاع کی بجائے نصف صاع (ایک سیرھ چھٹانک) فی کس بھی دے سکتے ہیں۔ (ابوداؤد، نسائی، ترمذی)

(۸) صدقہ فطر غبار، فقرار، اور مساکین کا حق ہے۔ حضرت انورؓ نے فرمایا۔ انہیں آج اس قدر دو۔ کہ غنی ہو جائیں۔ اور ان کو کسی کے پاس جانے کی ضرورت نہ رہے۔ (بخاری شریف)

(۱۲۸ صفحہ) عَنْ ابْنِ عُمَرَ رَضِيَ قَالَ قَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَكَاةَ الْفِطْرِ (بخاری مسلم) حضورؐ نے صدقہ فطر فرض فرمایا۔

۱۲۹ یہ وزن مدنی صاع کا ہے۔ اسی پر عمل کرنا بہتر ہے۔

خبریں اس!۔ لوگ عموماً آج کل صدقہ فطر مسجدوں کے اماموں کو دیتے ہیں۔ یاد رکھیں۔ کہ ان کو دینا ہرگز جائز نہیں۔ پھر سنیں۔ کہ اس صدقہ کے مستحق صرف فقرا اور مساکین ہی ہیں جن کے پاس کھانے کو نہ ہو۔ ائمہ مساجد کی خدمت دوسرے مال سے کرنی چاہیے۔ زکوٰۃ اور صدقہ فطر سے ان کے بار خدمت سے سبکدوش ہونے کی سعی نہ کریں۔ اور اماموں کو بھی چاہیے کہ اگر وہ کھاتے پیتے ہوں۔ تو ایسے صدقات کو خود ہی ہرگز قبول نہ کریں۔

عید الفطر کے مسائل (۱) عیدین میں غسل کریں۔ (طبرانی) (۲) طاقت کے مطابق اچھا

لباس پہنیں۔ (طبرانی)

(۳) مردوں کے لئے ریشمی کپڑا، اور سونا (بٹن، زنجیر، انگوٹھی وغیرہ) پہننا حرام ہے، رسول خدا نے فرمایا۔ ریشم اور سونا پہننے والے مردوں پر اللہ تعالیٰ جنت کی نعمتیں حرام کر دیتا ہے، اور انہیں ذلیل و خوار کر کے جہنم کی بھڑکتی ہوئی آگ میں داخل کرے گا۔ (بخاری مسلم)

(۴) عید الفطر کے دن کچھ کھا کر نماز عید کو جانا چاہیے۔ حضرت انورؑ سات کھجوریں کھایا کرتے تھے۔ (طبرانی)

(۵) عید گاہ پیدل جاتیں۔ ہاں عذر کے سبب سواری پر

جا سکتے ہیں۔ (ترمذی)

- (۶) مرد، عورتیں، بچے سب عید گاہ جائیں۔ (مشکوٰۃ)
- (۷) جب آفتاب دو نیمزے پر آجائے تو نماز پڑھ لیں۔ (المغنی)
- (۸) اس نماز کو جنگل میں ادا کرنا مسنون ہے۔ (بخاری)
- (۹) عذر (بارش وغیرہ) کے سبب شہر میں پڑھ لینی جائز ہے۔ (ابوداؤد)
- (۱۰) عیدین میں منبر نہ لے جائیں۔ (مسلم)
- (۱۱) عیدین کی نماز میں نہ اذان کہیں نہ تکبیر۔ (مسلم)
- (۱۲) خطیب اپنے خطبہ میں تکبیریں بکثرت کہے۔ (ابن ماجہ)
- (۱۳) عیدین کے روز، روزہ رکھنا حرام ہے۔ (مسلم)
- (۱۴) جس شخص کی عید کی نماز جماعت سے فوت ہو جائے، وہ اکیلا ادا کر لے۔ اگر کئی آدمی ہوں۔ تو جماعت کر لیں۔ اسی طرح جو مرد، اور عورتیں کسی عذر کی وجہ سے عید گاہ نہ جاسکیں۔ وہ گھر میں ہی نماز عید پڑھ لیں۔ (ابوداؤد)
- (۱۵) نماز دہر کر کے پڑھنا خلاف سنت ہے۔ (ابوداؤد)
- (۱۶) عیدین کی نماز کو جاتے ہوئے، اور واپسی پر تکبیریں بکثرت پڑھیں :-

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَ
اللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ (طارق)

(۱۷)، عیدین کی نماز صرف دو رکعتیں ہیں۔ ان دو رکعتوں سے پہلے کوئی نماز ہے اور نہ بعد۔ (بخاری مسلم)

(۱۸)، عیدین میں نماز پہلے ہے اور خطبہ بعد میں (بخاری مسلم)

(۱۹)، جس راستہ جاتیں آتے وقت راستہ بدل کر آئیں۔ (ترمذی)

(۲۰)، عیدین کے خطبہ میں وقت کی ضرورتوں، لوگوں کی مصلحتوں

سیاسی، اخلاقی، تمدنی، معیشتی، اور معاشرتی حالات پر روشنی

ڈالنی چاہیے۔ صرف ایک ہی ”پوہتی“ دینجانی خطبہ، ساری عمر

لوگوں کو نہیں سناتے رہنا چاہیے۔ بخاری شریف میں ابی سعید

خدری رضی کی روایت موجود ہے :-

يَعْظُمُ حُرْمُ يَوْمِهِمْ وَيَا مُرْهُمُ وَإِنْ كَانَ يُرِيدُ

أَنْ يَقْطَعَ بَعْثًا قَطْعَهُ أَوْ يَأْمُرَ بِشَيْءٍ أَمْرِيهِ -

”حضور صلی اللہ علیہ وسلم لوگوں کو خطبہ عید میں (حالات کے

تفاضل کے مطابق) نصیحت کرتے، وصیت فرماتے اور (قومی ضرورتوں،

اور دینی مطالبوں کا) حکم کرتے، اور اگر کوئی فوج (جہاد کے لئے،

بھیجنا چاہتے، تو اسے بھیجتے، اور لوگوں کو مصلحتوں اور (ان کے

اہم) امور کے متعلق ارشاد فرماتے :- (بخاری)

نماز عیدین کا طریقہ | عیدین کی نماز میں قرأت سے

پہلے پہلی رکعت میں (سوائے

تکبیر اولے کے) سات تکبیریں کہنی چاہیے۔ پھر پھر کر

ہر تکبیر پر رفع الیدین کریں۔ اور ہر تکبیر کے بعد ہاتھ باندھ لیا کریں۔ (ترمذی - بیہقی)

دوسری رکعت میں قرأت سے پہلے پھر ٹھیکر کر پانچ تکبیریں کہیں۔ اور بدستور ہر تکبیر پر رفع الیدین کریں۔ اور ہاتھ باندھیں۔ (ترمذی)

پہلی رکعت میں سورہ ق، اور دوسری میں قمر پڑھیں یا پہلی میں سِتِّمِ اسْمُ اور دوسری میں هَلْ اَشْكُ۔ (ترمذی)

انتکال:- رکوع - سجود - قومہ - جلسہ، نماز کے ارکان ہیں۔ اور فرض ہیں۔ چونکہ ان کی تعدیل و طمانیت کے بغیر نماز مفتی ہو جاتی ہے۔ اس لئے نہایت ضروری ہے۔ کہ پورے اطمینان سے رکوع کریں۔ اور قومہ میں خوب چین سے سیدھے کھڑے رہیں۔ پھر اطمینان سے سجدہ کر کے جلسہ میں مطمئن ہو کر بیٹھ جائیں۔ اور پھر دوسرا سجدہ آرام سے کر کے کھڑے ہوں۔ رکوع و سجود کی تسبیحوں کے علاوہ قومہ و جلسہ میں مسنون دعائیں بھی ضرور پڑھیں۔

خبردار! - ان ارکان اربعہ میں عجلت اور عدم طمانیت نماز کو برباد کر دیتی ہے۔ ہزاروں مقتدیوں کا بوجھ اٹھانے والے اماموں کو ان امور کی طرف خاص طور پر توجہ کرنی چاہیے۔

عَبْدُ الْأَوْضَىٰ

حضرت ابراہیم کا سفرِ غرب

خلیل الرحمن حضرت ابراہیم علیہ السلام خدائے لم یزل کے حکم سے

اپنی بیوی حضرت ہاجرہ رضہ اور اپنے اکلوتے شیرخوار لخت جگر حضرت اسماعیل علیہ السلام کو ملک شام سے لے کر مرزین عرب میں پہنچتے ہیں۔ اور سنسان — بیابان میں بٹھا کر ایک پانی کی چھاگل اور کچھ چھوٹے درے دے کر بغیر کچھ کہے سنے پیٹھ پھیر کر جادہ ہمایا ہو جاتے ہیں۔ حضرت ہاجرہ رضہ محو حیرت ہو کر بے چینی، اور اضطراب کے عالم میں پوچھتی ہیں۔ خلیل الرحمن۔ خدا کے برگزیدہ پیغمبر! آپ ہمیں اس حدود فراموش صحرا کی وحشتناک تنہائی میں چھوڑ کر کہاں چلے ہیں؟۔ جواب درکنار — حضرت ابراہیم نے مڑ کر بھی نہ دیکھا۔ کہ کس نے بلایا ہے؟۔ حضرت ہاجرہ رضہ اٹھیں۔ کہ اپنے پیارے خاوند کو پکڑیں۔ لیکن حضرت خلیل اللہ اپنی رفتار کو تیز تر کر دیتے ہیں۔ حضرت ہاجرہ رضہ نے ناچاری کی حالت میں عرض کیا۔ کہ اچھا اتنا تو فرمائیے۔ کہ کیا آپ ہم پر ناراض ہو کر چھوڑ چلے ہیں۔ یا ایسا کرنے کا خدا نے آپ کو حکم دیا ہے۔ اس پر حضرت ابراہیم نے فرمایا۔ ہاں میرے پروردگار نے مجھے ایسا حکم دیا ہے۔ پھر حضرت ہاجرہ رضہ

نے کہا:-

إِذَا لَا يُضَيِّعُنَا اللَّهُ أَبَدًا - (بخاری)

”پھر تو اللہ تعالیٰ ہمیں ہرگز ضائع نہ کرے گا۔“

دہاجرہ رنہ کے سر کے تاج، شوق سے تشریف لے جائیے۔

واللہ تعالیٰ ہمارے لئے کافی ہے۔

یہ کہہ کر دہاجرہ واپس آئیں۔ اور اپنے نورِ نظر کو گود میں لے کر آنکھیں ٹھنڈی کیں۔ تھوڑے وقت میں چھاگل کا پانی اور کھجوروں کا ناکافی توشہ ختم ہو گیا۔ اور پھر بھوک اور پیاس نے بیدِ غلبہ کیا۔ بے کسی۔ بے بسی۔ اور کس میرسی کا عالم۔ چٹیل، سنسان، اور لق و دق بیابان کی ہمہ گیر تنہائی۔ کالے کوسوں تک، حیوانِ ناطق پھوڑ، پرند و چرند کا نام و نشان نہ تھا۔ وسعتِ نظر کی تنہا۔ اور صد اُمیال کی مسافتِ صحرا، نا آشنائے آب و گیاہ تھی۔ ہر سمت ریت کے ڈھیر اور نہ ختم ہونے والی پہاڑیوں کے سلسلہ کے سوا کچھ نظر نہ آتا تھا۔ سکتہ کا عالم، اور غضب کا سناٹا دیکھ کر بے یار و غمخوار دہاجرہ سناٹے میں آگئیں۔

لختِ جگر کے ہونٹ ہارے پیاس کے خشک،۔ اور زبان دہشت ہو گئی۔ گلاب کا سا چہرہ مرجھا گیا۔ بھوک اور پیاس کی شدت کے سبب ماں کی زبوں حالی، اور تشنہ کامی کے

سوا بچہ کی حالت نازک ہو گئی۔ اور دیکھتے ہی دیکھتے وہ۔ ماہی بے آب کی طرح تڑپنے، اور سسکیاں بھرنے لگ گیا۔ سانس رک رک کر چلنے لگا۔ نبض چھوٹنے لگی۔ اور حضرت ابراہیم علیہ السلام کا فرزند ٹانگیں رگڑ رگڑ کر دم توڑنے لگا۔ ماما بھری ماں پاس بیٹھی منہ دیکھ رہی تھی۔ بچہ کی نعل درآتش سے آتش زیر پا کر رہی ہے۔ دنیا اس کی نظر میں اندھیر ہے۔ وطن کی دوری۔ خاوند کی مہجوری۔ بچہ کی نازک حالی۔ اپنی بے بسی، بھوک اور پیاس۔ خوف اور ہراس۔ ریت اور بلا کی دھوپ متواہش بیابان۔ اور اس پر معصوم جان کا اماں، اماں پکارنا۔ اور بے کس دکھی ماں کا قربان ہونا۔ بچہ کا پانی مانگنا، اور ماں کی آنکھوں کا برکھا ہرستا۔ آخر جگر تھام کر رہ جانا۔ عجب دل خراش منظر تھا۔

سعی صفا مروہ کی داغ بیل

حضرت ہاجرہ رضی اللہ عنہا اپنے نورِ نظر کی اس دردناک حالت کی تاب نہ لا کر بے قراری سے کھڑی ہو جاتی ہیں۔ ادھر ادھر نظر دوڑاتی ہیں۔ کہ کہیں پانی کا سراغ ملے۔ لیکن پیاس و قنوط کے سیاہ بادل مطلع آرزو کو تاریک کر دیتے ہیں۔ گھبرا کر پانی کی تلاش میں صفا پہاڑی پر دوڑتی ہوئی چڑھتی ہیں۔ پر پانی کا کہیں

نشان نہیں ملتا۔ پھر اتر کر مروہ پر چڑھ جاتی ہیں۔ کہ شاید یہاں ہی پانی ہو۔ لیکن پانی یہاں بھی نہیں ملا۔ (صفا مروہ کی سعی کی ابتداء یہیں سے ہوتی ہے)۔

جب حضرت ہاجرہؓ کو ان کی کوہ آسا تگ و دو شرابار ہوتی نظر نہیں آتی۔ تو پھر ان کی دریا بار نگاہ آسمان کی طرف اٹھتی ہے۔ اتنے میں غیب سے آواز آتی ہے۔

مَنْ أَنْتِ - تم کون ہو؟

حضرت ہاجرہؓ جواب دیتی ہیں۔

أَنَا أُمُّ وَلَدِ إِبْرَاهِيمَ هَاجِرَةٌ - میں ابراہیمؑ کے فرزند

اسماعیلؑ کی والدہ ہاجرہ ہوں۔

فرشتہ پوچھتا ہے۔

إِلَى مَنْ وَكَلَكُمَا - حضرت ابراہیمؑ (اس سنان بیابان)

میں تمہیں کس کے سپرد کر گئے ہیں؟

حضرت ہاجرہؓ جواب دیتی ہیں۔

وَكَلَّنَا إِلَى اللَّهِ - ہمیں خدا کو سونپ گئے ہیں۔

حضرت جبریلؑ فرماتے ہیں۔

وَكَلَّكُمَا إِلَى كَافٍ - (بخاری)۔ پھر تو وہ تمہیں خدائے

کاف کو سونپ گئے ہیں!۔ (یعنی فکر نہ کرو۔ خدا تمہارے

لئے کافی ہے)۔

چاہ زمزم اور مکہ کی ابتداء | صحیح بخاری میں ہے کہ دھراس

نے زمین پر ایڑی ماری۔ اور پانی زمین سے پھوٹ کر نکل آیا۔
 دیسی چاہ زمزم ہے، - پھر یہ پانی - حضرت ہاجرہ رضی اللہ عنہا نے پیا۔
 اور اپنے بچے کو بھی پلایا۔ یہ پانی انہیں مائیت کے علاوہ غذا مائیت
 کا کام بھی دیتا تھا۔ اب پانی کی وجہ سے اس جگہ کچھ لوگ
 رہنے لگ گئے۔ اور رفتہ رفتہ ایک چھوٹی موٹی بستی آباد
 ہو گئی۔ (اسی کا نام مکہ مکرمہ ہے)۔ حضرت اسماعیل علیہ السلام
 یہیں پلے پوسے، اور جوان ہوئے۔ اسی بستی میں نکاح کیا۔
 آپ ہی کی اولاد عرب کہلائی۔ اور آپ ہی کی نسل سے جناب
 رحمت للعالمین، خاتم النبیین، حضرت محمد ﷺ
 علیہ وسلم پیدا ہوئے۔

کعبۃ اللہ کی بنیاد | حضرت ابراہیم علیہ السلام جو

اپنی بیوی اور بچے کو بحکم خدا زنی
 یکہ و تنہا ریختان میں چھوڑ گئے تھے۔ ایک بار اس صحرا
 میں واپس آئے۔ اپنے پیارے بیٹے کو ملے۔ آنکھیں چوہیں۔
 پیشانی کو بوسہ دیا۔ سینے سے لگایا۔ اور فرمایا! - بیٹا! -
 خدا نے مجھے حکم دیا ہے کہ اس جگہ خدا کا گھر - بیت اللہ
 تعمیر کروں۔ اور اس کام میں تم میری مدد کرو - !

چنانچہ دونوں نے خدا کے حکم کے مطابق بیت اللہ کی بنیاد رکھی۔ جیسا کہ خدا فرماتا ہے۔

وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ ﴿١٢٦﴾ هُوَ رَافِعُكَ وَمَا عَمِلُ إِلَّا الصَّالِحَاتِ ﴿١٢٧﴾
 (پ) حضرت ابراہیمؑ اور اسماعیلؑ
 بیت اللہ کی بنیادوں کو اٹھاتے تھے۔

بہت سے پڑھے لکھے لوگ عید الاضحیٰ کا آغاز | اس عید کا تلفظ (PRONUNCIA)۔

(Tion) غلط کرتے ہیں۔ صحیح تلفظ عیدُ الاضحیٰ ہے۔ اضحیٰ جمع ہے اضحیّہ کی۔ اضحیّہ کے معنی قربانی کے ہیں۔ اور عید الاضحیٰ کے معنی ہونے "قربانیوں کی عید"۔ اب اس عید کی قربانی کی ابتداء کا حال کلیجہ بنیام کر سنیے:-

حضرت ابراہیم علیہ السلام خواب میں دیکھتے ہیں کہ وہ اپنے تخت جگر، لاڈلے، اور اکلوتے بیٹے کو خدا کے نام پر ذبح کر رہے ہیں۔ آنکھ کھلتے ہی خدا کے حکم کی تعمیل کے لئے تیار ہو جاتے ہیں۔ صبح بیٹے کو نہلا دھوا کر صاف ستھرے کپڑے پہنا کر گھر سے باہر دو میل دور۔ وادی منا میں ساتھ لے جاتے ہیں۔ راستہ میں بچہ کھیلتا، کودتا، ہنسی خوشی، پیاری پیاری باتیں کرتا آپ کے ہمراہ چلا جاتا ہے۔ مقام منے پر پہنچ کر باپ بیٹے کے درمیان یہ لرزہ خیز مکالمہ ہوتا ہے۔

باپ:- يَا بُنَيَّ إِنِّي أَدْرِي فِي الْمَنَامِ إِنِّي أَذْبَعُكَ
فَأَنْظُرُ مَاذَا تَرَى - (پ ۳۶ ع ۷)

میرے پیارے بیٹے! میں نے خواب دیکھا ہے، کہ میں تجھے خدا کے
نام پر، ذبح کر رہا ہوں۔ (بتاؤ!) تمہاری کیا مرضی ہے؟
بیٹا:- يَا أَبَتِ افْعَلْ مَا تُؤْمَرُ سَتَجِدُنِي إِِنْ شَاءَ اللَّهُ
مِنَ الصَّابِرِينَ - (پ ۳۶ ع ۷)

”ابا جان! حکم الہی کی فوراً تعمیل کیجئے۔ (خنجر پکڑیں۔ جان مضر ہے،
انشاء اللہ آپ مجھے ثابت قدم پائیں گے۔“

پیارے والد! ہنگام ذبح میرے ہاتھ پاؤں باندھ لینا۔ مبادا
تڑپوں اور بے صبر ٹھہروں۔ اور تڑپنے سے آپ کے کپڑوں پر خون
کے پھینٹے پڑیں گے، جنہیں دیکھ کر میری والدہ بے قرار ہو گئی۔
اور خدا کے حکم کی قربان گاہ پر مجھے بھینٹ چڑھانے وقت اٹھ
منہ لٹانا۔ کہیں ایسا نہ ہو کہ میری صورت پر آپ کی آنکھیں گر
جائیں۔ محبت کا طوفان اٹھ آئے۔ اور پھر بے خودی ہاتھ سے
خنجر گرا دے! — ابا جان! چھری تیز کرو۔ کہ رب العالمین کی
ملاقات کے لئے جان بے تاب ہے۔ گھر پہنچ کر والدہ مکرّمہ کو
میرا آخری سلام عرض کرنا۔ اور انہیں تسلی دینا۔ لو۔ اب
رخصت! — بسم اللہ کیجئے۔

باپ بیٹے کا سر منہ چوم کر آخری پیار کرتا ہے اور کہتا ہے،

جان پدلا۔ میں تم پر بہت خوش ہوں، کہ تم اپنے حقیقی مالک کے نام پر سرفروشی کے لئے بخوشی تیار ہو۔ میں نے تمہیں خدا کو سونپا۔

پھر باپ بیٹے کا کرتہ اتارتا ہے۔ اور اسے منہ کے بل زمین پر گرا کر تیز چھری حلق پر پھیرنے لگ جاتا ہے۔ اتنے میں ملا راعیٰ کے حریم ناز کے نورانی حجاب کو جنبش ہوتی ہے۔ شانِ کرمی کے دریائے ترحم میں جوش آ جاتا ہے۔ اور وحی الہی یوں نغمہ بار ہوتی ہے۔

وَنَادَيْنَاهُ اَنْ يَّا اِبْرَاهِيْمُ ۝ قَدْ صَدَّقْتَ
الرُّمِّيَا ۝ اِنَّا كُنَّا اِلَيْكَ مُنْجِي الْمُحْسِنِيْنَ ۝

(۲۳ ع)

اے ابراہیم! تم نے میرے حکم کی تعمیل کر دی۔ (بس امتحان ہو چکا) اور اجر ثابت ہو گیا۔

پھر حضرت جبریل باذن یزداں پہنچ جاتے ہیں۔ حقیقی بیٹے کو

سگے باپ کی چھری تلے سے نکال کر ایک دُنہ ذبح

کرا دیتے ہیں۔ اور رحمتِ خداوندی سے فرزندوں کی۔

قربانی کی جگہ۔ جانوروں کی قربانی قرار پاتی ہے۔

طغیانِ ناز میں، کہ جب گروہِ رسول

خود زیر تیغ رفت و شہیدش نمی کند

(۱) - رسول اللہ صلی اللہ علیہ وسلم ارشاد فرماتے ہیں۔

ماہ ذی الحجہ کے فضائل

کہ ذی الحجہ کا سارا مہینہ حرمت والا ہے۔ اور اس مہینے کے پہلے دس دن بہت بزرگ ہیں۔ کہ ہر دن کے روزے کے بدلے اللہ تعالیٰ ایک سال کے (نقلی) روزوں کا ثواب عطا فرماتے ہیں۔ اور ہر رات کے قیام کا ثواب لیلۃ القدر کے ثواب کے برابر بخشتا ہے۔ (ترمذی شریف)

(۲) - ذی الحجہ کی نویں تاریخ (یومِ عرفہ) کا روزہ رکھنے والے کے دو برس کے گناہ معاف کر دیتا ہے۔ سال گزشتہ اور سال آئندہ کے۔ (صحیح مسلم)

(۳) عرفہ کے دن کے روزہ دار کو ایک ہزار روزوں کا ثواب ملتا ہے۔ (بیہقی)

(۴) - خدا تعالیٰ عرفہ کے دن (۹ ذی الحجہ کو) اس قدر گنہگاروں کو جہنم سے آزاد کرتا ہے۔ کہ اور کسی دن اس قدر آزاد نہیں کرتا۔ (صحیح مسلم)

قریبانی کی تاکید | قریبانی کرنے کی سرورِ دو عالم صلی اللہ علیہ وسلم نے سخت تاکید فرمائی ہے۔

ارشاد نبویؐ ہوتا ہے کہ جو شخص قریبانی کی طاقت رکھتا ہو۔ اور پھر نہ کرے وہ نماز کے لئے ہماری عید گاہ میں نہ آئے (حاکم)

قربانی کے وقت افلاس | بیاہ - شادی - موت - فوت

اور پورے آدمی کے مرنے پر خلافت شرعی قومی رسموں، اور ملکی رواجوں پر لوگ سینکڑوں روپیہ برباد کر کے، خدا اور رسولؐ کی ناراضی مول لے لیتے ہیں۔ لیکن قربانی کے وقت افلاس ٹپکانے لگ جاتے ہیں۔ یاد رہے کہ قربانی دینے والے کے لئے صاحبِ زکوٰۃ ہونا شرط نہیں ہے بلکہ ہر وہ شخص جو قربانی کا جانور خرید سکے۔ اسے ضرور قربانی کرنی چاہیے۔ اور اگر جانور نہیں خرید سکتا۔ تو گائے کے ساتویں حصہ میں۔ شریک ہو جاتے۔

قربانی، جہاد کی مشق ہے | مذہب، اور سیاست دو الگ

الگ چیزیں نہیں ہیں۔ بلکہ مذہب کی عملی صورت کو ہی سیاست کہتے ہیں۔ امثالِ اوامر کی برق تپاں جہاد و سیاست کی روح و رواں ہے۔ خدا تعالیٰ نے ہر سال جانوروں کے خون بہانے کا حکم دے کر دراصل میدانِ جنگ میں کافروں کی شاہِ رگ کاٹنے کی مشق کرائی ہے آپ نے بہت سے ایسے لوگ دیکھے، یا سنے ہوں گے۔ جو اتنے کمزور دل واقع ہوئے ہیں۔ کہ ایک بٹیر تک کو خود ذبح نہیں کر سکتے۔ بلکہ کئی مردوں اور عورتوں کو جانور ذبح ہوتے دیکھ کر دل کی دھڑکن شروع ہو جاتی ہے۔

قربانی کے جانور کا اپنے ہاتھ سے خون بہانے میں یہی راز ہے، اور پھر ہر سال اس خون بہانے پر مزاوالت، اور مہارست کرنے کے حکم میں یہی حکمت کار فرما ہے۔ کہ میدان کارزار میں اَسَدُ اللہی بے دریغ مہجی، اور عنتری کے خون کے دریا بہا دے۔ قربانی کے فلسفہ جہاد سے یہ بات بھی خوب اجاگر ہو گئی۔ کہ قربانی کے جانور کو ذبح کرنے کی بجائے جانور کی قیمت راو خدا میں خرچ کرنا۔ ہرگز ہرگز جائز نہیں۔ کہ ایسا کرنے سے نہ صرف جہاد کی سپرٹ ہی ختم ہو جاتے گی۔ بلکہ قربانی بھی عند اللہ قبول نہ ہوگی۔ کیونکہ قربانی کی جگہ قیمت دینا نبی رحمت م کی سنت اور تعامل صحابہ رض سے ہرگز ہرگز ثابت نہیں ہے۔ فافہمُ وَلَا تَكُنْ مِنَ الْخَاوِیْنَ۔

قربانی کا اجر و ثواب (۱) رسول اللہ صلی اللہ علیہ وسلم فرماتے ہیں۔ کہ قربانی کا جانور قیامت کے دن اپنے سینک، بال، کھڑ، گوشت، اور خون سمیت لایا جائے گا۔ اور اس کا وزن ستر گنا زیادہ کر کے ترازو میں رکھا جائے گا۔ (ترمذی)

(۲) حضور انور م فرماتے ہیں۔ کہ قربانی کے جانور کے خون کا پہلا قطرہ زمین پر گرتے ہی خدا تعالیٰ قربانی کرنے والے کے تمام اگلے گناہ بخش دیتا ہے۔ (برہار)

(۳) رحمتِ دو عالم فرماتے ہیں۔ قربانی کے جانوروں کو خوب موٹا کرو۔ کہ یہ تمہارے لئے (قیامت کو) پل صراط پر سواریاں بنیں گے۔ (تفہیم)

(۴) حضور اکرم م فرماتے ہیں۔ اللہ تعالیٰ قربانی کے جانور کے ہر بال کے عوض ایک نیکی عطا کرتا ہے۔ اور اسی طرح اُون کے بدلے بھی۔ (ابن ماجہ)

(۵) حضرت انورؑ نے ارشاد فرمایا۔ خدا تعالیٰ قربانی کا خون زمین پر گرنے سے قبل ہی قبول کر لیتا ہے۔ (ترمذی)

(۱) نماز عید پڑھ کر قربانی کریں۔ اور اپنے ذبیحہ کا گوشت کھائیں۔ (مسلم)

قربانی کے مسائل

(۲) ایک گائے میں سات آدمی۔ اور ایک اونٹ میں دس آدمی شرکت کر سکتے ہیں۔

(۳) ایک بکرا، یا بھیڑ، ایک گھر کی طرف سے کافی ہے۔ چاہے گھروالوں کی تعداد کتنی ہی ہو۔ (ابوداؤد)

(نوٹ) :- یہ جواز کی صورت ہے، ورنہ ریا کے بغیر جس قدر زیادہ جانور قربانی کریں۔ اسی قدر ثواب زیادہ ہوگا۔ حجۃ الوداع میں رسول اللہ صلی اللہ علیہ وسلم نے ستر اونٹ قربانی دیئے تھے۔

(۴) قربانی کا گوشت خود کھائیں۔ دوست، احباب،

کنبے، قبیلے، اور محتاج و مساکین کو کھلائیں۔ اور ذخیرہ بھی کر سکتے ہیں۔“ (ابوداؤد)

(۵) دُنبہ، دُنبی اور بھیرا، بھیر کم از کم چھ مہینے کا ذبح کر سکتے ہیں۔ ان کے علاوہ ہر قربانی کا جانور دو دانت سے کم نہ ہو۔ (مشکوٰۃ شریف)

انتباہ :- بعض لوگ جانور بچتے وقت کہتے ہیں کہ یہ بکرا یا گائے اگرچہ دو دانت والے نہیں ہیں۔ لیکن دو دانت والوں سے زیادہ قرب اور طاقت ور ہیں۔ اس لئے ان کے ذبح کرنے میں کوئی ہرج نہیں۔ خبردار! — دھوکا نہ کھائیں — اور ایسا جانور قربانی کے لئے ہرگز نہ خریدیں۔ ورنہ قربانی ضائع جائے گی۔ اس بارے میں ہم آپ کو رسول اللہ صلی اللہ علیہ وسلم کا حکم سناتے ہیں۔ آپ ارشاد فرماتے ہیں :-

لَا تَذْبَحُوا إِلَّا مُسْنَةً إِلَّا أَنْ يُعْصَرَ عَلَيْكُمْ
مَنْذَرٌ بَحْوًا جَذَعَةً مِّنَ الضَّائِنِ۔ (مسلم)

”تمہیں دانت والا جانور ہی قربانی میں ذبح کرنا چاہیئے
ہاں اگر وہ نہ مل سکے۔ تو پھر بھیر (دنبہ) کا چھ مہینے
کا بچہ بغیر دانت کے ذبح کر لو“

(۶) پورا لنگڑا، بالکل کاننا۔ نہایت ہی پتلا دبلا، بہت
بیمار، آدھا یا آدھے سے زیادہ کان کٹا۔ چرے ہوئے

اور سوراخ دار کان والا — آدھا یا آدھے سے زیادہ ٹوٹے
سینگ والا — اور بہت بوڑھا جانور، جس کی ہڈیوں میں گودا
نہ رہا ہو — قربانی میں جائز نہیں " (ابوداؤد)

(۷) — ہنگام ذبح جانور کے کلمہ (سر) پر قدم رکھیں اور
تیز چھری سے ذبح کریں " (بخاری - مسلم)

(۸) نماز عید سے پہلے جو قربانی کرے گا۔ اس کی قربانی خدا
قبول نہیں کرتا " (بخاری)

(۹) عید کے دن سے لے کر تیرہ ذی الحجہ تک قربانی جائز
ہے " (ابن کثیر)

(۱۰) قربانی کرنے والا شخص ذی الحجہ کا چاند دیکھنے کے
بعد قربانی کرنے تک سر نہ منڈائے، نہ بال ترشوائے۔
نہ ناخن کٹوائے۔ اور نہ ہی جسم کے کسی حصہ کے بال لے۔
(ابوداؤد)

رحمت ایزدی کی ذرہ نوازی | حضور اکرم صلی اللہ علیہ وسلم
نے فرمایا۔ کہ جو شخص قربانی
کرنے کی طاقت نہیں رکھتا۔ وہ ذی الحجہ کا چاند دیکھ کر اپنے
بال، ناخن نہ لے دینے نماز عید تک حجامت نہ کروائے۔
اور عید کی نماز پڑھے۔ تو خدا تعالیٰ اس (تمنائے قربانی کے
سر پہ) کو قربانی کا پورا ثواب عطا فرماتا ہے۔ (ابوداؤد)

(نوٹ):۔۔ بعض روایات میں حاملہ ظاہر اور دودھ والے جانور کی قربانی منع آتی ہے، اس لئے ایسا جانور قربانی کے لئے نہ خریدیں۔

قربانی کی دُعا اور طریق ذبح | ابوداؤد میں حضرت جابرؓ روایت کرتے ہوئے کہتے ہیں۔ کہ

قربانی کے دن رسول اللہ ﷺ علیہ وآلہ وسلم نے دو دنبے سنگ دار۔ چتکبرے، خصی، قبلہ رخ لٹاکر (ہنگام ذبح) یہ دعا پڑھی :-

إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ عَلَىٰ مِلَّةِ إِبْرَاهِيمَ حَنِيفًا وَمَا أَنَا مِنَ الْمُشْرِكِينَ ۝ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝ لَا شَرِيكَ لَهُ وَبِذَلِكَ أُمِرْتُ وَأَنَا مِنَ الْمُسْلِمِينَ ۝
اللَّهُمَّ مِنْكَ وَلَاكَ عَنْ

اس جگہ یعنی عَنْ کے بعد اپنا نام، یا جس کی طرف سے قربانی کی جائے، اس کا نام لیں۔

پھر یہ دعا پڑھ کر جانور کی گردن پر اپنا پاؤں رکھ کر
بہت تیز چھری سے —

بِسْمِ اللّٰهِ وَاللّٰهُ اَكْبَرُ

کہہ کر بہت پھرتی سے ذبح کر ڈالیں۔ (بخاری۔ مسلم۔ ابوداؤد)
دعاے قربانی کا ترجمہ ملاحظہ ہو:-

” میں حضرت ابراہیم علیہ السلام کے طریقے پر جسے
سنت خیر الوریٰ کا شرف حاصل ہے، چلتے ہوئے اس
ذات پاک کی طرف (پورے خلوص سے) توجہ کرتا ہوں
جس نے آسمانوں اور زمین کی تخلیق فرمائی۔ اور میں
(شکر سے بیزار) توحید کا پرستار ہوں۔ بیشک میری
نماز۔ اور میری قربانی۔ میری زندگی، اور میری موت
صرف اللہ (ہی کی) خوشنودی، کے لئے ہے۔ جو تمام
جہانوں کا بلا شریک وغیرے پروردگار ہے، مجھے اس
(عقیدہ توحید پر قائم رہنے) کا حکم دیا گیا ہے۔ اور
(تولاً اور عملاً) مسلمان ہوں۔ بے اللہ! یہ (قربانی،
تیری ذات (کے وسیلہ) سے کرنے لگا ہوں) اور
تیرے ہی نام پر اس کو میں (یا فلاں کی طرف سے)
بھینٹ چڑھاتا ہوں“

امت کی طرف سے قربانی | رسول اللہ صلی اللہ علیہ وسلم نے دو بڑے سنگوں والے۔

چٹکے بڑے بھٹی مینڈھے منکوائے۔ اور انہیں قربانی کرتے وقت کہا۔ یا الہی! تو اس قربانی کو میری اور میری امت کی طرف سے قبول فرما۔ (میرے وہ امتی) جو قربانی کرنے کی طاقت نہیں رکھتے ہیں۔ (ابوداؤد)

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ ۝

گائے کی قربانی | صحیح بخاری میں ہے: صَلَّيْتَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ أَزْوَاجِهِ بِالْبَقَرَةِ۔ حضورؐ نے اپنی بیویوں کی طرف سے گائے کی قربانی کی۔

صحیح مسلم میں ہے۔ جابر بن عبد اللہ رضی روایت کرتے ہیں:-

نَحْرُنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَامَ الْحَدِيدِ بِبَيْتِ الْبَقَرَةِ عَنْ سَبْعَةٍ۔ (مسلم)

”صحابہ رضی نے صلح حدیبیہ والے سال (۶۲۸ء) رسول اللہ

صلی اللہ علیہ وسلم کے ساتھ سات آدمیوں نے شریک ہو کر گائے کی قربانی کی۔“

ابن ماجہ میں ہے۔ أَمَرَهُمُ النَّبِيُّ صَلَّى اللَّهُ عَلَيْهِ وَسَلَّمَ أَنْ يَنْحَرُوا

الْبَقَرَةَ۔ حضورؐ نے صحابہ رضی کو گائے کی قربانی کا حکم دیا۔“

گائے کی قربانی کی فضیلت | جمہور کا اتفاق ہے۔ کہ بکری کی قربانی سے گائے کی قربانی افضل

ہے۔ فتاویٰ قاضی خان میں ہے۔ وَالْبَقَرُ أَفْضَلُ مِنَ الذَّكَرِ مِنَ الْمَعَزِ۔ یعنی گائے کی قربانی بکرے کی قربانی سے افضل ہے۔ حضرت شیخ عبدالقادر جیلانیؒ ”غنیۃ الطالبین“ میں فرماتے ہیں۔ وَاَفْضَلُهَا الْاِبِلُ ثُمَّ الْبَقَرُ ثُمَّ الْغَنَمُ۔ بکرے سے گائے کی قربانی افضل ہے۔

قُرْبَانِی کی کھال کا حکم | (۱) جو کوئی قربانی کی کھال بیچ کر اپنے کام میں لائے گا۔ اس کی قربانی قبول نہیں ہوگی۔

من باع جلد اضحیہ فلا اضحیۃ لہ۔ (رواہ الحاکم)
(۲) قربانی کی کھال قصاب، سقہ، اور دانی وغیرہ کو اجرت میں دینی منع ہے۔ (ابوداؤد)

(۳) قربانی کی کھال فی سبیل اللہ دینی چاہئے۔ (بخاری، مسلم)

(۴) قربانی کی کھال کے مستحق فقراء اور مساکین ہیں۔ (بلوغ المرام)

قُرْبَانِی کی کھال کا مُصَلَّٰ | قربانی کی کھال کو فروخت کئے بغیر اپنے مصرف میں لانا جائز ہے۔ مثلاً اس کا ڈول۔ مشک۔ بستر۔ یا پوتین، یا مصلا

وغیرہ بنوا کر اپنے استعمال میں لا سکتے ہیں۔ رحمتِ دو عالم صلی اللہ علیہ وسلم کی زبان پاک کا فتوے ہے۔ وَاسْتَمْتَعُوا بِجُلُودِهَا وَلَا تَبِيعُوهَا۔ ”قربانی کی کھال سے (ہر طرح کا) فائدہ اٹھاؤ۔ لیکن فروخت نہیں کر سکتے۔“ (منتقی)

عید الاضحیٰ کی نماز (۱) عید کے دن غسل کر کے اچھا لباس پہن کر خوشبو لگا

کر بغیر کچھ کھائے عید گاہ جائیں۔ (بخاری - مسلم)

(۲) جس راستے سے عید گاہ جائیں، واپسی پر راستہ بدل کر آئیں۔ (بخاری)

(۳) اس عید کی نماز جب آفتاب ایک نیزے پر آجائے تو پڑھ لینی چاہیے۔ (بخاری)

عید الاضحیٰ کی نماز اولاً سہمہ میں پڑھی گئی۔ پھر حضورؐ نے کبھی ترک نہیں کی پہلی رکعت

میں تکبیر تحریمہ کے بعد ہاتھ باندھ کر دعائے افتتاح پڑھیں۔

پھر ٹھیکر کمرسات تکبیریں کہیں۔ ہر بار رفع الیدین کریں اور

ہاتھ باندھیں۔ پھر بلند آواز کے ساتھ قرأت پڑھیں۔

دوسری رکعت میں سیدھے کھڑے ہو کر پہلے پانچ تکبیریں کہیں

— ہر تکبیر پر بدستور رفع الیدین کریں۔ اور ہاتھ باندھیں۔

(ابوداؤد)

امام پہلی رکعت میں سورہ فاتحہ کے بعد سورہ ق اور دوسری
میں اقرب الساعۃ پڑھے۔ یا سم اسم اور هل اثنک۔
عید کے دن سے لے کر تیرہ ذی الحجہ تک (نمازوں کے بعد)
یہ تکبیریں بلند آواز سے بکثرت پڑھتے رہیں۔

اَللّٰهُ اَكْبَرُ۔ اَللّٰهُ اَكْبَرُ۔ لَا اِلٰهَ اِلَّا اللّٰهُ
وَ اَللّٰهُ اَكْبَرُ۔ اَللّٰهُ اَكْبَرُ وَ لِلّٰهِ الْعَدْنُ۔
(دارقطنی)

قربانی کی خلاف عطا یوں کا وادیا

قربانی کے متعلق بعض لوگ یہ پراپیگنڈا کر رہے ہیں کہ قربانی
صرف حاجیوں کے لئے مکہ میں ہی دینی ضروری ہے۔ مکہ کے سوا
دنیا کے چپہ چپہ۔ اور گوشہ گوشہ پر جو لوگ قربانی دیتے ہیں۔
وہ نا جائز ہے۔ پھر اس چیز کو زبانی ہی ہوا نہیں دی جا رہی ہے
بلکہ اسے معرض اشاعت میں بھی لایا جا رہا ہے۔ اور اس
پراپیگنڈا سے کتنی پڑھے لکھے لوگ جو مذہب سے۔ سطحی
واقفیت رکھتے ہیں۔ متاثر ہو رہے ہیں۔ اور اپنے تاثر
کی آگے تشہیر کر کے عوام میں شکوک و شبہات پیدا کر
رہے ہیں۔

ہمیں متعدد خطوط اور پاکستان ٹائمز کے تراشے بھیجوا کر اس

طرف توجہ دلائی گئی ہے۔ کہ مسئلہ قربانی کی حقیقت پر روشنی ڈالی جائے۔ اگرچہ اخبار و جرائد کے ذریعہ بھی ہم ایک حد تک اس مسئلہ کو واضح کر چکے ہیں۔ لیکن حج کے علاوہ جو قربانی گھر گھر دی جاتی ہے۔ اس کی حقیقت ہم یہاں بھی کما بینغی بیان کرتے ہیں تاکہ یہ مسئلہ کتاب کے اندر دوام حیات پاکر ہمیشہ کے لئے ہدایت کا موجب ہو۔

عمل بالقرآن کی صورت | قربانی کی اصلیت سمجھنے سے پہلے یہ حقیقت جان لینی چاہئے

کہ قرآن نے خدائی احکام و فرائض کو اصولی اور اساسی (FUNDAMENTAL) طور پر بیان کیا ہے۔ اور ان پر عمل درآمد کے طریقے اور قاعدے رسول اللہ صلی اللہ علیہ وسلم سے سیکھنے کا حکم دیا ہے۔ چنانچہ فرمایا۔ وَمَا اتَّكُمُ الرَّسُولُ فَخُذُوهُ (پہنچ ۴)۔ اور جو احکام خداوندی عملی صورت میں، دے تم کو رسول پس پکڑ لو اس کو۔ مثلاً۔ اَقِمْوُ الصَّلٰوةَ۔ نماز قائم کرو۔ سے نماز کی صرف فرضیت ثابت ہوتی ہے۔ اور نماز کا قیام، رکوع، سجدہ، قومہ، جلسہ، وغیرہ،۔ اور ان حالتوں میں پڑھنے کی دعائیں قرآن نے نہیں بتائیں۔ بلکہ یہ سب کچھ امت نے فَخُذُوهُ۔ کے خدائی حکم سے رسول اللہ صلی اللہ علیہ وسلم کے عمل سے لیا ہے۔ قرآن نے نماز کی ہیئت کذاتی نہیں بتائی۔

اسی طرح قرآن نے زکوٰۃ کو فرض کیا ہے۔ لیکن زکوٰۃ کا نصاب اور شرح زکوٰۃ بیان نہیں کی۔ کیونکہ یہ۔ امت نے رسول پاکؐ سے سیکھنا ہے۔ اور پھر زکوٰۃ کے ذکر میں قرآن نے صرف سونا، چاندی ہی کا ذکر کیا ہے۔ حالانکہ سونے اور چاندی کے سوا گائے بھینس اونٹ، بھیر، بکری، اناج، پھل، انگور، اور شہد میں بھی زکوٰۃ فرض ہے۔ اور ان کا نصاب، اور شرح زکوٰۃ بھی مقرر ہے ظاہر ہے کہ ان چیزوں کا ذکر بھی قرآن میں نہیں ہے، اور امت نے یہ سب کچھ فعل رسولؐ سے ہی لیا ہے۔ اسی طرح روزوں، کے سینکڑوں مسائل بھی ہم نے سنت رسولؐ سے ہی حاصل کئے ہیں۔ اور مناسک حج بھی رسولؐ خدا نے اپنے عمل سے ہی مسلمانوں کو تعلیم فرمائے ہیں۔ پھر ختنہ، عقیقہ، ایجاب و قبول، تدفین و تکفین، ہجرت و جہاد کے ضروری مسائل، تمدنی، معیشی، اور معاشرتی زندگی کے اسلامی اصول و قواعد۔ سینکڑوں کفر و شرک، اور بدعات کے مدخل آتش۔ عقائد و اعمال سے بچنے کے احکام، قرآن کے ماننے والوں نے ”قرآن ناطق“ ہی سے سیکھے ہیں۔

قریبانی کی دو حیثیتیں | اسی طرح مسلمان بھائیوں کو مسئلہ قربانی سمجھنا چاہیے کہ اللہ تعالیٰ نے قرآن میں حکم دیا ہے۔ فَصِلْ لِرَبِّكَ وَانْحَرْ۔ (پ ۳)۔ اپنے رب

کی نمازیں پڑھتا اور قربانیاں دیتا رہ ۛ

اب دیکھنا یہ ہے کہ رسول خدا نے اللہ تعالیٰ کے اس قربانی دینے کے حکم کو کس طرح عملی جامہ پہنایا ہے۔ حضور کی سنت اور روش سے یہ ثابت ہوتا ہے کہ آپ نے مکہ میں حج کے دوران بھی قربانی دی ہے۔ اور گھر میں بھی یقیناً دیتے رہے ہیں۔ جو قربانی مکہ میں حج پر دی جائے اسے ہڈی کہتے ہیں اور گھر پر دی جانے والی قربانی کو اضحیٰ کہتے ہیں۔ جیسا کہ حدیث کی کتابوں میں حج کی قربانیوں کو کتاب الحج کے ماتحت باب الہدی کے عنوان سے بیان کیا گیا ہے۔ اور گھروں میں کی جانے والی قربانیوں کا ذکر کتاب الاضحیہ میں آیا ہے۔ تو اضحیہ گھروں میں کرنے والی قربانی ہوتی۔ اور اس کے احکام و مسائل بھی علیحدہ ہیں اور ہڈی حج میں کرنے والی قربانی پھیری۔ اور اس کے احکام و مسائل جدا ہیں دیکھئے۔ امام بخاری نے حج کی قربانیوں کو کتاب المناسک میں بیان کیا ہے۔ اور گھروں کی قربانیوں کو کتاب الاضحیٰ میں لائے ہیں۔ اسی طرح موطاء امام مالک کے اندر کتاب الاضحیاء میں گھروں کی قربانیاں مذکور ہیں۔ اور باب الہدی میں حج کی قربانیوں کے مسائل بیان ہوئے ہیں۔ اسی طرح صحیح مسلم۔ ابن ماجہ۔ ابوداؤد۔ نسائی۔ ترمذی۔ تمام کتب حدیث میں گھروں کی قربانیوں کو کتاب الاضاحی

میں بیان کیا گیا ہے۔ اور حج کی قربانیاں کتاب الہدیٰ میں مذکور ہیں۔ بعینہ فقہ کی کتابوں میں بھی دو علیحدہ علیحدہ باب باندھے گئے ہیں۔ جن میں حج اور گھڑوں کی قربانیوں کے جدا جدا احکام بتائے گئے ہیں۔ امید ہے۔ قارئین کرام ہدیٰ اور اضحیہ کا فرق بخوبی سمجھ گئے ہونگے۔

حج کی قربانیاں | اب آپ کے سامنے حج کی قربانی کا ذکر کیا جاتا ہے۔ جسے ہدیٰ کہتے ہیں۔ اس کی

چند صورتیں ہیں۔ پہلی یہ ہے۔ کہ جب آدمی حج کی نیت سے احرام باندھ لے۔ اور پھر کسی دشمن کے ڈر سے، یا کسی اور تکلیف کے باعث خانہ کعبہ نہ پہنچ سکے۔ تو اپنی طرف سے بطور کفارہ کے قربانی کا جانور حرم پاک میں بھیج دے۔

دوسری صورت یہ ہے۔ کہ جو شخص احرام باندھ لینے کے بعد کسی مجبوری کی وجہ سے سر کے بال کٹوا ڈالے۔ تو قربانی کا کفارہ دے۔

تیسری صورت قربانی دینے کی شکرانہ کے طور پر ہے۔ کہ جو شخص ایک ہی احرام سے حج اور عمرہ دونوں ادا کرے، تو اس تمتع کے شکرانہ میں قربانی دے۔ چنانچہ۔ **فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ**۔ میں قرآن کے اندر اسی قربانی کا ذکر آیا ہے۔

اسی طرح اگر محرم شکار کر بیٹھے۔ تو اس کو بھی قربانی دینی پڑیگی ایسے ہی طواف الزیارت سے قبل اگر کوئی اپنی بیوی سے صحبت کرے۔ تو وہ بھی قربانی دے گا۔ موطا را امام مالک میں ہے۔ کہ ایک شخص نے مقام منا میں طواف الزیارت سے پہلے اپنی بیوی سے محبت کر لی۔ تو عبداللہ ابن عباس رضی اللہ عنہ نے اس کو ایک اونٹ قربانی دینے کا حکم فرمایا۔

پھر ایک قربانی اور ہے۔ کہ آدمی خود تو کسی وجہ سے حج کرنے نہ جائے۔ اور بطور ہدیہ کے قربانی کسی کے ہاتھ بیت اللہ بھیج دے۔ چنانچہ ابوداؤد میں کتاب الحج میں ایسی قربانی کا ایک مستقل باب باندھا گیا ہے۔ یعنی ”ہدی بھیج کر خود ٹھیرے رہنا“ اسی باب میں ہے۔ کہ حضرت عائشہ صدیقہ رضی اللہ عنہا فرماتی ہیں۔ کہ — ”میں نے اپنے ہاتھ سے رسول اللہ صلی اللہ علیہ وسلم کے اونٹوں کے قلاوٹے بٹے۔ پھر آپ نے اونٹوں کو اشعار کر کے اور قلاوٹے پہنا کر بیت اللہ کو بھیج دیا۔ اور آپ خود مدینہ میں قیام پذیر رہے۔“

بعض لوگوں کو رسول خدا کے اس ہدی بھیجنے بغیر پانی مزینکی وجہ سے یہ مغالطہ لگ گیا ہے اور وہ کہتے ہیں کہ قربانی صرف مکہ ہی میں جائز ہے۔ گھر پر نہیں۔ اگر مکہ کے سوا جگہ پڑے جو کہ میں قربانی دیئے جانے والے جانوروں کا نشان ہوتا ہے۔ (صالح)

کسی اور جگہ جاتے ہوئی۔ تو رسول خدا صلی اللہ علیہ وسلم اونٹوں کو حضرت ابوبکر صدیق رضی اللہ عنہ کے ہاتھ کیوں خانہ کعبہ بھیجتے؟ ان بھائیوں کو معلوم ہونا چاہیے کہ یہ اونٹوں کا بھیجنا قربانی کی متعدد اقسام میں سے ہے اور یہ ارسال ہڈی — گھر پر قربانی دینے کے منافی نہیں ہے۔ کیونکہ رسول خدا صلی اللہ علیہ وسلم یہ ہڈی مکہ بھیج کر گھر پر بھی قربانی (راضیہ) کیا کرتے تھے۔ جیسا کہ آگے ذکر آتا ہے پھر تمام محدثین نے حضور کے اس ارسال ہڈی کو کتاب الحج کے ”باب الہڈی“ میں ذکر کیا ہے۔ کتاب الاضحیہ میں بیان نہیں کیا۔ جو اس بات کی دلیل ہے کہ گھر پر پھیرے رہ کر مکہ میں قربانی بھیجنا ایک علیحدہ چیز ہے۔ الگ قسم ہے اقسام ہڈی کی ایک نوع ہے۔ جس کا حکم دوسرا ہے۔ اور اس کے اثبات سے گھروں کی قربانی کی نفی کرنا دین کو پورے طور پر نہ جاننے کا ثبوت ہے۔ اور — فن عمارت سیکھے بغیر شاہی عمارتوں کے ٹھیکے لینا ہے — تمام روتے زمین پر آپ کو کوئی ایسا شخص نہیں ملے گا۔ جس نے دین باقاعدہ اساتذہ سے پڑھا ہو۔ اور پھر وہ رسول خدا صلی اللہ علیہ وسلم کے مکہ میں ارسال ہڈی کو گھروں کی قربانی کے منافی قرار دے — !

قرآن مجید میں سورہ بقرہ اور سورہ حج میں جن قربانیوں کا ذکر

آیا ہے۔ وہ یہی قربانیاں ہیں۔ جن کا حال آپ اوپر پڑھ آئے ہیں قرآن نے ان قربانیوں کو موضوع حج کے ضمن میں بیان کیا ہے، یعنی اصل موضوع حج ہے۔ قربانی نہیں۔ اب آپ کو معلوم ہو گیا کہ یہ قربانیاں حج کی بھول چوک اور حج کے کسی ضابطے کی خلاف ورزی کے سبب دینی پڑتی ہیں۔ اگر حاجی سے کسی قاعدہ اور اصول کی خلاف ورزی نہ ہو۔ تو مذکورہ الصکدر قربانیاں دینی لازم نہیں آئیں گی۔ ہاں رسول پاک صلی اللہ علیہ وسلم کی سنت سمجھ کر ہر حاجی بخوشی قربانی دے سکتا ہے۔ کہ حضور نے آخری حج کے موقع پر سوا ونٹ اللہ کے نام پر قربان کئے تھے۔

حاجی پر قربانی واجب نہیں | اس کے علاوہ یہ بات بھی ذہن نشین رہے۔ کہ جب حاجی حج کے لئے گھر سے نکلتا ہے۔ تو وہ مسافر ہوتا ہے۔ اور مسافر پر قربانی واجب ہے نہ نماز عید۔ یہی وجہ ہے کہ حاجی لوگ دسویں ذی الحجہ کو طواف وغیرہ ہی کرتے ہیں۔ اور نماز عید نہیں پڑھتے، برخلاف اس کے۔ مقیم پر نماز اور قربانی دونوں واجب ہیں۔ کہ وہ گھر پر نماز بھی پڑھے۔ اور پھر قربانی بھی ضرور دے۔

گھروں کی قربانیاں | اب آپ گھر پر قربانی کرنے کے دلائل نہیں یہ دلائل اور شواہد آپ کو کتب حدیث

”کتاب الاضحیٰ“ میں ملیں گے۔ اور یہ امر دلچسپی سے خالی نہ ہوگا۔ کہ دسویں ذی الحجہ کو جو عید آتی ہے۔ اس کا نام عید الاضحیٰ ہے۔ عید البہدئی نہیں۔ اور اضحیٰ ان قربانیوں کو کہتے ہیں، جو ہر جگہ دسویں گیارہویں۔ اور بارہویں ذی الحجہ کو کی جائیں۔ اور ہڈی — مخصوص مکہ میں کی جانے والی قربانی کو بولتے ہیں۔ تو گویا ”عید الاضحیٰ“ کے نام سے ہی گھروں والی قربانی کو حج والی مکہ کی قربانی پر ترجیح اور اہمیت حاصل ہے۔

کہا گیا ہے۔ کہ رسول خدا سے عید کے موقعہ پر مدینہ میں قربانی کرنا ثابت نہیں ہے۔ گزارش ہے، کہ وہ حقیقت یہ بات صرف وہی لوگ کہہ سکتے ہیں۔ جو دین کا محض سطحی علم (SUPERFICIAL KNOWLEDGE) رکھتے ہوں۔ حالانکہ رسول اللہ صلی اللہ علیہ وسلم تمام زندگی ہر سال عید پر مدینہ میں قربانی کرتے رہے ہیں۔ ترمذی میں صحیح حدیث موجود ہے۔ الفاظ ملاحظہ ہوں۔

حضرت عمرؓ روایت کرتے ہیں :-

أَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ
بِالْمَدِينَةِ عَشْرَ سِنِينَ يَضْحِي - (ترمذی)

”لہ“ پاکستان ٹائمز“ میں۔ ”ایڈیٹر کے نام خطوط“ کے کالموں میں طبع ہونے والے مراسلوں کی طرف اشارہ ہے۔ (صادق)

رسول خدا ﷺ دس برس مدینہ میں
 ٹھہرے رہے۔ ہر سال (عید پر) قربانی کرتے تھے۔
 غور فرمایا آپ نے کہ حضور تمام مدنی زندگی میں — ہر سال
 قربانی دیتے رہے ہیں — اور کسی برس ناعہ نہیں کیا — آپ کے
 اس ناعہ نہ کرنے سے چہرہ علماء نے ہر سال گھر گھر قربانی کرنے کو
 واجب کہا ہے۔
 صبح بخاری میں ہے:-

كَانَ النَّبِيُّ ﷺ اللَّهُ عَلَيْهِ وَسَلَّمَ يَذْبَحُ وَيَنْحِرُ بِالْمَصَلِيِّ
 حضور عید گاہ میں قربانی ذبح کرتے تھے۔
 ہجرت کے بعد آپ نے مدینہ ہی میں عید گاہ میں قربانی
 دینی شروع کی۔ یعنی مدینہ میں آپ باہر جنگل میں جا کر نماز عید
 پڑھتے تھے۔ اور نماز کے بعد وہیں قربانی کرتے تھے۔ فرمائیے؟
 — حجۃ الوداع میں آپ نے کہاں نماز عید پڑھی۔ اور مکہ کے اندر
 کس عید گاہ میں قربانی کرتے تھے؟

ترمذی، نسائی، اور ابن ماجہ میں ہے حضرت ابن عباس روایت
 کرتے ہوئے کہتے ہیں کہ ہم رسول اللہ ﷺ کے ساتھ
 ایک سفر میں تھے۔ کہ عید قربان آگئی۔ پھر ہم کائے میں سات آدمی
 اور اونٹ میں دس آدمی شریک ہوئے۔

قابل غور امر ہے۔ کہ یہ قربانی بھی حضور نے اور آپ کے ساتھ

سب مسلمانوں نے مکہ کے سوا کسی اور مقام پر دی۔ پھر کس طرح عام مسلمانوں کو یہ کہہ کر گمراہ کیا جاتا ہے کہ مکہ کے سوا حج کے موقعہ کے علاوہ کہیں قربانی کرنی جائز نہیں۔ یہ رخصتِ نلہ مجھے دے کہ مبادا ظالم تیرے چہرے سے جو ظاہرِ غم پنہاں میرا ایک اور قول فیصل سنئے کہ حجۃ الوداع کے موقعہ پر حضور انورؐ نے سوالا لاکھ صحابہؓ کو

ہر سال گھر گھر قربانی کرنے کی یوں تاکید فرمائی:-

يَا أَيُّهَا النَّاسُ إِنَّ عَلَى كُلِّ أَهْلٍ بَيْتٍ فِي كُلِّ

عِلْمٍ اضْطِحِقَتْ - (ترمذی - ابوداؤد - نسائی - ابن ماجہ)

”لوگو! تحقیق ہر گھروالے پر ہر سال اضحیہ (قربانی) واجب ہے۔“

فرمائیے اگر صرف حج والے پر ہی ہر سال قربانی واجب ہے تو کیا ہر گھروالے پر ہر سال حج بھی واجب ہے؟ ظاہر ہے کہ حضورؐ یہ حکم تمام مسلمانوں کو دے رہے ہیں کہ ہر مسلمان ہر گھر والا ہر سال (جو مقروض نہ ہو) ضرور ضرور قربانی دے۔ اور پھر آپؐ نے یہاں ”هَذِي“ نہیں فرمایا۔ بلکہ اضحیتا (ہر جگہ عید پر دی جانے والی قربانی) ارشاد فرمایا۔

بخاری مسلم میں ہے کہ کچھ لوگوں نے نماز عید سے قبل قربانیاں کر دیں۔ حضورؐ نے نماز عید سے فارغ ہو کر قربانیوں کا گوشت دیکھا

تو فرمایا۔ جس نے نماز عید سے پہلے ذبح کیا۔ اسے چاہیے، کہ اب نماز کے بعد اور قربانی (ذبح کرے)۔ (کیونکہ نماز عید سے پہلے ذبح کرنے سے قربانی قبول نہیں ہوتی)۔

یہ واقعہ بھی یقیناً مدینہ منورہ کا ہے۔ کیونکہ مکہ میں حج کے موقع پر نماز عید پڑھنے کا سوال ہی پیدا نہیں ہوتا۔ اور نہ ہی حضورؐ نے آخری حج کے وقت مکہ میں نماز پڑھی۔ ثابت ہوا کہ آپ قربانیوں کے متعلق یہ حکم مدینہ منورہ میں ہی دے رہے ہیں۔ جہاں آپ نے عید الاضحیٰ لوگوں کو پڑھائی۔

امید ہے، قارئین کرام کو تسلی ہو گئی ہوگی، اور مکہ میں حج کی قربانی، اور گھروں کی قربانی کی نوعیت، واقعیت، اور ان کے احکام کی جداگانہ تفصیل نے حقیقت کو آشکار کر دیا ہوگا۔

مسلمانوں کے آگے یہ اپیل کی گئی ہے۔ کہ یہ —

جسے آثار پھینکنا چاہیے۔ یہ آواز دراصل قربانی کے خلاف عطیاموں۔

(LAY MEN) کا واویلا ہے۔ ہماری گزارش یہ ہے۔ کہ فی الواقع

ملا کا جوا جتنی جلدی آثار پھینکا جائے۔ اتنا ہی اچھا ہے، اور ملا

ازم سے مسلمانوں کو جتنی جلدی نجات ملے، ان کی خوش بختی

اور سعادت ہے۔ لیکن یاد رہے۔ کہ موجودہ قربانی ”اللہ

واحد القہار کا جوا (YOKE) ہے۔ جسے رسالت کے لہجوں نے

ہمارے کندھوں پر رکھا ہے۔ اسے اتارنے کا خیال کرنا الحاد کے گڑھے میں کرنا ہے۔

پاکستان کی آزادی کے حصول کا یہ مطلب نہیں ہے۔ کہ ہم کتاب و سنت کی پابندی سے بھی آزاد ہو جائیں۔ وہ صنوبر باغ میں آزاد بھی ہے پابگل بھی ہے انہیں پابندیوں میں حاصل آزادی کو تو کمر لے

شبکرات

اسلام میں جو مذہبی تہوار آتے ہیں۔ وہ کسی انسان کے مقرر کئے ہوئے نہیں ہیں۔ بلکہ وہ خدائے لایزال کے بنائے ہوئے ہیں کیونکہ اسلام میں جس چیز کو بھی کوئی مذہبی حیثیت حاصل ہے۔ وہ خدائی حکم اور قانون سے ہے۔

یاد رہے کہ اسلام میں صرف دو ہی عظیم الشان تہوار ہیں۔ عید الفطر اور عید الفصحی۔ ان تہواروں کی اصل و اساس بھی خدا کی توحید، اس کی عبادت، اور اس کی حمد و ستائش اور تسبیح و تکبیر پر ہے، گویا تہوار مقرر کرنے والے نے ان کے طریقے اور سلفے بھی بتا دیئے ہیں، مسلمان کے اسلام اور اس کی تفضیلی شرافت کا تقاضا یہ ہے

کہ وہ عبادت الہیہ کی بجا آوری میں مداخلت فی الدین نہ کرے اور انہیں اپنی نفسانی خواہشات اور ملکی رسم و رواج کا لباس نہ پہنائے ۔ اسلامی تہواروں کے علاوہ، بعض دلوں، اور راتوں کو بھی اسلام میں اہمیت حاصل ہے۔ اس اہمیت - شرعی اہمیت کی تعیین و تبیین بھی خدای نے فرمائی ہے۔ ایسے تمام خدائی احکام و ارشادات کی خبر صرف رسول اللہ صلی اللہ علیہ وسلم کی زبان پاک سے ہی ہم کو معلوم ہوتی ہے۔ امت میں سے کسی بڑی سے بڑی شخصیت کو بھی یہ حق حاصل نہیں کہ وہ اسلام کے اندر کوئی مذہبی تہوار مقرر کرے۔ کسی دن - رات یا وقت کو اپنی طرف سے متبرک قرار دے کر منائے، یا منانے کا حکم دے۔

شعبان کی چند ہیویں تاریخ (شب برات) خدا کے نزدیک بہت بزرگ اور مرتبہ والی ہے۔ اکثر لوگ اسے شب قدر کہتے ہیں جو غلط اور بے خبری پر مبنی ہے۔ شب قدر رمضان کے اخیر عشرہ میں ہوتی ہے۔ جسے لیلہ القدر بھی کہتے ہیں۔ اس کا حال آج پہلے پڑھ چکے ہیں۔ نصف شعبان کی رات شب برات کہلاتی ہے اس رات کی بندگی - عبادت - اور دعا و استغفار خدا کی جناب میں بہت مقبول اور ماحور ہے۔ چنانچہ اکرم الاولین و اکرم الآخرین امام الانبیاء والمرسلین حضرت محمد صلی اللہ علیہ وسلم (جو حی خفی) ارشاد فرماتے ہیں:-

جب اور رمضان کے درمیان ایک مہینہ (شعبان) آتا ہے کہ لوگ اس کی برکتوں سے تغافل برتتے ہیں۔ اور اس مہینے میں خدا کے سامنے لوگوں کے اعمال پیش کئے جاتے ہیں۔ (نسائی شریف)

حضرت عائشہؓ مدیقہ فرماتی ہیں۔ میں نے (اپنی باری کو) ایک رات رسول اللہ صلی اللہ علیہ وسلم کو بستر پر نہ پایا۔ پھر میں نے آپ کو تلاش کرتے کرتے، ناگہاں بقیع میں دیکھا۔ حضورؐ نے فرمایا عائشہؓ! کیا تو اس بات سے ڈری تھی کہ تجھ پر اللہ - اور رسول ریزی باری کا حق مار کر ظلم کرے۔ میں نے کہا۔ اے رسول! میں نے گمان کیا تھا کہ آپ (خدا کے حکم سے) اپنی کسی بیوی کے پاس گئے ہوں گے۔ پھر آپ نے فرمایا۔ عائشہؓ! آج پندرہویں شب شعبان ہے۔ شبِ برات ہے، اللہ تعالیٰ اس رات میں آسمان دنیا کی طرف نزول فرماتا ہے۔ دریاۓ رحمت تلاطم خیز ہوتا ہے، پھر اس رات کو وہ بنی کلب کے ریوڑ کے بالوں سے زیادہ (لوگوں کے) گناہ بخشتا ہے۔ (ترمذی)۔

نوٹ:- اس رات بڑے خضوع و خشوع سے بخشش کی دعا مانگنی چاہیے۔

حضرت علیؓ روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا۔ (مسلمانوں) جب شعبان کی پندرہویں رات آئے، تو اس رات میں نماز پڑھو۔ اور اس رات کے پندرہویں دن کا روزہ رکھو۔ کیونکہ اللہ تعالیٰ اس رات میں غروب آفتاب کے وقت آسمان

دنیا کی طرف نزول فرماتا ہے۔ (رحمت کی برکھا برستی ہے) پھر خدا تعالیٰ فرماتا ہے۔ خبردار!۔ ہے کوئی بخشش مانگنے والا کہ بخش دوں اس کو؟۔ خبردار!۔ ہے کوئی رزق مانگنے والا کہ رزق دوں اس کو؟۔ خبردار!۔ ہے کوئی گرفتار بلا کہ عافیت دوں اس کو؟۔ خبردار!۔ ہے کوئی ایسا اور ایسا؟۔ (یعنی ایسی ایسی حاجتوں والا؟) فرماتا رہتا ہے اللہ تعالیٰ طلوع فجر تک۔ (ابن ماجہ)

بتائیری رضا کیا ہے؟ | شب برات کی بزرگی اور فضیلت آپ

ملاحظہ فرما چکے کہ قبیلہ بنی کلب کی بیٹروں کے بالوں سے زیادہ خطا کاروں۔ اور گنہگاروں کو اس رات خدائے غفار بخشتا ہے۔ اور ان پر اپنی رحمت فرماتا ہے۔ اس رات قدوس لایزال آسمان دنیا پر نزول اجلال فرماتا ہے۔ اس کی رحمت کی گھٹائیں خوب برستی ہیں۔ اور بخشش کے اقصاء سمندر کی موجوں میں تلاطم ہوتا ہے۔ ہر خاطی اور عاصی کے لئے مغفرت کی آغوش دواموتی ہے۔ حاجت روائیوں اور مشک کشائیوں کے دروازے خدا آپ کھولتا ہے۔ حدیث فوق الذکر میں آپ سرور کائنات صلی اللہ علیہ وسلم کی زبانی سن چکے ہیں کہ خدا تعالیٰ اس رات میں ہر حاجتمند محتج کی حاجتوں اور احتیاجوں کا نام لے لے کر پکارتا ہے، اور انہیں خبردار اور ہشیار کر کے دامن حوائج پھیلانے کو کہتا ہے جس کا مطلب یہ ہے کہ خدا بندے سے خواہ پوچھتا ہے۔ بتائیری رضا کیا ہے۔

جب آپ کو معلوم ہو گیا۔ کہ شبِ برات کی اس قدر بزرگی اور فضیلت ہے۔ کہ خدا بندے سے خود ہم کلام ہوتا ہے۔ آپ باتیں کرتا ہے۔ دستِ طلب سے یابِ اجابت کو دُشک دینے کا حکم کرتا ہے۔ توازنِ راہِ انصاف سوچیں، اور توحید و رسالت کے اقرار کی ذمہ داریوں کو مدِ نظر رکھتے ہوئے جائزہ لیں کہ۔ کیا ہم رسمی ختموں کو پڑھوا کر نان و علوہ کے انبار لگا کر شبِ برات کے مسنون فرائض سے عہدہ برآ ہو سکتے ہیں؟ کیا یہ کلامِ رسول اللہ صلی اللہ علیہ وسلم کی سنتِ پاک، خلفائے راشدین کی روشِ تابعین و تبع تابعین کے عمل سے کہیں ثابت ہیں؟ ”روحِ ملائے کے ختم“ کے رزق نے ایجاد فی الدین کی فضا میں کبھی طائرِ لاہوتی کے پر نوچے تھے؟۔ جب جواب نفی میں ہے۔ اور یہ چیزیں قرونِ مشہود لہا بالآخر میں۔ کالعدم قضیے، لیکن ہم نے ان کو شبِ برات کا لازمہ قرار دے رکھا ہے تو پھر ہماری مسلمانی کی کیا قدر و قیمت ہو سکتی ہے۔ اور شافعِ روزِ جزا کو کل ہم کون سامنے دکھائیں گے؟

سنتِ ختمِ المرسلین صلی اللہ علیہ وسلم کے مطابق تو ہم کو یہی کرنا چاہیے۔ کہ شبِ برات کی مبارک رات کو کثرت سے نوافل پڑھیں، ہر رکعت کو لمبے قیام۔ دراز رکوع۔ طویل سجدے اور مطمئن قیام سے آدا سنہ کریں۔ خدا کی تسبیحیں پڑھیں۔ قرآن مجید کی تلاوت کریں۔ اور خواجہ دوسرا ارواحنا لقدمہ صلی اللہ علیہ وسلم پر بکثرت درود

سیمیں۔ دوہان عبادت میں عجز و الحاح اور خضوع و شوع
میں نظر رہے۔

شیخ سعدی فرماتے ہیں۔ ”اندرون از طعام خالی دار۔ تا در آن
نور معرفت بینی۔“ اے عابد! اگر تو اپنے اندر نور معرفت اور خدا
کا جلوہ دیکھنا چاہتا ہے۔ تو پیٹ کو رمان و جلوہ اور فرنی و کھیر
کی کثرت سے، خالی رکھ کر شب زندہ داری کر۔ تاکہ شب برات کی
عبادت اور مکمل الہی میں کسل و کاہلی لاحق نہ ہو۔

شعبان کے مہینہ کی فضیلت اور
رمضان کا شرف صحبت۔

یہ ہے کہ ماہ شعبان کو رمضان کا شرف صحبت حاصل ہے اور اسی
طرح سوال کو بھی رمضان سے شعبان کی طرح اتصال کامل ملا ہے
یہ وجہ ہے کہ سوال کے چھ روزوں کا ثواب سال بھر کے نفلی روزوں
کا ثواب کے برابر ہے۔ سبحان اللہ! رمضان کے قرب و ملاپ کے سبب
اس سے پہلے اور پچھلے مہینوں کے درجات و فضائل بیان نہیں کر
سکتے۔ تو اسی سے رمضان اور رمضان کی شب قدر کے فضائل کی
ہمکشاں گیری کا آپ کیا اندازہ لگا سکتے ہیں؟۔ اس سے چھوٹے والے
مہینوں کی ضیاء باری درخور مستحقین ہے۔ تو جو لوگ رمضان کے
انہر داغے اور حاضری کے شرف سے ممتاز ہوتے ہیں۔ ان کا مقام کون
بیان کر سکتا ہے؟ اور مقابلہ رمضان کی بزرگی کما مبالغہ کون بیان کر سکتا

فضائل قرآن

از یک آئینے سلمان زندہ است
 پیکر مسلم ز قرآن، زندہ است
 حضرت آدم علیہ السلام اپنی رفیقہ حیات کے ساتھ بہشت میں
 رہتے تھے۔ شجرہ ممنوعہ کا پھل کھا کر — وَعَظَىٰ أَدَمُ رَبَّهُ —
 کے جرم میں پکڑے گئے۔ فی الفور بہشت چھین لی گئی۔ اور
 انہیں نیچے اتار دیا گیا۔ نہ صرف حضرت آدم و حوا ہی بہشت سے
 نکالے گئے۔ بلکہ ان کی اولاد بھی جو بہشت میں تھی۔ محروم الارث
 ہو گئی۔

مہبوط آدم کے بعد سب سے پہلی وحی جو خدا کی طرف سے
 ان پر نازل ہوئی۔ یہ تھی :-

فَاِمَّا يَنْتَكُمُ مِّنْهُنَّ فَاِذْ يَخْرُجْنَ
 خُوفٌ عَلَيْهِمْ وَرَاحَهُمْ يُخْرُجُونَ • (پ)

”پھر اے آدم تو اور تیری اولاد سن لے کہ، جو ہدایت تمہارے پاس میری
 طرف سے آئے گی۔ جو کوئی (صرف) میری ہدایت کی پیروی کرے گا۔
 ان پر نہ کچھ ڈر ہے۔ اور نہ وہ غمگین ہوں گے۔“

شاہراہ بہشت پر چرغاں | اس آیت کا مطلب یہ ہے۔
کہ آدم علیہ السلام کی لغزش کی

پاداش میں آدم اور اس کی اولاد کو جو دنیا کا پرفتن اور صبر آزماسفر
درمیش آیا ہے۔ اس مستقر میں اگر وہ فقط آسمان سے اتری ہوئی وحی
پر عمل پیرا ہوں گے محض خدا ہی کے اوامر پر چلیں گے۔ اور صرف اسی
کی نواہی (شجرہ ممنوعہ و در دنیا) سے باز رہیں گے۔ تو دنیا میں ایسی
فرماں بردار زندگی بسر کرنے والوں کو ان کا سفر ختم ہوتے ہی —
بعد موت کے ان کے باپ کی وراثت ان کے حوالہ کر دی جائے گی،
اور وہ بے کھٹکے بہشت میں داخل ہو جائیں گے۔

— لَا خَوْفٌ عَلَيْهِمْ وَلَا هُمْ يَحْزَنُونَ —

انہیں کے حق میں وارد ہوا ہے۔

پھر اس سفر میں ماہرین سبیل کی رہنمائی کے لئے خدا تعالیٰ نے
نبیاء علیہم السلام کے بھیجنے کا سلسلہ شروع کر دیا حضرات انبیاء
علیہم السلام آتے رہے اور وحی الہی کی مشعلوں سے بہشت کو جانے
والی شاہراہ پر مآ اَنَا جَلِيَّةٌ وَ اَصْحَابِي — پر چرغاں کرتے رہے۔
یہاں تک کہ نبی نوح انسان کی ہدایت کے لئے، کہ راہ نہ بھول جائیں خدا
تعالیٰ کے آخری مہجول حضرت محمد صلی اللہ علیہ وسلم اسکی آخری وحی کے ساتھ
مبعوث ہوئے۔ ان نبوت کے تیس سال میں خدا تعالیٰ کے اس مرسل اعظم نے
حرف خدا ہی کی وحی پر عمل کر کے لوگوں کو وحی (قرآن) پر چلنے کا طریقہ بتا دیا

قرآن کی امامت و پیشوائی | رسول اللہ صلی اللہ علیہ وسلم نے
قرن کی امامت، اور پیشوائی اس

حقیقت خرافات میں کھو گئی | لیکن افسوس! امت نے آسمانی

حقیقت خرافات میں کھو گئی

یہ امت روایات میں کھو گئی (اقبال)

یہاں روایات سے حدیث نبویؐ کی روایات مقصود نہیں ہیں۔ بلکہ ملازم کی وہ مائی مخلوقی مراد ہے۔ جس کی ساحری نے سادہ لوح مسلمانوں کی بصیرت چھین لی ہے، اور نور بصیرت سیما پاتو نے کے بعد ————— اِتَّخَذُواْ اٰخْبَارَهُمْ وَرَهْبًا نَّهْمُ اَرْبَابِاٰمِنْ

دُونِ اللّٰهِ کے مصداق ہو گئے۔

الحاصل اب دنیا و آخرت کی نجات و فلاح کے لئے ضرورت

نجات و فلاح کی صورت

اس امر کی ہے کہ رحمتِ عالم صلی اللہ علیہ وسلم کے ارشاد کے مطابق قرآن مجید کی طرف رجوع کیا جائے۔ غور و فکر سے اس کے مطلب و معارف کو سمجھیں۔ اس کے اوامر کی شرابِ طہور سے نہ شراب ہوں۔ اور نواہی کے خارِ مغیلاں سے دامنِ سمیٹ کر گزر جائیں! —

اس موضوع میں ہم قرآن (وحی الہی) کی محاسن و برکات اور اس کے فضائل و اکلام، حاملِ وحی جناب خاتم النبیین صلی اللہ علیہ وسلم کی زبانی بیان کرنے ہیں۔ تاکہ قارئین کرام میں قرآن خوانی کا جذبہ پیدا ہو۔ وہ قرآن کو کا حقہ سیکھیں اور لوگوں کو سکھائیں۔ اور پھر اس پر عمل کر کے مقصودِ زندگی پائیں۔

وَعَنْ عُثْمَانَ قَالَ قَالَ

رَسُولُ اللّٰهِ ﷺ

بہتر مسلمان کون ہے

عَلَيْهِ وَسَلَّمَ خَيْرُكُمْ مَنْ تَعَلَّمَ الْقُرْآنَ وَعَلَّمَهُ۔ (بخاری)

یہ یہودیوں اور عیسائیوں نے اپنے علماء و مشائخ کو امت سے الگ کر دیا۔ کہ دین میں بغیر دلیل کے ان کی مانتے تھے۔

”حضرت عثمانؓ روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا۔ تم میں سے بہتر وہ شخص ہے کہ جس نے قرآن (اس کے حقائق و معارف، اور احکام و مطالب کے ساتھ) سیکھا۔ اور (پھر) اسے اوروں کو سکھایا۔“

قرآن بالعمل کی تبلیغ رسول اللہ صلی اللہ علیہ وسلم نے آخری حج کے موقعہ پر جب

کہ آپ کے لوگ توجید کے نیچے تقریباً سو لاکھ صحابہ جمع تھے۔ انہیں مخاطب کر کے فرمایا:-

”أَلَا هَلْ بَلَغْتُ - کیا میں نے (تمہیں قرآن بالعمل) پہنچا دیا؟ - پھر حضورؐ نے آسمان کی طرف اپنی انگشت شہادت سے اشارہ کیا۔ اور پھر سے لوگوں کی طرف جھکایا۔ تین بار ایسا ہی کیا۔ اور تین بار ہی زبان مبارک سے یہ فرمایا:-

”اللَّهُمَّ اشْهَدْ - اللَّهُمَّ اشْهَدْ - اللَّهُمَّ اشْهَدْ
”اے الہی تو گواہ رہ! کہ میں نے تیری وحی - آسمانی ہدایت - قرآن مجید ان کو من و عن پہنچا دیا ہے - پھر آپ نے صحابہؓ کو حکم دیا۔
فَلْيَبْلُغِ الشَّاهِدُ الْغَائِبَ -

جو یہاں موجود ہیں۔ ان پر فرض ہے۔ کہ قرآن، اور میرے عمل بالقرآن (حدیث)، کو ان لوگوں تک پہنچا دیں۔ جو یہاں موجود نہیں ہیں۔
(بخاری۔ مسلم۔ طبقات ابن سعد)

تاریخ اس بات پر شاہد ہے۔ اور زمانہ بھی اس بات کی گواہی دیتا ہے کہ وہی صحابہ رضی قرآن مجید کا صحابہ تبلیغ بن کر آسمان دنیا پر چھا گئے۔ تعلیم و تفہیم اور علم و عرفان کی باران بن کر برسے کہ آج ہمیں بھی ان ہی کی تبلیغ کے فیضان سے دولتِ اسلام حاصل ہے۔

غذہ کریں۔ کہ حدیث مذکور میں حضرت اکرمؐ کا ارشاد کس قدر جامع اور درست ہے۔ کہ ”تم میں سے بہتر وہ ہے جو قرآن کریم سیکھے اور دوسروں کو سکھائے“

تمام مسلمان بھائیوں علی الخصوص سکولوں اور کالجوں کے طلبہ سے ہماری گزارش ہے کہ وہ رسول اللہ صلی اللہ علیہ وسلم کے ارشاد کے مطابق قرآن مجید دیکھنا اور سکھانا صحیح معنوں میں اپنی زندگی کے دستور العمل میں داخل کر لیں۔ کیونکہ وحی الہی کی تعلیم اور تعلم اور اس پر عمل پیرا ہونے سے بڑھ کر دنیا میں کوئی نیکی نہیں ہے۔ تمام انبیاء علیہم السلام نے بھی دنیا میں آسمانی ہدایت ہی کی اشاعت فرمائی۔ اور جناب خاتم النبیین صلی اللہ علیہ وسلم نے بھی قرآن ہی (بذریعہ جبریلؑ) خدا تعالیٰ سے لیکھا۔ جیسا کہ ارشاد خداوندی ہے عِلْمُهُ شَدِيدُ الْقُوَىٰ ۝ اور پھر سیکھ کر دنیا کو اپنے عمل کے ساتھ سکھایا۔

ہر حرف پر دس نیکیاں | عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى

اللَّهُ عَلَيْهِ وَسَلَّمَ مَنْ قَرَأَ حَرْفًا مِنْ كِتَابِ اللَّهِ فَلَهُ بِهِ حَسَنَةٌ وَالْحَسَنَةُ بِعَشْرِ أَمْثَالِهَا لَا أَقُولُ الْأَكْثَرُ حَرْفٌ اَلِفٌ حَرْفٌ وَ لَا مٌ حَرْفٌ وَ مِمْ حَرْفٌ . (ترمذی)

حضرت عبداللہ بن مسعود رضی روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا۔ جو شخص قرآن میں ایک حرف پڑھے۔ تو ہر حرف کے عوض ایک نیکی ہے۔ وہ نیکی دس نیکیوں کے برابر ہے یعنی ہر حرف پر دس نیکیاں لکھی جاتی ہیں۔ میں نہیں کہتا (فرمایا حضورؐ نے) کہ اَلَمْ ایک حرف ہے۔ (بلکہ اَلَمْ ایک حرف ہے۔ اور لام ایک حرف ہے۔ اور مِمْ ایک حرف ہے) (گویا تین حرف ہوئے۔ اور اَلَمْ کہتے سے تیس نیکیاں لکھی گئیں)۔

فرمائیے! کیا قرآن کے سوا کوئی اور کتاب بھی ہے کہ جس کے پڑھنے سے نیکیاں ملتی ہیں؟ — نہیں! — وحی الہی کے سوا۔ کسی کتاب کو یہ ثروت حاصل نہیں ہے۔ صرف قرآن ہی ایک وہ کتاب ہے۔ کہ جس کے پڑھتے ہی۔ كَرَامًا مَكْرَمًا تَبْتَئِنَ —

نیکیاں لکھنا شروع کر دیتے ہیں۔ سبحان اللہ! قرآن کے بارے میں کتنا وسیع فضل بیزداں ہے۔

اور پھر جو شخص قرآن مجید پڑھتے وقت ہر ہر آیت پر غور و فکر کرے۔ آیاتِ رحمت پر اس کو خوشی ہو۔ اور اس پر رحمت مانگے۔ اور عذاب کی آیات پڑھتے ہوئے آنکھیں آنسو گرائیں۔ اور عذاب سے پناہ پکڑے۔ اور پھر ہر امر و نہی پر سوچ بچار کرتے ہوئے عمل کرے۔ جس قرآن کے پڑھنے والے کو یہ کیفیت، اور توفیق عمل حاصل ہو۔ اس کے ثواب، اور رضائے ایزدی کے دریا کا پاٹ کون معلوم کر سکتا ہے؟

والدین کی توقیر کا منظر | عَنْ مُعَاذِ بْنِ جُهَيْنٍ قَالَ قَالَ رَسُولُ اللَّهِ ﷺ

اللَّهُ عَلَيْهِ وَسَلَّمَ مَنْ قَرَأَ الْقُرْآنَ وَعَمِلَ بِمَا فِيهِ الْبِرَّ وَالْإِذَاكَ تَأْجَأَ يَوْمَ الْقِيَامَةِ ضَوْءًا أَحْسَنُ مِنْ ضَوْءِ الشَّمْسِ فِي بُيُوتِ الدُّنْيَا لَوْ كَانَتْ فِيكُمْ فَمَا ظَنُّكُمْ بِالَّذِي عَمِلَ بِهَذَا - (احمد)

”معاذ جہنی رضی اللہ عنہ روایت کرتے ہوئے کہتے ہیں کہ رسول اللہ ﷺ نے فرمایا۔ جو شخص قرآن پڑھے

اور جو کچھ (امرو نہی) قرآن میں ہے۔ اس پر عمل بھی کرے۔ تو قیامت کے دن اس کے ماں باپ کو رابیا، تاج پہنایا جائے گا۔ جس کی روشنی اس آفتاب سے جو تمہارے دنیا کے گھروں کے اندر ہو۔ بہت اچھی (اور بڑھ کر) ہوگی۔ پھر کیا گمان ہے تمہارا اس شخص کے متعلق۔ جس نے قرآن مجید پر عمل بھی کیا۔“

مُلاحَظہ :- آپ اپنی نرینہ اور مادینہ اولاد کو ضرور قرآن کی تعلیم دیں۔ اور صرف ناظرہ ہی نہ پڑھائیں۔ بلکہ اس کا ترجمہ اور مفہوم بھی سکھائیں۔ تاکہ وہ قرآن پڑھ کر بالراست مسیح دین سے واقف ہو کر خدا کے احکام پر عمل بھی کر سکیں۔ آپ کی قرآن پڑھی ہوئی ایسی اولاد آپ کے لئے صدقہ جاریہ بن کر۔ قیامت کے دن عزت و توقیر، اور نجات و فلاح کا موجب ہوگی۔ فوق الذکر حدیث میں آپ نے رسول پاک صلی اللہ علیہ وسلم کی زبانی یہ معلوم کر لیا ہے۔ کہ قرآن پڑھانے والے ماں باپ کو قیامت کے دن ایسا نورانی تاج پہنایا جائے گا۔ جس کی روشنی۔ ہمارے دنیا کے گھروں کے اندر آئے ہوئے آفتاب سے بڑھ چڑھ کر ہوگی۔ یعنی یہ سورج جو چوتھے آسمان پر چمکتا ہے۔ کس قدر تیز روشنی رکھتا ہے۔ اگر یہی آفتاب

بالفرض ہمارے گھروں کے اندر طلوع کرے، تو پھر اس کی روشنی کتنی تیز ہوگی؟ — لیکن جو تاج اولاد کو قرآن پڑھانے والے والدین کو پہنایا جائے گا — اس کی روشنی — گھروں کے اندر روشن ہونے والے آفتاب سے تیز ہوگی! — اور پھر تمام لوگوں کی نظر ایسے نورانی تاج والے چہروں پر پڑے گی اور ان کی عزت و توقیر دیکھ کر اہل محشر انگشت بدنداں رہ جائیں گے — بھائیو! وقت کو غنیمت جانو — اور اولین فرصت میں اولاد کو تعلیم قرآن کے زیور سے آراستہ کر لو۔

نوٹ :- ہاں تو قرآن کی تعلیم کے ساتھ، انہیں علوم عصریہ (MODERN ARTS) کے اکتساب سے بھی محروم نہ رکھیں۔ کیونکہ مروجہ علوم نہ رکھنے کے سبب انسان آج کل کی محشر بدامن دنیا کو نہیں سمجھ سکتا۔ اور آزاد ذریعہ معاش نہ ہونے کے سبب ہو سکتا ہے۔ کہ لوگوں کی روٹیوں کا ہی ہو رہے۔ اور قرآن کو دنیا اکسٹی کرنے کا ذریعہ بنالے۔ اس سے سیزن (SEASON) کماٹے۔ اور پیشہ ور واعظ بن جائے۔

قرآن بامعنی پڑھنے کا حکم | عَنْ أَبِي هُرَيْرَةَ
قَالَ قَالَ رَسُولُ

اللَّهِ صَلَّى اللَّهُ عَلَيْهِ وَسَلَّمَ أَعْرَبُوا الْقُرْآنَ
وَاتَّبِعُوا غَرَائِبَهُ وَغَرَائِبُهُ فَرَأَيْتُمْهُ وَ

حُدُودُہُ - (مشکوٰۃ)

” حضرت ابی ہریرہ رضی روایت کرتے ہوئے کہتے ہیں

کہ رسول اللہ صلی اللہ علیہ وسلم نے فرمایا۔ قرآن

کے معانی بیان کرو۔ اور اس (قرآن) کے غائب کی

پیروی کرو۔ اور سنو! قرآن کے غائب اس کے

فرائض، اور اس کی حدیں ہیں۔“

ملاحظہ ہو:- فرائض سے مراد اوامر، اور حدود سے

مقصود نواہی ہیں۔

بعض نام نہاد مولوی، اور پھر
ترجمہ پڑھنا گناہ ہے؟ لوگوں کو کہا کرتے تھے کہ قرآن

کا ترجمہ پڑھنا خدا کے لنگ (عزت) کو ہاتھ ڈالنا ہے۔ ترجمہ

پڑھنا گناہ ہے۔ کیونکہ خدا کا کلام سمجھا نہیں جا سکتا۔ اس

لئے صرف (ناظرہ)، بلا ترجمہ پڑھنا ہی بہتر، اور کار

ثواب ہے۔

در اصل یہ عباد الدینار لوگوں کو قرآن کے ترجمہ

پڑھنے سے اس لئے منع کرتے تھے۔ کہ اگر لوگ قرآن کا ترجمہ

پڑھ کر اس کے مفہوم و مطالب سے واقف ہو گئے۔ تو

مسئلہ مسائل پوچھنے میں ان کے محتاج نہ رہیں گے۔ اور پھر

ان کے وقار میں کمی آجائے گی۔ اور سب سے بڑی وجہ لوگوں کو

اُن پڑھ رکھنے کی یہ ہنسی۔ کہ اگر مرد، اور خاص کر عورتیں قرآن اور حدیث پڑھ کر سچ مچ مذہب سے واقف ہو گئے۔ تو اندھی تقلید کا خاتمہ ہو جائے گا۔ اور ساتھ ہی خرچہ سالوس کے اندر ان کی ہاجنی بھی ختم ہو جائے گی۔ پس مردوں علی الخصوص عورتوں کی (ILLITERACY) بے علمی کے اسباب میں ملائیت، اور برہمنیت سرفہرست ہیں۔ خدا تعالیٰ کا اس کے رسول پاک صلی اللہ علیہ وسلم پر بے شمار درود و سلام ہو جس نے امت کی خیر خواہی، اور دین نوازی کی خاطر ارشاد فرمایا:-

طَلَبُ الْعِلْمِ فَرِيضَةٌ عَلَى كُلِّ مُسْلِمٍ (مشکوٰۃ)

”طلب علم ہر مسلمان (مرد و عورت) پر فرض ہے“

بیشک اگر تمام مرد، اور عورتیں قرآن و حدیث کے مطالب سے کامیابی واقع ہو جائیں۔ تو جہاں وہ اپنی دین و دنیا کی کامیابی کی تعمیر صحیح بنیادوں پر استوار کر سکیں گے۔ وہاں وہ ”دین ملا فی سبیل اللہ فساد“ کی دو دھاری تلوار کے وار سے بچ جائیں گے۔

بہشت کا دار و مدار | عَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ

الْقُرْآنَ فَاسْتَظْهَرَهُ فَأَحْلَلَ حَلَالَهُ وَحَرَّمَ حَرَامَهُ أَدْخَلَهُ الْجَنَّةَ - (مشکوٰۃ)

”حضرت علی رضی روایت کرتے ہوئے کہتے ہیں کہ رسول اللہ صلی اللہ علیہ وآلہ وسلم نے فرمایا جس شخص نے قرآن پڑھا۔ پھر اس کو یاد کیا۔ اور قرآن کے حلال کو حلال جانا۔ اور قرآن کے حرام کو حرام جانا تو خدا تعالیٰ اس کو بہشت میں داخل کرے گا۔“

نوٹ :- حلال اور حرام جاننے سے سنت کے مطابق قرآن پر عمل کرنا مراد ہے جس شخص نے قرآن کے کسی حکم پر غیر مستون طریق سے عمل کیا۔ اس نے قرآن کے حلال اور حرام کو توڑ ڈالا۔

قُومُوا لَعَلَّكُمْ تُرْحَمُونَ | قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ إِنَّ اللَّهَ يَرْفَعُ بِهَذَا الْكِتَابِ أَقْوَامًا وَيَضَعُ بِهِ الْآخَرِينَ (مسلم)

”حضرت عمر بن خطاب رضی روایت کرتے ہوئے کہتے ہیں کہ رسول اللہ صلی اللہ علیہ وآلہ وسلم نے فرمایا کہ بیشک اللہ تعالیٰ قوموں کو اس کتاب (قرآن) کے ساتھ بلند کرتا ہے۔ اور کتنے لوگوں کو اس کے ساتھ پست کرتا ہے۔“

شریاء سے شرع پر | حدیث بالا کا مطلب یہ ہے کہ جو قرآن مجید کو سیکھ کر اس پر عمل کرتا ہے

خدا اس کا درجہ دنیا میں بھی بلند کرتا ہے۔ یعنی اس کو دولت عزت، حکمت، اور حکومت دیتا ہے۔ جیسا کہ عرب کے گڈریئے جب قرآن شریف پر ایمان لے آئے۔ (رضی اللہ عنہم)۔ پھر اسے پڑھا۔ اور عملاً اس کی ذمہ داریوں سے عہدہ برآ ہوئے۔ تو خدا نے ان کو اتنا بلند کیا۔ وہ عروج بخشا، کہ عرب، روم، شام، ایران، اور مصر کے تخت حکومت پر بیٹھ کر جہاں بانی کرنے لگے، پھر اس کے بعد ایک وقت ایسا آیا۔ کہ مسلمانوں نے قرآن کو گلدستہ طاق نیاں بنا دیا۔ اس کے امتثال اور اجتناب نواہی سے بے نیاز ہو گئے۔ تو قرآن کے فقدان عمل نے انہیں شریا سے زمین پر دے مارا۔ حضور اکرمؐ نے اس حدیث میں تذکیر کا ایک دریا بہایا ہے۔ اور عروج و زوال اقوام کی گتھی کو سلجھایا ہے۔ کہ غلے وجہ البصیرت قرآن پر عمل کرنا کہکشان گیر ترقیوں، اور عزتوں کا موجب ہے، اور قرآن کی پیشوائی سے بے نیاز اور مستعفی ہونا ذلت و ادبار کی تاریک خندقوں میں گرا دیتا ہے۔

حافظ اور قاری کا مرتبہ | عَنْ عَبْدِ اللَّهِ بْنِ عَمْرٍو
قَالَ قَالَ رَسُولُ اللَّهِ

صَلَّى اللَّهُ عَلَيْهِ وَسَلَّمَ يُقَالُ لِصَاحِبِ الْقُرْآنِ
إِقْرَأْ وَارْتِقْ وَرَتِّلْ كَمَا كُنْتَ تَرْتِّلُ فِي

الذُّنُبَا فَإِنَّ مَئْزِلَكَ عِندَ آخِرِ
آيَةٍ تَقْرَأُ بِهَا - (احمد)

» حضرت عبداللہ بن عمرؓ روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا (قیامت کے دن) صاحبِ قرآن کو کہا جائے گا۔ پڑھ (قرآن) اور (بہشت کے درجوں پر) چڑھتا جا۔ اور ٹھیر ٹھیر کر پڑھ۔ جیسے کہ تو دنیا میں ٹھہر ٹھہر کر پڑھتا تھا۔ پس تحقیق تیرا مرتبہ (آج بہشت میں) آخری آیت پر ہے۔ جو تو پڑھے گا۔

قَائِمِينَ كَأَهْلِهَا - اس آئی فانی، اور ہنگامی دنیا میں قرآن سے لو لگاؤ۔ بڑی محبت اور انتہائی خلوص سے قرآن کی ہر روز۔ تلاوت کیا کرو۔ خواہ بھڑا ہی پڑھو۔ لیکن پڑھنے پر مداومت کرو۔ اور ایسے استغفار اور خضوع و خشوع سے پڑھنے کا ملکہ پکیدا کرو۔ کہ گویا آپ محبوبِ حقیقی - اللہ رب العالمین سے باتیں کر رہے ہیں۔ ذرا غور تو کریں۔ کہ قیامت کے روز جب آپ سے - قرآن کو بلا ناغہ ترتیل سے پڑھنے والوں، اور با عمل حافظوں سے خطابِ خداوندی ہوگا۔ کہ قرآن کو پڑھتے جاؤ، اور درجاتِ بہشت کی اس سیڑھی پر چڑھتے جاؤ۔ قرآن پڑھتے پڑھتے

جب آپ آخری آیت پر پہنچیں گے۔ تو اس قدر بلند درجہ آپ کو بہشت میں ملے گا — حافظ اور قاری قرآن کے مقام کی بلندی کا ذرا اندازہ تو لگائیں —! یہ یاد رہے کہ حصول مراتب کے لئے قرآن فردشی سے بچنا۔ اور قرآن کی ذمہ داریوں سے عہدہ برآ ہونا — شرط ہے۔

قرآن جامع وظائف ہے | عَنْ أَبِي سَعِيدٍ قَالَ
قَالَ رَسُولُ اللَّهِ صَلَّى

اللَّهُ عَلَيْهِ وَسَلَّمَ يَقُولُ الرَّبُّ تَبَارَكَ وَتَعَالَى
مَنْ شَغَلَهُ الْقُرْآنُ عَنْ ذِكْرِي وَمَسْئَلَتِي
أَعْطَيْتُهُ أَفْضَلَ مَا أُعْطِيَ السَّائِلِينَ وَفَضْلُ
كَلَامِ اللَّهِ عَلَى سَائِرِ الْكَلَامِ كَفَضْلِ اللَّهِ
عَلَى خَلْقِهِ - (ترمذی)

”حضرت ابوسعید رضی روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا۔ بلند اور برکت والا پروردگار فرماتا ہے (حدیث قدسی ہے) جس کو باز رکھے قرآن میری یاد — اور مجھ سے مانگنے سے — دیتا ہوں میں بہتر اس کو اس چیز سے۔ جو دیتا ہوں مانگنے والوں کو — اور کلام الہی کی بزرگی تمام کلاموں پر اس طرح ہے جس طرح اللہ کی بزرگی اس کی تمام مخلوقات پر“

مُلاحَظہ: اس حدیث پاک کا یہ مطلب ہے۔ کہ جو شخص اپنا اکثر وقت قرآن کے پڑھنے، اور پڑھانے۔ اس کے سمجھنے، اور سمجھانے، معافی اور مطالب میں غور و فکر کرنے میں گزار دے۔ اور پھر اس کو دیگر اوراد، و وظائف، اور اذکار، و ادعیہ کا وقت نہ ملے، تو خدا تعالیٰ اس کو اولاد، و اذکار، اور ادعیہ و وظائف کے ذریعہ مانگنے والوں سے بہتر دیتا ہے۔

پس قرآن مجید کو سوچ سمجھ کر پڑھنا اور خلوص و تقویٰ سے اس پر عمل کرنا۔ حوائج و مصائب دنیوی، اور مرام و مطالب اخروی کے لئے اکیر اعظم اور تریاق لامثال ہے۔

ستر ہزار فرشتوں کی دعائیں | عَنْ مَعْقِلِ بْنِ يَسَارٍ عَنِ النَّبِيِّ

صَلَّى اللَّهُ عَلَيْهِ وَسَلَّمَ قَالَ مَنْ قَالَ قَالَ حِينَ يُصْبِحُ ثَلَاثَ مَرَّاتٍ أَعُوذُ بِاللهِ السَّمِيعِ الْعَلِيمِ مِنَ الشَّيْطَانِ الرَّجِيمِ فَقَرَأَ ثَلَاثَ آيَةٍ مِنْ آخِرِ سُورَةِ الْحَشْرِ وَكُلَّ اللهُ بِهِ سَبْعِينَ أَلْفَ مَلَكٍ يُصَلُّونَ عَلَيْهِ حَتَّى يُمْسِيَ وَإِنْ مَاتَ فِي ذَلِكَ الْيَوْمِ مَاتَ

شَهِيدًا وَمَنْ قَالَهَا حِينَ يُمَسَّى كَانَ بِتِلْكَ

الْمَنْزِلَةِ - (ترمذی شریف)

حضرت معقل بن یسار رضی اللہ عنہ رسول اللہ صلی اللہ علیہ وسلم سے نقل کرتے ہیں۔ حضور اکرم نے فرمایا۔ جو شخص صبح کے وقت تین بار کہے۔ اَعُوْذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ۔ پھر سورۃ حشر کی آخری تین آیات۔ یعنی هُوَ اللّٰهُ الَّذِي لَا اِلٰهَ اِلَّا هُوَ کے عَزِيزُ الْحَكِيمِ۔ تک، پڑھے۔ تو خدا تعالیٰ اس کے ساتھ ستر ہزار فرشتے متعین کر دیتا ہے۔ جو شام تک اس کے لئے (توفیق خیر، دفع شر، اور گناہوں کی بخشش کے واسطے) دعا مانگتے رہتے ہیں۔ اور اگر مر جائے اس دن تو شہید مَرْتا ہے۔ اور جو شخص پڑھے اس کو تین بار شام کو۔ اور پھر سورۃ حشر کی تین آیات (بدستور) تو اسی مرتبہ میں ہوتا ہے۔ یعنی اس کے لئے ستر ہزار فرشتے مقرر کر دیئے جاتے ہیں۔ جو شام سے لے کر صبح تک جبریت و عافیت، اور اثبات دین کے لئے دعا کرتے رہتے ہیں۔

دل کے رنگ کی حکمت | عَنْ ابْنِ عُمرَ قَالَ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ هَذِهِ الْقُلُوبُ تَصْدُكُ كَمَا تَصْدُكُ الْحَدِيدُ إِذَا أَصَابَهُ الْمَاءُ قِيلَ يَا رَسُولَ اللَّهِ وَمَا جَلَاءُهَا قَالَ كَثْرَةُ ذِكْرِ الْمَوْتِ وَتِلَاوَةِ الْقُرْآنِ - (بیہقی)

”حضرت عبداللہ بن عمرؓ روایت کرتے ہوئے کہتے ہیں کہ رسول اللہ ﷺ اللہ علیہ وسلم نے فرمایا۔ جس طرح لوہے کو پانی لگنے سے زنگ لگ جاتا ہے، اسی طرح یہ دل بھی زنگ پکڑ جاتے ہیں، حضورؐ سے پوچھا گیا۔ کیا ہے جلا، (صفائی)، ان کی؟ آپ نے فرمایا۔ موت کو بکثرت یاد کرنا۔ اور (مطالب و معانی پر غور کر کے) قرآن پڑھنا۔“

سُورَةُ فَاتِحَةِ كِي حَلْفِي عَظَمَتْ | عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى

اللَّهُ عَلَيْهِ وَسَلَّمَ لِأَبِي بَنِي كَعْبٍ كَيْفَ تَقْرَأُ فِي الصَّلَاةِ فَقَرَأَ أَمَّا الْقُرْآنُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ مَا أُنْزِلَتْ فِي التَّوْرَةِ وَلَا فِي الْإِنْجِيلِ وَلَا فِي الزَّبُورِ وَلَا فِي الْقُرْآنِ مِثْلُهَا وَإِنَّهَا

مَنْ مِّنَ الْمَتَانِي وَالْقُرْآنِ الْعَظِيمِ الَّذِي
أَعْطَيْتُهُ - (ترمذی)

”حضرت ابی ہریرہ رضی روایت کرتے ہوئے کہتے ہیں کہ رسول اللہ صلی اللہ علیہ وسلم نے ابی بن کعب کو کہا کہ تم نمازیں کیا پڑھتے ہو؟ (ہمارے ماں باپ اور ہماری جانیں آپ پر قربان — کیسی تمہید باندھ کر عظمت فاتحہ بیان فرماتے ہیں، پس پڑھی (ابی بن کعب نے) سورۃ فاتحہ۔ پھر حضورؐ نے فرمایا۔ قسم ہے اس ذات کی کہ جس کے ہاتھ میں میری جان ہے نہیں اتاری گئی تورات میں۔ اور نہ انجیل میں، اور نہ زبور میں، اور نہ قرآن میں — کوئی صورت مانند سورۃ فاتحہ کے۔ اور بے شک اس سورت کی سات آیتیں ہیں۔ (جو) مکرر پڑھی جاتی ہیں، اللہ (وہ) قرآن عظیم ہے جو مجھے ملا ہے۔“

عَنْ أَبِي الدُّدَاءِ رَضِيَ
قَالَ قَالَ رَسُولُ اللَّهِ

صَلَّى اللَّهُ عَلَيْهِ وَسَلَّمَ أَيْعِزُّ أَحَدُكُمْ أَنْ يَقْرَأَ
فِي كَلِمَةٍ ثَلَاثَ الْقُرْآنِ قَالُوا وَكَيْفَ يَقْرَأُ
ثَلَاثَ الْقُرْآنِ قَالَ قُلْ هُوَ اللَّهُ أَحَدٌ يَعْدِلُ

ثَلَاثُ الْقُرْآنِ - (مسلم)

”حضرت ابی درداء رضی روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا: کیا کوئی تم میں ایک رات میں تہائی قرآن (دس سیارے) پڑھنے سے عاجز ہے؟ صحابہ رضی نے عرض کیا: کہ کوئی تہائی قرآن کیسے پڑھے؟ فرمایا حضور نے: سورۃ اخلاص، قل شریف - دس سیاروں کے برابر ہے“

قرآن کی مزدوری لینے والے

عَنْ جَابِرٍ قَالَ خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَنَحْنُ نَقْرَأُ الْقُرْآنَ وَفِينَا الْأَعْرَابِيُّ وَالْعَجَبِيُّ فَقَالَ اقْرَأُوا فَكُلُّ حَسَنٍ وَسَيِّئٍ أَقْوَامٌ يُقِيمُونَهُ كَمَا يُقَامُ الْقَذْحُ يَتَعَجَّلُونَهُ وَلَا يَتَأَجَّلُونَهُ - (ابوداؤد)

”حضرت جابر رضی روایت کرتے ہوئے کہتے ہیں: کہ (ایک دن) رسول اللہ صلی اللہ علیہ وسلم ہماری پاس تشریف لائے۔ اور ہم قرآن پڑھتے تھے، ہم میں اعرابی بھی تھے۔ اور عجمی (غیر عربی) بھی تھے۔ پھر حضور نے فرمایا: پڑھو!۔ ہر ایک (تم میں)

اچھا پڑھتا ہے۔ (اور یاد رکھنا کہ) کچھ لوگ رائیہ زمانہ میں، آئیں گے۔ (جو) قرآن کو ایسا سیدھا کریں گے۔ جیسے تیر سیدھا کیا جاتا ہے۔ لیکن وہ پیٹ کے بھاری، جلدی کریں گے بدلے (لینے) قرآن کے (دنیا میں) اور نہ رکھیں گے (مزدوری قرآن کی) آخرت پر۔“

متارِ کارواں جاتا رہا | مذکورہ صدر حدیث کا مطلب یہ ہے کہ آخر زمانہ میں قرآن پڑھنے والے ایسے ہوں گے۔ کہ قرآن کے الفاظ کو خوب سنواریں گے۔ اور محض آج کی رعایت میں بہت تکلیف کریں گے۔ محض دکھانے، سنانے، فخر اور ریا کے لئے۔ لیکن ثواب کی کچھ غرض نہ ہوگی۔ دنیا کو آخرت پر ترجیح دیں گے، دنیا کمانے کے لئے قرآن پڑھیں گے۔ اور پھر قرآن پڑھنے کی مزدوری لینے میں جلدی کریں گے۔ دنیا ہی میں لوگوں سے۔ وصول کر لیں گے۔ قرآن خوانی، اور وعظ گوئی کے ختم ہوتے ہی رومال بچھا دیں گے۔ آخرت میں خدا پر نہ بھروسہ کریں گے۔ افسوس! آج کل ہمارے زمانہ میں قرآن پڑھنے، پڑھانے اور سنانے والے حافظوں، قاریوں، اور پیشہ ور واعظوں کی اکثریت کا یہی حال ہے۔

وائے ناکامی متار کارواں جاتا رہا
کارواں کے دل سے احساس زیاں جاتا رہا

قرآن پڑھ کر رزق کمانا | حضرت عمران بن حصینؓ ایک دفعہ کسی قصہ گو واعظ کے

پاس سے گزرے۔ اور وہ قرآن پڑھتا تھا۔ اور پھر سوال کرتا تھا۔ یہ دیکھ کر حضرت عمرانؓ نے اِنَّا لِلّٰہِ وَاِنَّا اِلَیْہِ رَاجِعُونَ۔ پڑھا۔ اور کہا۔ میں نے رسول اللہ صلی اللہ علیہ وسلم سے سنا۔ آپ فرماتے تھے۔ مَنْ قَرَأَ الْقُرْآنَ فَلَيْسَ سَلَّ اللّٰہُ فَاِنَّہٗ سَیَجِیءُ اَقْوَامٌ یَّقْرَءُوْنَ الْقُرْآنَ لَیْسَ لَہُمْ بِہِ النَّاسُ — جو شخص قرآن پڑھے اسے چاہیے کہ قرآن کے ساتھ اللہ سے سوال کرے۔ (نہ لوگوں سے)۔ پس تحقیق (ایک زمانہ میں) آپس گئے لوگ۔ (پیٹ کے بجاری) قرآن پڑھیں گے۔ اور اس کے ساتھ لوگوں سے مانگیں گے۔ (ترمذی)

ملاحظہ :- قرآن پڑھ کر دو طرح سے مانگتے ہیں۔ بعض تو گزرگا ہوں پر بیٹھ کر پڑھتے اور مانگتے ہیں۔ اور بعض قبل از وقت ہی — ایک ماہ کے لئے ساتھ ستر یا ہستی روپے — تین پاؤ دودھ — اور بادام — بالائی وغیرہ کا سودا کر لیتے ہیں۔ قرآن کے ایسے سوداگر —

ذرا ہنڈ گداگر کہلاتے ہیں۔
افسوسے! تین قلیل کے عوض آیات الہی کا
سودا کرتے وقت ایسے لوگوں کو — ضمیر بھی ملامت
نہیں کرتی۔

حضرت انورؑ نے فرمایا :-
مَنْ قَرَأَ الْقُرْآنَ يَتَاكَلُ بِهِ النَّاسُ
جَاءَ يَوْمَ الْقِيَامَةِ وَ وَجْهُهُ عَظْمٌ
لَيْسَ عَلَيْهِ لَحْمٌ۔

”جو شخص قرآن پڑھے۔ کہ کھائے لوگوں سے
بسبب اس کے۔ (یعنی جو قرآن کو دنیا کمانے
کا ذریعہ بنائے گا، قیامت کے روز اس کا
(بد شکل) چہرہ صرف ہڈی کا ہوگا۔ جس پر
گوشت کا نام تک نہ ہوگا۔“

(شعب الایمان)

اس حدیث نے تو پیشہ ور عالموں، واعظوں،
قاریوں، اور حافظوں کو جن کا ضمیر زندہ ہے —
نعل ورتش کر دیا ہے۔ ان حضرات کو اکتساب
ارزاق بالقرآن کی روش ترک کر کے آج ہی —
کوئی نہ کوئی دوسرا ذریعہ معاش اختیار کر لینا

چاہیے۔ ۷

ترسم کہ صرف نہر روز با خواست
نان حلال شیخ ز آب حرام ما
(حافظ)

حافظ کا دس آدمیوں کی شفاعت کرنا

ترمذی، ابن ماجہ، کے حوالہ سے مشکوٰۃ میں حضرت
علی رضی روایت کرتے ہوئے کہتے ہیں کہ حضرت انور صلی
اللہ علیہ وسلم نے فرمایا:-

”جس شخص نے قرآن پڑھا۔ اسے حفظ کیا۔ اور

پھر اس کے حلال کو حلال، اور حرام کو حرام
جانا۔ (یعنی قرآن پر پورے طور سے عمل کیا،
اس کو خدا تعالیٰ بہشت میں داخل کرے گا۔

اور اس کے گھرانے میں سے ایسے دس آدمیوں
کے حق میں اس کی شفاعت قبول کرے گا۔

جن کے لئے دوزخ واجب ہو چکی ہوگی۔“

نوٹ:- بغیر اجازت الہی شفاعت ناممکن ہے۔

حضور پُر نور کو شفاعت کبریٰ کے لئے اللہ اجازت دیگا
تو آپ لبِ اعجاز وا فرمائیں گے۔ اسی طرح حلال کا

رزق کما کر کھانے والے عامل بالقرآن عافظ کو خدا خود اجازت دے گا۔ کہ ماں اپنے کنپہ کے دس آدمیوں کے لئے تو شفاعت کر سکتا ہے۔ سبحان اللہ و بحمدہ سبحان اللہ العظیم۔

دھوکا نہ کھانا

بعض پر حضرات اپنے مریدوں، اور مریدیوں کو یہ کہہ کر جُل دے جاتے ہیں۔ کہ قیامت کے روز ہم تمہاری شفاعت کریں گے۔ مریدو! تم کو ساتھ لے کر ہم بہشت میں جائیں گے۔ اس لئے نذر نیاز اور ششماہی دیتے رہو۔ واضح رہے۔ کہ اول تو کسی شخص کو اپنے انجام کا علم ہی نہیں ہے۔ کہ وہ بہشتی ہے یا دوزخی، — صحیح بخاری میں حضورؐ فرماتے ہیں۔ کہ آدمی نیک کام کرتا رہتا ہے۔ حتیٰ کہ بہشت ایک بالشت رہ جاتی ہے تو اس سے (اخیر میں) کوئی ایسا بُرا کام ہو جاتا ہے، کہ وہ دوزخی ہو جاتا ہے۔ اور آدمی بُرے کام کرتا رہتا ہے حتیٰ کہ دوزخ ایک بالشت رہ جاتی ہے۔ تو اس سے (اخیر میں) کوئی ایسا نیک کام ہو جاتا ہے۔ کہ وہ بہشتی ہو جاتا ہے۔ — اس کا مطلب یہ ہے۔ کہ

اعمال کا اعتکاف انجام پر ہے۔

انہما الاعمال بالخواص۔

پھر کس طرح ہو سکتا ہے۔ کہ کوئی شخص زندگی میں سینے پر لفظ مار کر ہشتی ہونے کا دعوے کرے۔ خواہ کوئی کتنا ہی بزرگ کیوں نہ ہو۔ خدا کی رحمت کا امیدوار ہو سکتا ہے۔ مدعی جنت ہرگز نہیں ہو سکتا۔ جب صورت حال یہ ہے۔ تو کس طرح پیر مریدوں کو کہہ سکتا ہے۔ کہ میں اپنے ساتھ ضرور تمہیں بہشت میں لے جاؤں گا۔ یا تمہاری ضرور شفاعت کروں گا۔ حضور انورؐ تو اپنی بیٹی فاطمہؑ رضی اللہ عنہا اور پھوپھی صفیہؑ رضی اللہ عنہا کو یہ فرمائیں :-

يَا فَاطِمَةُ بِنْتُ مُحَمَّدٍ وَ يَا صَفِيَّةُ
عَمَّةُ رَسُولِ اللَّهِ اَعْمَلَا لِمَا عِنْدَ اللَّهِ
فَإِنِّي لَا أُغْنِي عَنْكُمَا مِنَ اللَّهِ شَيْئًا

”فاطمہؑ۔ میری بیٹی!۔ اور صفیہؑ رضی اللہ عنہا۔ میری

پھوپھی!۔ (سنو!) خدا کے ہاں کام آنے والے

نیک عمل کر لو۔ میں خدا کے ہاں تمہیں کچھ

کام نہ آؤں گا۔“ (طبقات ابن سعد)

فرمائیے!۔ رسول پاکؐ جن کو شفاعت کا اذن ملنا

قرآن و حدیث سے ثابت ہے۔ وہ تو اپنی بیٹیؑ اور


چھو بھی، کو صرف اعمال صالح پر زور دے رہے ہیں۔
 اور یہ نہیں فرما رہے۔ کہ میں تم کو ضرور ضرور بہشت
 میں لے کر جاؤں گا۔ اکیلا ہرگز نہیں جاؤں گا۔ لیکن
 پر جس کے انجام، اور شفاعت کا قطعاً ثبوت نہیں۔
 اور علم نہیں۔ وہ کس طرح لوگوں کو کہہ سکتا ہے۔
 کہ میں تمہاری شفاعت کروں گا۔ اور بہشت میں
 ساتھ لے کر جاؤں گا؟۔ خبردار! کہ یہ سب پیری
 مریدی کی دکان چلانے کے لپچھن ہیں۔ حافظ قرآن جس
 کے متعلق حضور انور صلی اللہ علیہ وسلم نے فرمایا ہے
 کہ اس کو کنبہ کے دس آدمیوں کی شفاعت کی اجازت
 ہوگی۔ اس بات کا پتہ بھی قیامت کے روز ہی لگے گا۔
 کہ وہ کون کون حافظ ہے۔ جس کو اذن ملا ہے۔
 حافظ قرآن بھی باوجود بشارت پانے کے۔ اس عالم
 کون و فساد میں دعوئے شفاعت ہرگز نہیں کر سکتا۔
 ہاں صالح اعمال، اور عامل قرآن ہو کر رحمت ایزدی
 کا امیدوار ضرور ہو سکتا ہے۔






ترے دریا میں طُوفان کیوں نہیں ہے
 خودی تیری مسلمان کیوں نہیں ہے
 عبت ہے شکوہ تقدیر یزداں
 تو خود تقدیر یزداں کیوں نہیں ہے

وَآخِرُ دَعْوَانَا أَنِ الْحَمْدُ لِلَّهِ رَبِّ
 الْعَالَمِينَ ط وَالصَّلَاةُ وَالسَّلَامُ
 عَلَى رَسُولِهِ مُحَمَّدٍ ؑ إِلَى وَاضِعِهِ
 أَجْمَعِينَ ط وَعَلَى خَلْقِهِ كُلِّهِمْ
 الْبَرَكَاتُ هـ وَنَسْتَغْفِرُكَ اللَّهُ
 الْعَالَمِينَ هـ







نماز کے طویل عرض میں قرآن و حدیث کا نور پھیلائے والی

مولانا محمد صادق سیالکوٹی کی شہر آفاق تصانیف

کوئی مسلمان گھر ان سترہ افتخار کتابوں سے خالی نہیں رہنا چاہیے

قیمت

- ۱۶ رحمت عالم کی دعائیں
- ۱۷ انوار الزکوۃ
- ۱۸ صد اخلاص (والی بھگت شاد)
- ۱۹ تجلیات رمضان
- ۲۰ سرورِ دو عالم کا پیغام آخری
- ۲۱ شان رب العالمین
- ۲۲ جماعتِ مصطفیٰ (والی بھگت)
- ۲۳ سنانی تحفہ
- ۲۴ نماز جنازہ
- ۲۵ بستان الاربعین
- ۲۶ ارشادات شیخ عبدالحق دہلوی
- ۲۷ مقام والدین
- ۲۸ ریاض الاربعین
- ۲۹ قبل حج
- ۳۰ نماز مقبول مع نورانی نماز

قیمت

- ۱ صلوة الرسول
- ۲ جمالِ مصطفیٰ
- ۳ انوار التوحید
- ۴ ریاض الاخلاق
- ۵ سید الکونین
- ۶ خطبہ رحمت للعالمین
- ۷ ضربِ حدیث
- ۸ اعجازِ حدیث
- ۹ قرآنی شمعیں
- ۱۰ اصلاحِ معاشرہ
- ۱۱ مسلمان کا سفرِ آخرت
- ۱۲ عالمِ عقبہ
- ۱۳ سبیل الرسول
- ۱۴ جزب الرسول
- ۱۵ حجِ مستنون

رعایتی صرف

قیمت مکمل سید

ہمارے ہاں! قرآن پاک مرقم تفاسیر احادیث، تراجم احادیث، تواریخ، ادب منطق، فلسفہ، ارمولوی، فاضل کی کتابیں مقابلہ ازل کے ملتی ہیں

مکتبہ نعتانہ
اردو بازار — گوجرانولہ

مولانا محمد صادق سیالکوٹی
اردو بازار — گوجرانولہ